

শৰৎকালীন অধিবেশন

কাৰ্যবিৱৰণী

(অসংশোধিত/প্ৰকাশৰ বাবে নহয়)

তাৰিখঃ ২২/৮/২০২৪ বৃহস্পতিবাৰ

আজি ইংৰাজী ২২-০৮-২০২৪ তাৰিখে অসম বিধান সভাৰ নৱ-নিৰ্মিত সদন কক্ষত অসম বিধান সভাৰ শৰৎকালীন অধিবেশন পূৰ্ব নিৰ্দ্ধাৰিত সময়সূচী মতে বাতিপুৱা ৯.৩০ বজাত অনুষ্ঠিত হয়।

ৰাষ্ট্ৰীয় সংগীত পৰিবেশনেৰে অধিবেশনৰ প্ৰথম দিনৰ কাৰ্যসূচী মাননীয় অধ্যক্ষই আৰম্ভ কৰে।

মাননীয় অধ্যক্ষ : সন্মানীয় সদন

বিগত সময়ছোৱাত ৰাজ্য তথা দেশৰ বিভিন্ন ক্ষেত্ৰলৈ বিশেষ বৰঙণি আগবঢ়োৱা

কেইবাগৰাকীও বৰেণ্য ব্যক্তিৰ পৰলোকপ্ৰাপ্তি ঘটে।

সেই সকলৰ ভিতৰত অন্যতম আছিল -

প্ৰাক্তন মন্ত্ৰী - ১) থানেশ্বৰ বড়ো, ২) ৰমণী বৰ্মন, ৩) চুম ৰংহাং

প্ৰাক্তন বিধায়ক - ৪) আব্দুল লতিফ, ৫) হোছেনাৰা ইছলাম

প্ৰাক্তন সাংসদ - ৬) ইশ্বৰ প্ৰসন্ন হাজৰিকা

বিশিষ্ট সমাজকৰ্মী তথা বীৰাংগনা - ৭) পদ্মশ্ৰী বীৰজ্বালা ৰাভা

১) থানেশ্বৰ বড়ো

প্ৰবীণ ৰাজনীতিক, প্ৰাক্তন মন্ত্ৰী, শিক্ষাবিদ থানেশ্বৰ বড়ো ডাঙৰীয়াৰ যোৱা ১৭ মে ২০২৪ তাৰিখে দেহাৱসান ঘটে। মৃত্যুৰ সময়ত তেখেতৰ বয়স আছিল ৮৫ বছৰ।

১৯৩৯ চনত জন্ম গ্ৰহণ কৰা বড়ো ডাঙৰীয়াই ছাত্ৰাৱস্থাৰ পৰাই সমাজ সেৱাত ব্ৰতী হৈ ৰাজ্যখনৰ শৈক্ষিক ও আৰ্থসামাজিক উত্তৰণৰ দিশত উল্লেখনীয় অৱদান আগবঢ়াই থৈ গৈছে। ৮০ ৰ দশকত ৰাজনৈতিক ক্ষেত্ৰখনত আত্মপ্ৰকাশ কৰি ১৯৮৫ চনৰ পৰা ২০০১ চনলৈ ক্ৰমাগতভাৱে তিনিবাৰকৈ অসম বিধান সভালৈ নিৰ্বাচিত হোৱাৰ লগতে ৰাজ্য চৰকাৰৰ মন্ত্ৰীসভাত শিক্ষা, ৰাজহকে আদি কৰি কেইবাটাও গুৰুত্বপূৰ্ণ বিভাগৰ কেবিনেট মন্ত্ৰী হিচাপে সেৱা আগবঢ়াই থৈ গৈছে। সৰলমনা ব্যক্তিত্বৰ অধিকাৰী বড়ো ডাঙৰীয়াই সমাজৰ অতিকৈ উচ্চ পদবীত অধিষ্ঠিত হৈ থাকিও অতি সাধাৰণ জীৱন যাপন কৰিছিল। শিক্ষকতাৰ দৰে পবিত্ৰ বৃত্তিতো নিয়োজিত থকা বড়ো ডাঙৰীয়াই গুৱাহাটীৰ বিখ্যাত ভোলানাথ বৰুৱা মহাবিদ্যালয়কে আদি কৰি ৰাজ্যখনৰ কেইবাখনো আগশাৰীৰ শিক্ষানুষ্ঠানত অধ্যাপনা কৰিছিল। তেখেতে বড়ো সাহিত্য সভাৰ উপ-সভাপতি, কোষাধ্যক্ষ আৰু সম্পাদকৰ গুৰু দায়িত্ব পালন কৰাৰ সমান্তৰালকৈ বিভিন্ন সামাজিক অনুষ্ঠান-প্ৰতিষ্ঠানৰ লগতো ওতঃপ্ৰোতভাৱে জড়িত থাকি নিষ্ঠা আৰু ঐকান্তিকতাৰে সেৱা আগবঢ়াই গৈছে।

এই গৰাকী নিষ্ঠাবান সমাজকৰ্মী তথা প্ৰাক্তন মন্ত্ৰীৰ বিয়োগত দেশ তথা ৰাজ্যখনৰ জাতীয়

জীৱনত এক পূৰাব নোৱাৰা ক্ষতি হ'ল।

২) ৰমণী বৰ্মন

অসমৰ প্ৰাক্তন মন্ত্ৰী, শিক্ষাবিদ তথা নিষ্ঠাবান সমাজকৰ্মী ৰমণী বৰ্মন ডাঙৰীয়াৰ যোৱা ৪ মাৰ্চ, ২০২৪ তাৰিখে দেহাৱসান ঘটে। মৃত্যুৰ সময়ত তেখেতৰ বয়স আছিল ৮৭ বছৰ।

১৯৩৭ চনত জন্ম গ্ৰহণ কৰা বৰ্মন ডাঙৰীয়াই ১৯৭৮ চনত জনতা দলৰ প্ৰাৰ্থীৰূপে অসম বিধান সভালৈ নিৰ্বাচিত হৈ ৰাজ্য চৰকাৰৰ মন্ত্ৰী সভাত শিক্ষা, সমাজ কল্যাণকে আদি কৰি কেইবাটাও গুৰুত্বপূৰ্ণ বিভাগৰ ৰাজ্যিক মন্ত্ৰী হিচাপে সেৱা আগবঢ়াই থৈ গৈছে। তেখেতে নলবাৰী মহাবিদ্যালয়ত মূৰব্বী অধ্যাপক হিচাপে কাৰ্য্যনিৰ্বাহ কৰাৰ সমান্তৰালকৈ এগৰাকী শিক্ষাবিদ, অভিনেতা ও সাংস্কৃতিক

কৰ্মীৰূপেও ৰাজ্যখনৰ শৈক্ষিক আৰু সাংস্কৃতিক উত্তৰণৰ ক্ষেত্ৰখনলৈ বিশেষ অৱদান আগবঢ়াই থৈ গৈছে। এগৰাকী নিষ্ঠাবান সমাজকৰ্মী বৰ্মন ডাঙৰীয়াই বিভিন্ন সামাজিক অনুষ্ঠান-প্ৰতিষ্ঠানৰ লগত প্ৰত্যক্ষ ভাৱে জড়িত থাকি ৰাজ্যখনৰ সামাজিক উত্তৰণৰ দিশতো উল্লেখনীয় অৱদান আগবঢ়াই থৈ গৈছে। সমাজলৈ আগবঢ়োৱা নিঃস্বার্থ অৱদানৰ স্বীকৃতি স্বৰূপে বৰ্মন ডাঙৰীয়াই বহু উচ্চস্তৰীয় বঁটা ও সন্মানেৰে বিভূষিত হৈছিল।

এই গৰাকী প্ৰাক্তন মন্ত্ৰী তথা নিষ্ঠাবান সমাজসেৱকৰ বিয়োগত ৰাজ্যখনৰ জাতীয় জীৱনত এক পূৰাব নোৱাৰা ক্ষতি হল।

৩) চুম ৰংহাঙ

প্ৰাক্তন মন্ত্ৰী, কাৰ্বিআংলং স্বায়ত্ত্ব শাসিত পৰিষদৰ প্ৰাক্তন মুখ্য কাৰ্য্যবাহী সদস্য তথা প্ৰবীণ ৰাজনীতিক চুম ৰংহাঙ ডাঙৰীয়াৰ যোৱা ৩ মে ২০২৪ তাৰিখে পৰলোকপ্ৰাপ্তি ঘটে। মৃত্যুৰ সময়ত তেখেতৰ বয়স আছিল ৬১ বছৰ।

১৯৬৩ চনত জন্ম গ্ৰহণ কৰা ৰংহাঙ ডাঙৰীয়াই ৰাজ্যখনৰ ৰাজনৈতিক ক্ষেত্ৰখনত লগতে আৰ্থ-সামাজিক উত্তৰণৰ ক্ষেত্ৰখনতো বিশেষ অৱদান আগবঢ়াই থৈ গৈছে। তেখেতে ২০০১ আৰু ২০০৬ চনত দুবাৰকৈ কাৰ্বি আংলং স্বায়ত্ত্ব শাসিত পৰিষদৰ সদস্যৰ হিচাপে কাৰ্য্যনিৰ্বাহ কৰাৰ লগতে মুখ্য কাৰ্য্যবাহী সদস্য হিচাপেও দায়িত্ব বহন কৰিছিল। ৰংহাঙ ডাঙৰীয়াই ২০১৬ চনত ভাৰতীয় জনতা পাৰ্টী দলৰ প্ৰাৰ্থীৰূপে অসম বিধান সভালৈ নিৰ্বাচিত হৈ ৰাজ্য চৰকাৰৰ মন্ত্ৰীসভাত পাৰ্বত্য এলেকা উন্নয়ন বিভাগৰ মন্ত্ৰী হিচাপে দায়িত্ব পালন কৰিছিল। তেখেতে ২০১২ চনৰ পৰা ২০১৪ চনলৈকে 'আসাম হিলছ প্লেনিং' বোৰ্ডৰ উপাধ্যক্ষ হিচাপে কাৰ্য্যনিৰ্বাহ কৰাৰ লগতে বিভিন্ন অনুষ্ঠান-প্ৰতিষ্ঠানৰ লগত ওতপ্ৰোতঃ ভাৱে জড়িত থাকি বহু গুৰু দায়িত্ব পালন কৰিছিল।

এইগৰাকী প্ৰবীণ ৰাজনীতিকৰ বিয়োগত ৰাজ্যখনৰ জাতীয় জীৱনত অপূৰণীয় ক্ষতি হ'ল।

৪) আব্দুল লতিফ

বৰপেটা বিধান সভা সমষ্টিৰ প্ৰাক্তন বিধায়ক আব্দুল লতিফ ডাঙৰীয়াৰ যোৱা ২২ মাৰ্চ, ২০২৪ তাৰিখে পৰলোকপ্ৰাপ্তি ঘটে। মৃত্যুৰ সময়ত তেখেতৰ বয়স আছিল ৭৮বছৰ।

১৯৪৬ চনত জন্ম গ্ৰহণ কৰা লতিফ ডাঙৰীয়া ১৯৭৮ চনত বৰপেটা বিধানসভা সমষ্টিৰ পৰা নিৰ্দলীয় প্ৰাৰ্থী হিচাপে অসম বিধান সভালৈ নিৰ্বাচিত হৈ ৰাজ্য চৰকাৰৰ মন্ত্ৰী সভাত ৰাজ্যিক মন্ত্ৰীৰূপেও সেৱা আগবঢ়াইছিল। আইনৰ বৃত্তিৰ লগত জড়িত থকা লতিফ ডাঙৰীয়াই বৰপেটা জিলা উকীল সন্থাৰ সভাপতি ৰূপেও কাৰ্য্যনিৰ্বাহ কৰিছিল। তদুপৰি তেখেতে জীৱন কালত বিভিন্ন

সামাজিক অনুষ্ঠান-প্ৰতিষ্ঠানৰ লগত জড়িত থাকি সামাজিক উত্তৰণৰ বাবে অহোপূৰুষাৰ্থ কৰিছিল এই গৰাকী প্ৰাক্তন বিধায়ক তথা নিষ্ঠাবান সমাজকৰ্মীৰ বিয়োগত ৰাজ্যখনৰ সমাজ জীৱনত এক পূৰাব নোৱাৰা ক্ষতি হ'ল ।

৫) হোছেনাৰা ইছলাম

মানকাচৰ বিধান সভা সমষ্টিৰ প্ৰাক্তন বিধায়িকা হোছেনাৰা ইছলাম ডাঙৰীয়াণীৰ যোৱা ১৭ জুন ২০২৪ তাৰিখে দেহাৱসান ঘটে। মৃত্যুৰ সময়ত তেখেতৰ বয়স আছিল ৮১ বছৰ ।

১৯৪৩ চনত জন্ম গ্ৰহণ কৰা হোছেনাৰা ইছলাম ডাঙৰীয়াণীয়ে ২০০১ চনত মানকাচৰ বিধান সভা সমষ্টিৰ পৰা "নেচ'নলিষ্ট কংগ্ৰেছ পাৰ্টি" দলৰ প্ৰাৰ্থীৰূপে অসম বিধান সভালৈ নিৰ্বাচিত হৈ সমষ্টিৰ উন্নয়নৰ দিশত বিশেষ অৰিহণা আগবঢ়োৱাৰ লগতে ৰাজ্যখনৰ আৰ্থ-সামাজিক উন্নয়নৰ ক্ষেত্ৰখনতো বিশেষ অৰিহণা যোগাইছিল। ইছলাম ডাঙৰীয়াণী ৰাজনীতিৰ সমান্তৰালকৈ সামাজিক অনুষ্ঠান-প্ৰতিষ্ঠানৰ লগতো ওতপ্ৰোতভাৱে জড়িত থাকি সামাজিক উত্তৰণৰ বাবে বিশেষ অৱদান আগবঢ়াইছিল।

বিশিষ্ট সমাজকৰ্মী তথা প্ৰাক্তন বিধায়িকা গৰাকীৰ বিয়োগত ৰাজ্যখনৰ জাতীয় জীৱনত এক অপূৰণীয় ক্ষতি হ'ল ।

৬) ইশ্বৰ প্ৰসন্ন হাজৰিকা

প্ৰাক্তন সাংসদ, বৰ্ষীয়ান ৰাজনীতিবিদ তথা দক্ষ প্ৰশাসনিক বিষয়া ইশ্বৰ প্ৰসন্ন হাজৰিকা ডাঙৰীয়াৰ যোৱা ১৩ মে ২০২৪ তাৰিখে পৰলোকপ্ৰাপ্তি ঘটে। মৃত্যুৰ সময়ত তেখেতৰ বয়স আছিল ৮৭ বছৰ ।

১৯৩৭ চনত জন্মগ্ৰহণ কৰা হাজৰিকা ডাঙৰীয়াই ১৯৯৬ চনত কংগ্ৰেছ দলৰ প্ৰাৰ্থীৰূপে তেজপুৰ লোকসভা সমষ্টিৰ পৰা সাংসদ হিচাপে নিৰ্বাচিত হৈ দেশ তথা ৰাজ্যখনৰ উন্নয়নৰ দিশত উল্লেখযোগ্য অৱদান আগবঢ়াই থৈ গৈছে । তেখেতে এগৰাকী সমাজ সচেতকৰূপে দেশৰ ৰাজনীতিক ক্ষেত্ৰখনত অৱদান আগবঢ়োৱাৰ লগতে ভাৰতীয় প্ৰশাসনিক সেৱাত দক্ষ বিষয়া হিচাপেও গুৰু দায়িত্ব পালন কৰিছিল ।

এই গৰাকী প্ৰাক্তন সাংসদ তথা ভাৰতীয় প্ৰশাসনিক সেৱাৰ প্ৰাক্তন বিষয়াৰ বিয়োগত দেশ তথা ৰাজ্যখনৰ জাতীয় জীৱনত এক অপূৰণীয় ক্ষতি হ'ল ।

৭) পদ্মশ্ৰী বীৰুৱালা ৰাভা

বিশিষ্ট সমাজকৰ্মী তথা বীৰাংগনা বীৰুৱালা ৰাভা ডাঙৰীয়াণীৰ যোৱা ১৩ মে, ২০২৪ তাৰিখে বৈকুণ্ঠ প্ৰয়াণ ঘটে । মৃত্যুৰ সময়ত তেখেতৰ বয়স আছিল ৭০ বছৰ ।

১৯৫৪ চনত জন্ম গ্ৰহণ কৰা ৰাভা ডাঙৰীয়াণীয়ে সমাজত চলি থকা অন্ধবিশ্বাসৰ বিৰুদ্ধে বহু প্ৰতিকূলতাৰ মাজতে থিয় দিছিল। ২০০০ চনৰ পৰাই তেখেতে ডাইনী হত্যাৰ বিৰুদ্ধে গণজাগৰণৰ সৃষ্টি কৰিছিল। বিগত দুটা দশক ধৰি তেখেতে সামাজিক ব্যাধি স্বৰূপ ডাইনী প্ৰথাৰ বিৰুদ্ধে প্ৰায় অকলেই নিৰন্তৰ যুঁজ চলাই গৈছিল । তেখেতৰ প্ৰচেষ্টাত ৩৪ গৰাকীতকৈয়ো অধিক লোকৰ প্ৰাণৰক্ষা কৰিবলৈ সক্ষম হৈছিল ।

ৰাভা ডাঙৰীয়াণীয়ে ৰাজ্যখনৰ সামাজিক উত্তৰণৰ দিশত আগবঢ়োৱা অৱদানৰ বাবে ২০২১ বৰ্ষত কেন্দ্ৰীয় চৰকাৰে পদ্মশ্ৰী সন্মানেৰে বিভূষিত কৰাৰ লগতে আনন্দৰাম ঢেকীয়াল ফুকন বাঁটা, সৰ্বেশ্বৰ দত্ত সোঁৱৰণী বাঁটা, উপেন্দ্ৰনাথ ব্ৰহ্ম সোঁৱৰণী মানৱতাৰ সৈনিক বাঁটা আদি কৰি বিভিন্ন সামাজিক অনুষ্ঠান-প্ৰতিষ্ঠানৰ বহু উচ্চ-স্তৰীয় বাঁটা, সন্মানেৰে সন্মানিত হৈছিল ।

এইগৰাকী বিশিষ্ট সমাজকৰ্মী, সামাজিক উত্তৰণৰ মহাযোদ্ধা তথা মহীয়সী বীৰাংগনাৰ বিয়োগত দেশ তথা ৰাজ্যখনৰ সমাজ জীৱনত এক বৃহৎ শূণ্যতাৰ সৃষ্টি হ'ল ।

ইয়াৰ লগতে দেশ তথা ৰাজ্যখনলৈ বিশেষ বৰঙণি আগবঢ়োৱা ভালে কেইগৰাকী বৰেণ্য ব্যক্তিৰ পৰলোকপ্ৰাপ্তি ঘটিছে। তেখেত সকল হ'ল ক্ৰমে —

- ৮) বিশিষ্ট মুক্তিযোদ্ধা - ৰাধানন্দ বৰা
- ৯) অসম চৰকাৰৰ প্ৰাক্তন মুখ্য সচিব - ড° হৰেন্দ্ৰ নাথ দাস
- ১০) জ্যেষ্ঠ ভাৰতীয় প্ৰশাসনিক সেৱা বিষয়া - মৃদুল মহন্ত
- ১১) বিশিষ্ট সাহিত্যিক তথা গৱেষক - ড° প্ৰণৱজ্যোতি ডেকা
- ১২) শংকৰী সাহিত্যৰ বিশিষ্ট পণ্ডিত - ভৱপ্ৰসাদ চলিহা
- ১৩) বিশিষ্ট ভাষাবিদ, পণ্ডিত - বিশ্বেশ্বৰ হাজৰিকা
- ১৪) বিশিষ্ট কবি, সমালোচক - ৰবীন্দ্ৰ বৰা
- ১৫) উত্তৰ পূৰ্বাঞ্চলৰ অন্যতম উদ্ভিদ বিজ্ঞানী - ডঃ পদ্মেশ্বৰ গগৈ
- ১৬) বিশিষ্ট পদাৰ্থ বিজ্ঞানী- ড° দিলীপ শৰ্মা
- ১৭) মাজুলীৰ ঐতিহ্যমণ্ডিত বৰএলেঙী সত্ৰৰ সত্ৰাধিকাৰ - ভৱানন্দ দেৱগোস্বামী
- ১৮) সত্ৰীয়া সংস্কৃতিৰ অন্যতম সাধক - গুৰুপ্ৰসাদ ওজা
- ১৯) বিশিষ্ট সমাজকৰ্মী - ৰজনী দৈমাৰী
- ২০) এবছৰ প্ৰতিষ্ঠাপক উপ-সভাপতি - সুভাষ বসুমতাৰী
- ২১) বিশিষ্ট শিক্ষাবিদ তথা বিশিষ্ট সমাজকৰ্মী - অৰনী বৰঠাকুৰ
- ২২) প্ৰবীণ অভিনেত্ৰী - জুনু বৰুৱা
- ২৩) বিশিষ্ট চলচ্চিত্ৰ পৰিচালক তথা প্ৰযোজক - ইন্দ্ৰজিৎ নাৰায়ণ দেব
- ২৪) প্ৰাক্তন প্ৰখ্যাত ফুটবল খেলুৱৈ - মমিন বৰদলৈ

অতি দুখ আৰু ব্যথিত হৃদয়েৰে আজি অসম বিধান সভাৰ পবিত্ৰ মজিয়াত বৰেণ্য ব্যক্তিসকলৰ বিয়োগত শোক প্ৰকাশ কৰিছোঁ।

প্ৰয়াত লোক সকলৰ বিদেহ আত্মাৰ সদগতি তথা চিৰশান্তি কামনা কৰি থিয় হৈ ক্ষণেক সময় মৌনতা অৱলম্বন কৰিবৰ বাবে এই সদনৰ মাননীয় সদস্য-সদস্যা সকলৰ প্ৰতি মই অনুৰোধ জনালোঁ।

মাননীয় অধ্যক্ষ : এতিয়া প্ৰশ্ন নং -১। শ্ৰী কমলাক্ষ দে পুৰকায়স্থ।

ড° হিমন্ত বিশ্ব শৰ্মা, (মুখ্যমন্ত্ৰী) : অধ্যক্ষ মহোদয়, উত্তৰ সদনৰ মজিয়াত ৰখা হৈছে।

শ্ৰী কমলাক্ষ দে পুৰকায়স্থ, (উত্তৰ কৰিমগঞ্জ) : মাননীয় অধ্যক্ষ মহোদয়, কালাইন আৰু কাটিগড়াত দুটা ফায়াৰ ষ্টেশ্বন অনুমোদন হৈছিল। কিন্তু কালাইনটো ইতিমধ্যে ৬৮ শতাংশ কাম সম্পূৰ্ণ হৈছে বাকীখিনি হ'বলৈ বাকী আছে। কাটিগড়াৰ কামটো ১৮-১২-২০২৩ শেষ নিবিদা হৈছিল আৰু তাৰ পিছত হৈছিল আৰু পিছত হোৱা নাই। এই কথাখিনি যেতিয়া আমি মুখ্যমন্ত্ৰী মহোদয়ক অৱগত কৰিছিলো তেতিয়া মাননীয় মুখ্যমন্ত্ৰী ডাঙৰীয়াই ক্ষীপ্ৰতাৰে কামখিনি কৰি প্ৰায় নিবিদা প্ৰক্ৰিয়াটো বন্ধ কৰি দিছে। এই সন্দৰ্ভত মাননীয় মুখ্যমন্ত্ৰী ডাঙৰীয়াক ধন্যবাদ জ্ঞাপন কৰিছোঁ।

মাননীয় অধ্যক্ষ মহোদয়, কথাটো হৈছে যে কাটিগড়াৰ ফায়াৰ ষ্টেশ্যনৰ কামটো যোৱাকালি অন্তিম সময় সীমা আছিলে নিবিদাৰ বাবে, এই কালাইনৰ কামটো লেহেমীয়া হৈ আছে আৰু কাটিগড়াৰ কামটো কালি সম্পূৰ্ণ হ'ব। মুখ্যমন্ত্রী ডাঙৰীয়াক মই অনুৰোধ কৰিম যে কামখিনি যাতে সোনকালে শেষ হয়। ১৬-০৮-২০২৪ অৰ্থাৎ স্বাধীনতা দিৱসৰ পিছদিনালৈকে কাথাগাল বাজাৰত কেইবাটাও দোকানত অগ্নি সংযোগ হৈছিল আৰু আঠটা দোকান জুই লাগি একেবাৰে ধংস হৈছিল, সেই অঞ্চলৰ মানুহখিনিয়ে মোক মাননীয় মুখ্যমন্ত্রী ডাঙৰীয়াক অনুৰোধ কৰিবলৈ কৈছিল যে পাচগ্ৰাম আৰু কাটিগড়াৰ মাজত যদি এটা ফায়াৰ ষ্টেশ্যন হয় এই বিস্তৃত অঞ্চলৰ মানুহ উপকৃত হ'ব। আকৌ মাননীয় মুখ্যমন্ত্রী মহোদয়ক ধন্যবাদ জ্ঞাপন কৰিছো মোৰ কামখিনি অতি ক্ষীপ্ৰতাৰে কৰি দিয়াৰ বাবে।

ড° হিমন্ত বিশ্ব শৰ্মা, (মুখ্যমন্ত্রী) : অধ্যক্ষ মহোদয়, বিধায়ক গৰাকীয়ে কোৱাৰ দৰে কালাইন আপাতকালীন সেৱা ভৱনৰ নিৰ্মাণৰ কাম ৬৮ শতাংশ শেষ হৈছে আৰু এই বছৰৰ ডিচেম্বৰ মাহত কামটো শেষ হ'ব বুলি আশা কৰিছো। কাটিগড়াৰ ২২-০৮-২০২৪ অৰ্থাৎ আজি আমাৰ নিবিদা গ্ৰহণৰ সময়সীমা শেষ হৈছে আৰু আমি যিমান সোনকালে কৰিব পাৰো নিবিদা চেটেল কৰি আমি অগ্নি নিৰ্বাপক বাহিনীটোৰ কাম আৰম্ভ কৰিবলৈ চেষ্টা কৰিম। আৰু আমাৰ যিটো কাটিগড়াত ফায়াৰ ষ্টেশ্যন হ'ব তাৰ বাবে অসম চৰকাৰে ২ কোটি ৩৪ লাখ ৫৪৯ টকা মঞ্জুৰী দিছে। এই বছৰ আমি ৰাজ্যখনত ১৪ টা নতুন অগ্নি নিৰ্বাপক আস্থান কৰাৰ বাবে সিদ্ধান্ত লৈছিলো, তাৰে বাৰ টাত নিবিদা প্ৰক্ৰিয়া শেষ হৈছে। সদনৰ জ্ঞাতাৰ্থে মই জনাব খোজো যে দিশপুৰ সমষ্টিৰ সোণাপুৰ, পলাশবাৰী সমষ্টিৰ মীৰ্জা, বকো সমষ্টিৰ ছয়গাওঁ, চেঙা সমষ্টিৰ বহৰীবজাৰ, জনিয়া সমষ্টিৰ কলগছীয়া দুনি, কলাইগাও, চতীয়া, শিমলুগুৰী, বৰহোলা, পাটাছাৰকুছী, যোগীঘোপা, কাটিগড়া আৰু দিগবৈ এই ১৪ টা ফায়াৰ ষ্টেশ্যনৰ কাম হাতত লৈছে। ইয়াৰে কাটিগড়া আৰু দিগবৈ ফায়াৰ ষ্টেশ্যনৰ নিবিদা যোৱাকালি শেষ হৈছে। বাকী বাৰটা ৰ নিবিদাৰ কাম ইতিমধ্যে শেষ হৈছে আৰু কাম আৰম্ভ হ'ব আৰু নতুন যিটো অগ্নি নিৰ্বাপক সেৱা স্থানৰ কথা কোৱা হৈছে এই বিষয়ে মই বিভাগক পৰীক্ষা কৰিবলৈ নিৰ্দেশ দিম।

মাননীয় অধ্যক্ষ : ধন্যবাদ।

শ্ৰী খলিল উদ্দিন মজুমদাৰ, (কাটিগড়া):- মাননীয় অধ্যক্ষ মহোদয়, কালাইন সমষ্টিতে যে কাজ চলছে সেটা অনেক দেৱি হৈছে। কাটিগড়া সমষ্টিতে টেণ্ডাৰ চলছে, সেটা বাৰ বাৰ টেণ্ডাৰ হৈছে এখন থাৰ্ড টাইম টেণ্ডাৰ চলছে। আমাদেৱ পাঁচগ্ৰাম জিপি এবং শালচাপৰা জি পি নতুনভাবে কাটিগড়া সমষ্টিতে অন্তৰ্ভুক্ত হৈছে। পাঁচগ্ৰাম জিপিতে আগে পেপাৰমিল ছিল সেই পেপাৰ মিল এলাকায় আগে একটি ফায়াৰ স্টেশন ছিল। এই ফায়াৰ স্টেশনটি পুরো বৰাকভ্যালি কভাৰ কৰত কারণ সেটি বৰাকভ্যালিৰ মিডিল পয়েন্ট ছিল। এখন সেখানে ফায়াৰ স্টেশনটি বন্ধ আছে। এই ফায়াৰ স্টেশনটি যাতে আবার চালু করা হয়। বৰাকভ্যালিৰ মধ্যে বিশেষ করে পাঁচগ্ৰাম, শালচাপৰা বা কাটিগড়া সমষ্টিৰ মধ্যে একটি ফায়াৰ স্টেশন হয়। গত কিছুদিন আগে আগুনে জ্বলে ৭টি দোকান জ্বলেছে প্ৰায় কয়েক লক্ষ টকা ক্ষতি হৈছে। সেজন্য মাননীয় মুখ্যমন্ত্রীৰ কাছে আমাৰ অনুৰোধ যে পাঁচগ্ৰাম, শালচাপৰা বা কাটাখাল এলাকাৰ মধ্যে একটি সাব ফায়াৰ স্টেশন নিৰ্মাণ হয়।

ড° হিমন্ত বিশ্ব শৰ্মা, (মুখ্যমন্ত্রী) : অধ্যক্ষ মহোদয়, কমলাক্ষ দে পুৰকয়াসুই এই প্ৰশ্নটো কৰিছিলে মই ইতিমধ্যে উত্তৰ দিছো যে বিষয়টো পৰীক্ষা কৰি চোৱা হ'ব।

মাননীয় অধ্যক্ষ : প্রশ্ন নং - ২ । শ্ৰী ৰূপেশ গোৱালা ।

শ্ৰী সঞ্জয় কিষাণ, (মন্ত্ৰী) : উত্তৰ সদনৰ মজিয়াত ৰখা হৈছে ।

শ্ৰী ৰূপেশ গোৱালা, (ডুমডুমা) : মাননীয় অধ্যক্ষ মহোদয়, বিভাগৰ তৰফৰ পৰা পিছপৰ চাহ-জনগোষ্ঠীৰ উন্নয়নৰ বাবে মাননীয় মন্ত্ৰী মহোদয়ে দিয়া উত্তৰ মতে আজিৰ তাৰিখত প্ৰায় ২৬ টা উন্নয়নমূলক আঁচনিৰ কাম চলি আছে আৰু এই আঁচনি বিলাকত কেইবাশ কোটি টকা ব্যয় কৰা হৈছে । যাৰ বাবে মই মাননীয় মুখ্যমন্ত্ৰী আৰু বিভাগীয় মন্ত্ৰী সঞ্জয় কিষাণ ডাঙৰীয়াকো ধন্যবাদ জনাইছো । মই দুটা কথা ইয়াত বিশেষভাবে উল্লেখ কৰিব বিচাৰিছো- প্ৰথম যিটো আঁচনিৰ কথা কোৱা হৈছে **প্ৰাক-প্ৰৱেশিকা জলপানী** এই আঁচনিটোত ৬৫০০ ছাত্ৰ-ছাত্ৰীক সামৰি লোৱা হৈছে । আমি সকলোৱে গম পাও যে চাহ-বাগিছাৰ অঞ্চলত ড্ৰ'পআউট হোৱা ছাত্ৰ-ছাত্ৰীৰ সংখ্যা যথেষ্ট বেছি । গতিকে প্ৰী-মেট্ৰিকৰ ক্ষেত্ৰত এই আঁচনিটো যদি প্ৰয়োজন হয় নৰূপত গঢ় দিয়াৰ প্ৰয়োজন আছে বুলি মই ভাবো বা এই আঁচনিটোৰ জৰিয়তে যাতে অধিক সংখ্যক ছাত্ৰ-ছাত্ৰী যাতে উপকৃত হয় তাৰে বাবে মন্ত্ৰী মহোদয়ক অনুৰোধ জনাইছো । লগতে এটা উল্লেখযোগ্য আঁচনি হৈছে- **দয়ালদাস পানীকা** স্ব-নিয়োজন আঁচনি । এই আঁচনিটো যথেষ্ট জনপ্ৰিয় হৈছে । কিন্তু মই যিটো গম পাইছো আমাৰ তিনিচুকীয়া জিলাত অধিকাংশ নিবনুৱা যুৱক-যুৱতীয়ে আবেদন কৰিছে কিন্তু বহুসংখ্যকে এই আঁচনিটোৰ পৰা বঞ্চিত হৈছে । কাৰণ পুঁজিৰ অভাৱৰ কাৰণে । যোৱাবছৰ সাত হাজাৰ যুৱক-যুৱতীয়ে এই আঁচনিটোৰ পৰা উপকৃত হৈছে । গতিকে মন্ত্ৰী মহোদয়ক অনুৰোধ কৰিছো যে এই আঁচনিটোৰ জৰিয়তে যাতে বহু সংখ্যক যুৱক-যুৱতীয়ে উপকৃত হয় তাৰ বাবে বিভাগে ব্যৱস্থা কৰিব লাগে ।

মাননীয় অধ্যক্ষ : সন্মানীয় মন্ত্ৰী ডাঙৰীয়া ।

শ্ৰী সঞ্জয় কিষাণ, (মন্ত্ৰী) : মাননীয় অধ্যক্ষ মহোদয়, ইতিমধ্যে বিধায়ক ডাঙৰীয়াই উল্লেখ কৰিছে যে **প্ৰাক-প্ৰৱেশিকা জলপানী** যোৱা ২০২৩-২৪ বৰ্ষত আঁচনিটোত ৬৫০০ ছাত্ৰ-ছাত্ৰীক অনুদান প্ৰদান কৰিবলৈ সক্ষম হৈছে । মই ধন্যবাদ জনাইছো ইতিমধ্যে মাননীয় মুখ্যমন্ত্ৰী মহোদয়ে কথা দিছে যে অনুদান বৃদ্ধি কৰিবৰ বাবে । ঠিক একেদৰে তেখেতে **দয়ালদাস পানীকা** ৰ কথা উল্লেখ কৰিছে । অধ্যক্ষ ডাঙৰীয়া আমি এই আঁচনিটোৰ জৰিয়তে বহুতো নিবনুৱা যুৱক-যুৱতীক উপকৃত কৰিবলৈ সক্ষম হৈছো আৰু এই আঁচনিটোৰ বাবে মাননীয় মুখ্যমন্ত্ৰী ডাঙৰীয়াই ইয়াৰ যিটো অনুদান সেইটো বৃদ্ধি কৰিবলৈ চিন্তা-চৰ্চা কৰি আছে । আগন্তুক দিনত নিশ্চিতভাবে এই আঁচনিৰ টকা বৃদ্ধি কৰিব । ইতিপূৰ্বে আমাৰ প্ৰায় **প্ৰাক-প্ৰৱেশিকা জলপানী** আঁচনিটোৰ জৰিয়তে প্ৰায় ২০২৩-২৪ বৰ্ষত ২০,৩০৮ গৰাকী ছাত্ৰ-ছাত্ৰীক অনুদান দিবলৈ সক্ষম হৈছে । ১২ কোটি ১২ লাখ ৬০ হাজাৰ টকা ইয়াৰ কাৰণে ব্যয় কৰিছো । অধ্যক্ষ ডাঙৰীয়া উচ্চ শিক্ষাৰ কাৰণেও আৰ্থিক অনুদান দিবলৈ সক্ষম হৈছে । উচ্চ শিক্ষাৰ বাবে চিকিৎসা বিজ্ঞান, যান্ত্ৰিক, এম বি এ, আইন গৱেষণা কৰি থকা ছাত্ৰ-ছাত্ৰী সকলৰ বাবে অধ্যক্ষ ডাঙৰীয়া প্ৰায় ২৫ হাজাৰ টকাৰ পৰা ৩৫ হাজাৰ টকা পৰ্য্যন্ত আমি ছাত্ৰ-ছাত্ৰী সকলক দিবলৈ সক্ষম হৈছো । ইয়াৰ বাবে আমি ২০২৩-২৪ বৰ্ষত ৩,১৭৪ গৰাকী ছাত্ৰ-ছাত্ৰীক অনুদান দিবলৈ সক্ষম হৈছো । ইয়াৰ বাবে আমি ৮,১৫,৭০০০০ টকা ব্যয় কৰিবলৈ সক্ষম হৈছো । ঠিক একেদৰে অধ্যক্ষ ডাঙৰীয়া বহু ছাত্ৰী আছে যিসকলে জি এন এম, এ এন এম শিক্ষা গ্ৰহণ কৰি আছে আৰু এই আঁচনিটো আমি যথেষ্ট সফলতাৰে আগবঢ়াবলৈ সক্ষম হৈছো । এই আঁচনিটোৰ জৰিয়তে আমি ইতিমধ্যে প্ৰশিক্ষন ছাত্ৰীলৈ ৮,০০০ টকাৰ পৰা ২০,০০০ টকালৈ আৰ্থিক অনুদান দিবলৈ সক্ষম হৈছো । আমি ২০২৩-২৪

বৰ্ষত ৩১৭৪ গৰাকী ছাত্ৰী-ছাত্ৰীক আমি অনুদান দিবৰ বাবে সক্ষম হৈছো আৰু ইয়াৰ বাবে আমি প্ৰায় ৮ কোটি ১৫ লাখ ৭০ হাজাৰ টকা ব্যয় কৰিছো। আমাৰ বহুত ছাত্ৰী আছে যিসকলে GNM, ANM ৰ শিক্ষা গ্ৰহণ কৰি আছে। এই আঁচনিটো আমি যথেষ্ট সফলতাৰে আগবঢ়াবলৈ সক্ষম হৈছো আৰু এই আঁচনিখনৰ জৰিয়তে আমি ইতিমধ্যে প্ৰশিক্ষিত ছাত্ৰীলৈ ৮ হাজাৰ টকাৰ পৰা ২০ হাজাৰ টকালৈকে আৰ্থিক অনুদান আগবঢ়াবলৈ সক্ষম হৈছো। যাৰ বাবে আমি ২০২৩-২৪ বৰ্ষত ৩৬৪১ গৰাকী ছাত্ৰ-ছাত্ৰীলৈ বিত্তীয় অনুদান দিবৰ বাবে সক্ষম হৈছো। প্ৰায় ৪ কোটি ৭০ লাখ ১৭ হাজাৰ টকা এইক্ষেত্ৰত আমি খৰছ কৰিবলৈ সক্ষম হৈছো। মাননীয় অধ্যক্ষ মহোদয়, এনেদৰে বিভিন্ন আত্মসহায়ক গোটৰ বাবে আমি অনুদান আগবঢ়াইছো। উচ্চ শিক্ষা প্ৰশিক্ষণৰ বাবে অনুদান আগবঢ়োৱাৰ লগতে জগন্নাথ নামৰ নতুন স্কীম আমি লৈছো। এইক্ষেত্ৰত আমি যথেষ্ট আগবাঢ়িছো। ইতিমধ্যে প্ৰায়বোৰ সমাপ্তিতে আমাৰ নিৰ্মাণৰ কাম চলি আছে আৰু কিছুমান সমাপ্তি মাটিৰ অভাৱৰ বাবে আমি লিখিছো। NOC পালে সেই ঠাই সমূহৰ কাম সমূহ আমি সোনকালে আৰম্ভ কৰিম। এই শিতানত যথেষ্ট কাম ইতিমধ্যে কৰা হৈছে।

মাননীয় অধ্যক্ষ : এতিয়া মাননীয় সদস্য শ্ৰী বিশ্বজিৎ ফুকন।

শ্ৰী বিশ্বজিৎ ফুকন, (সৰুপথাৰ) : মাননীয় অধ্যক্ষ মহোদয়, চাহ-জনগোষ্ঠীৰ উন্নয়ন আৰু বিকাশৰ কাৰণে বৰ্তমান চৰকাৰখনে যিখিনি আঁচনি গ্ৰহণ কৰিছে, ইয়াৰ ভিতৰত মহাপ্ৰভু জগন্নাথ কমিউনিটি হল আৰু স্কীল চেণ্টাৰ এই আঁচনিটো যথেষ্ট গুৰুত্বপূৰ্ণ আঁচনি। এই আঁচনিখনে চাহ-জনগোষ্ঠী আৰু আদিবাসী লোক সকলক বহু পৰিমাণে সহায় কৰিব। এই আঁচনিখন বাগান অঞ্চলত লোৱা হৈছে আৰু প্ৰত্যেকখন বাগানতে লোৱা হৈছে। অন্যান্য ঠাইৰ দৰে মোৰ সৰুপথাৰ সমাপ্তি বাগান অঞ্চলৰ বাহিৰেও অন্যান্য অঞ্চলত বহুতো Ex tea garden বা আদিবাসী লোক আছে। প্ৰায় ২০ হাজাৰ চাহ-জনগোষ্ঠীৰ লোক আছে যিসকল বাগান অঞ্চলত নাই। মই বিভাগীয় মন্ত্ৰী মহোদয়ৰ জৰিয়তে মাননীয় মুখ্যমন্ত্ৰী মহোদয়ক অনুৰোধ কৰিব বিচাৰো যে য'ত অন্তত ২০০০ আদিবাসী বা চাহ-জনগোষ্ঠীৰ লোক আছে তেনেকুৱা অঞ্চল বিলাকতো যদি একো একোটা স্কীল চেণ্টাৰ নিৰ্মাণ কৰিব পৰা যায় তেতিয়া সেই অঞ্চলৰ চাহ-জনগোষ্ঠীৰ বা আদিবাসী লোক সকলৰ বাবে যথেষ্ট সুবিধা হ'ব। এনেধৰণৰ এটা আঁচনি ল'ব পৰা হ'ব নেকি সেই বিষয়ে মই সুধিব বিচাৰিছো।

মাননীয় অধ্যক্ষ : মাননীয় মন্ত্ৰী মহোদয়।

শ্ৰী সঞ্জয় কিষাণ, (মন্ত্ৰী) : মাননীয় অধ্যক্ষ মহোদয়, আমাৰ অসমত প্ৰায় ১২০০ খনতকৈ অধিক চাহ বাগিচা আছে। ঠিক তেনেদৰে বিভিন্ন অঞ্চলত গাওঁ আছে। আমি নিশ্চিতভাৱে আগন্তুক দিনত মাননীয় মুখ্যমন্ত্ৰী মহোদয়ৰ লগত এই বিষয়টো আলোচনা কৰি যদি সম্ভৱ হয় এই ক্ষেত্ৰত ব্যৱস্থা গ্ৰহণ কৰিবলৈ চেষ্টা কৰিম।

মাননীয় অধ্যক্ষ : মাননীয় বিধায়ক শ্ৰী ভাস্কৰজ্যোতি বৰুৱা।

শ্ৰী ভাস্কৰজ্যোতি বৰুৱা, (তিতাবৰ) : মাননীয় অধ্যক্ষ মহোদয়, বৰ্তমান চৰকাৰে যিখিনি কল্যাণমূলক আঁচনি লৈছে এই আঁচনিখিনি যদি সঠিকভাৱে ৰূপায়ণ হয় তেতিয়া নিশ্চয় আমাৰ চাহ শ্ৰমিক সকলৰ কিছু উন্নয়ন হ'ব। মই এই আঁচনিৰ লগত জড়িত এটা কথা ক'ব বিচাৰিছো। আমাৰ যি Smart Meter লগোৱা হৈছে, ইয়াত এটা সমস্যা আহিছে যে চাহ শ্ৰমিক সকলে সাপ্তাহিক বা ১৫ দিনৰ মূৰত দৰমহা পায়। কেতিয়াবা সপ্তাহটো শেষ নহওঁতেই বা দৰমহা পোৱাৰ চাৰি-পাঁচদিন আগত লাইনটো কাট খাই যায়। লাইনটো কাট খাই যোৱাৰ লগে লগে মানুহখিনি আন্ধাৰত থাকিব লগীয়া হয় আৰু ল'ৰা-ছোৱালীৰ পঢ়া-শুনাত অসুবিধা হয়। গতিকে

চৰকাৰে কিবা এটা ষ্টাডী কৰি এই smart meter ৰ সলনি কি কৰিলে চৰকাৰে ৰাজহ সঠিক ভাৱে পাব তেনেকুৱা এটা ব্যৱস্থা কৰিব নেকি আৰু দ্বিতীয়তে, আমাৰ চাহ উদ্যোগ সমূহৰ লগত এটা কলনী থাকে। এই কলনী বিলাকত যিবোৰ উদ্যোগ আছে প্ৰত্যেক উদ্যোগৰে কলনী বিলাক সৰ্বাংগ সুন্দৰ হয়। আমাৰ বাগানৰ লাইন বিলাক খুব আন-হাইজেনিক। নলা- নৰ্দমাবোৰ পানীৰে পৰিপূৰ্ণ হৈ থাকে। চৰকাৰে এই বিষয়ে কিবা এটা আঁচনি ললে ভাল হয়। লগতে জন-জীৱন মিছনটো সোনকালে ৰূপায়ণ কৰিব পাৰি নেকি এই বিষয়ে মই জানিব বিচাৰিছো।

মাননীয় অধ্যক্ষ : মাননীয় মন্ত্ৰী মহোদয়।

ড° হিমন্ত বিশ্ব শৰ্মা, (মুখ্যমন্ত্ৰী) : মাননীয় অধ্যক্ষ মহোদয়, চাহ শ্ৰমিকৰ ক্ষেত্ৰত যিখিনি প্ৰশ্ন আহিছে, এই বিষয়ত মই দুটা কথা উল্লেখ কৰিব বিচাৰিছো যে আমাৰ চাহ-শ্ৰমিক সকলৰ কল্যাণৰ বাবে যিখিনি আঁচনি হাতত লোৱা হৈছে Tea Welfare Department ত যিমানখিনি কাম কৰা হৈছে ঠিক তেনেধৰণে বাকী বিভাগ বিলাকেও একেধৰণে বহুতো কাম হাতত লৈছে। সাধাৰণতে যেতিয়া Tea Welfare বিভাগক প্ৰশ্ন কৰা যায় তেতিয়া তেওঁ বিভাগটোৰ উত্তৰ দিয়ে। কিন্তু আমাৰ বিভাগ সমূহে আৰু বহুত কাম কৰি আছে। মই ভাৱো তাৰ এটা সম্যক আলোচনা কেতিয়াবা আমাৰ বিধান সভাত হ'ব লাগে। মই দুটা কথা উল্লেখ কৰিছো যে এই বছৰ যি recruitment হৈ আছে অৰ্থাৎ ১০ মে' তাৰিখে যি শিক্ষা বিভাগ, স্বাস্থ্য বিভাগ আৰু পুলিচ বিভাগৰ আৰু তৃতীয় আৰু চতুৰ্থ বৰ্গৰ নিযুক্তি হ'ব, প্ৰথম বাৰৰ বাবে অসমৰ চাহ বাগিচা বা আদিবাসী সমাজৰ বাবে ৩ শতাংশ চাকৰি পোনপটীয়া ভাৱে সংৰক্ষণ ৰাখিছো। যিটো এটা ঐতিহাসিক কথা অৰ্থাৎ আজি যদি ৫০ হাজাৰ চাকৰি হয় তাত ৩ শতাংশ চাকৰি আমি প্ৰত্যক্ষ ভাৱে আদিবাসী আৰু চাহ-জনগোষ্ঠী সম্প্ৰদায়ৰ লোকৰ বাবে সংৰক্ষিত কৰি ৰাখিছো। ইয়াৰ উপৰিও এই চাকৰি সমূহত মেৰিটত যিসকলে পাব লাগে তেওঁলোকে পাবই আৰু ইয়াৰ উপৰিও OBC হিচাপেও যিসকলে পাব লাগে পাবই। এই ৩ শতাংশ চাকৰি প্ৰত্যক্ষ ভাৱে আমাৰ empowerment ৰ ক্ষেত্ৰত এটা ঐতিহাসিক ঘটনা। যিটো আমি আগতে কেতিয়াও চিন্তা কৰিব পৰা নাছিলো। মাননীয় অধ্যক্ষ মহোদয়ে জানে যে প্ৰথম বাৰৰ বাবে আমাৰ ৰাজ্যত আমি চাহ বাগিচাত ১০০ খন হাইস্কুল অসমীয়া মাধ্যমত স্থাপন কৰিছো। বহুতে স্কুল বন্ধ কৰা বুলি কৈ থাকে। কিন্তু স্কুল খোলাৰ খৰববোৰ যি কাৰণতেই নহওঁক শিৰোনামাত নাহে। এই ১০০ খন স্কুলত অসম্ভৱ পৰিমাণৰ ছাত্ৰ-ছাত্ৰী হৈছে। ইয়াৰ ওপৰত ভিত্তি কৰি আমি আৰু ১০০ খন নতুন হাইস্কুল খোলাৰ কামত আগবাঢ়ি আছো। কেইদিনমান আগতে চ'ছিয়েল মিডিয়াত এটা বাতৰি চাৰ্কুলেট হৈছিল যে ৬৪ খন স্কুল বন্ধ হৈছে। কিন্তু সেই চ'ছিয়েল মিডিয়াত এইটো কথা লিখা নাই যে নতুনকৈ আৰু ২০০ খন স্কুল চৰকাৰে খুলিছে। আজি চাহ বাগিচা সম্প্ৰদায়ৰ কাৰণে ২০০ খন স্কুল স্থাপনৰ কাম আগবাঢ়িছে আৰু অহা জানুৱাৰী মাহত এই কামখিনি শেষ কৰিম। এই বছৰ আমি সিদ্ধান্ত লৈছো যে অহা বছৰ আমি ১০ খন কলেজ স্থাপন কৰিম য'ত কেৱল বাগিচাৰ ল'ৰা-ছোৱালীয়ে পঢ়িব। কিন্তু কেৱল চাহ জনজাতিয়ে নহয় সেই কলেজ সমূহত দাঁতি কাষৰীয়া non tea estate ৰ ল'ৰা-ছোৱালীও পঢ়িব। আমি কেৱল জাতিগত পাৰ্থক্যৰ কথা ইয়াত কোৱা নাই। এই ১০ খন কলেজ exclusively Tea Garden dominated area ত আৰম্ভ হ'ব। এই কথাবোৰ আগতে কোনেও চিন্তা কৰা নাছিল। যোৱা বাৰ সদনত আলোচনা হৈছিল যে চাহ বাগিচাৰ শ্ৰমিকে electricity ৰ ডিউচ দিব পৰা নাই। আমি ১৫০ কোটি টকা তেওঁলোকৰ হৈ electricity ৰ ডিউচ দি বকেয়া যিমান আছিল সিমানখিনি তেওঁলোকক পৰিশোধ কৰি দিয়াৰ বাবে আমি এটা সিদ্ধান্ত ললো আৰু এই সিদ্ধান্ত

ইতিমধ্যে ৰূপায়ণ কৰিলো। ইয়াত আমাৰ মাননীয় তিতাবৰ সমষ্টিৰ বিধায়ক জনে চাহ বাগানৰ **in principle** ঐতিহাসিক সিদ্ধান্ত লৈছে যে কেনেকৈ ৰূপায়ণ কৰিব লাগে তাৰ বাবে এটা **Expert committee** আমি গঠন কৰি দিছো। কিয়নো এই বিষয়টো ইমান সহজো নহয় যে এই কামখিনি কৰিবলৈ যাওঁতে সময় লাগিব। কিন্তু **in principle** ত আমি মন বান্ধি লৈছো যে চাহ বাগিচাৰ লাইনৰ মাটিখিনিৰ মালিক আমি বাগিচাৰ শ্ৰমিককে কৰি দিম। বাগিচাৰ ভিতৰত যিমানখিনি লাইন আছে সেইখিনি আমি **Assam Tea Corporation** ৰ যোগেদি অহা বছৰ আৰম্ভ কৰিম। যিহেতু এইখিনি আমাৰ **low hanging fruit** এইখিনি আমি লগতে কৰি দিব পাৰো। চাহ বাগিচাৰ শ্ৰমিক যি লাইনত আছে এই লাইনৰ মাটিৰ মালিক বাগিচাৰ মালিক। আমাৰ তিতাবৰ সমষ্টিৰ বিধায়ক গৰাকীও বাগিচাৰ মালিক। মই তেখেতকো অনুৰোধ কৰিম যে তেওঁলোকে যেন মাটি দান কৰি দিয়ে। মই সকলোকে অনুৰোধ কৰিম যে চাহ বাগিছাৰ মাটিত থকা লাইনৰ মালিক শ্ৰমিকক কৰিব পাৰিম, তেতিয়া লাইনখিনি পঞ্চায়ত হিচাপত, সৌৰশক্তি লাইন, ৰাস্তা, প্ৰধান মন্ত্ৰী আৱাস যোজনাৰ ঘৰ, আদিলৈ বাগিছাবিলাক কলনিলৈকে ৰূপান্তৰ কৰিব পাৰিম। কিন্তু বাগিছাৰ মালিকৰ হাতত থকা লৈকে আমি কেতিয়াও নোৱাৰো।

হাজাৰ ঝুমুৰ গোৱা লৰা-ছোৱালীৰে ঝুমুৰ প্ৰদৰ্শন কৰিম। আমি বিশ্ব মানচিত্ৰত ঝুমুৰ লৈ যাব খুজিছো। তাৰ পিছত আমি কোকৰাঝাৰত বাগৰুম্বা বা নৃত্যৰ ওপৰত কাম কৰিবলৈ গৈ আছে। চাহ বাগিছাক ইমান ফকাচ কেতিয়াও দিয়া হোৱা নাছিল। এই বছৰ আমি ৯ শ খন চাহ বাগিছাত লাইনৰ ৰাস্তা বনোৱাৰ কাৰণে ৯ কোটি টকা অনুমোদন দিছো।

ইয়াৰ পিছত জল জীৱন মিছনৰ আঁচনি প্ৰত্যেকখন চাহ বাগিছাত কৰা হৈছে। এইবাৰ এটা ডাঙৰ সহায় পালো কেন্দ্ৰীয় চৰকাৰৰ পৰা, বাগিছাৰ স্কুল আৰু বাগিছাৰ হস্পিতালখিনিক ঠিক কৰিবৰ কাৰণে প্ৰধানমন্ত্ৰী ডাঙৰীয়াই ১ হাজাৰ কোটি টকা অসম আৰু পশ্চিমবঙ্গৰ কাৰণে দিছে। তাৰে ৭ শ কোটি টকা অসমৰ কাৰণে আৰু ৩ শ কোটি টকা পশ্চিমবঙ্গৰ কাৰণে দিছে। ইয়াৰ ফলত বাগিছাৰ হস্পিতাল, **ambulance**, স্কুল সমূহ আমি কৰা কাম বিলাক আৰু সাহসেৰে কৰিব পাৰো। এইটো নতুন কাম আমি এই বছৰ কৰিব পাৰিম।

সন্মানীয় সদস্য শ্ৰী ৰূপেশ গোৱালা ডাঙৰীয়াই কৈছে যে শ্বহীদ দয়াল দাস পাণিকা স্বনিয়োজন আঁচনি। এই আঁচনিত ২৬ হাজাৰ আবেদন **pending** হৈ আছে। কিন্তু মন্ত্ৰী সঞ্জয় কিষণ ডাঙৰীয়াৰ বাজেটত ৬ হাজাৰ জনক দিব পৰা আছে। মই প্ৰতিশ্ৰুতি দিছো যে অহা বছৰ এপ্ৰিল মাহত ২৬ হাজাৰক একেলগে আমি দি দিম। অহা বছৰৰ কাৰণে আমি আৰু এটা সিদ্ধান্ত লৈছো যে ৮ লাখ বাগিছাৰ প্ৰত্যেকজন শ্ৰমিকক আমি এটা নগদ ধনো দিম। যাতে তেওঁলোকে লৰা-ছোৱালীৰ শিক্ষাৰ কাৰণে বিনিয়োগ কৰিব পাৰে। কি কৰিম, কি নকৰিম, এইটো অহা বছৰ বাজেটত আহিব। কিন্তু তাৰ কাৰণে আমি ইতিমধ্যে পৰিকল্পনা কৰিছো যে ৮ লাখ বাগিছাৰ প্ৰত্যেকজন শ্ৰমিকক এটা নগদ ধন একেলগে দিম আৰু পিছৰ তিনি বছৰলৈকে দি থাকিম যাতে যেতিয়ালৈকে তেওঁলোকে দৰিদ্ৰতাৰ কৰলৰ পৰা মুক্ত হৈ ওলাই আহিব নোৱাৰে। গতিকে আমি বহুত আঁচনি হাতত ৰাখিছো।

শ্ৰী অখিল গগৈ, (শিৱসাগৰ) : মাননীয় মুখ্যমন্ত্ৰী মহোদয়, বাকী সকলো হৈ গ'ল, চাহ শ্ৰমিকৰ হাজিৰাটো কেতিয়া বঢ়াই দিব।

ড° হিমন্ত বিশ্ব শৰ্মা, (মুখ্যমন্ত্রী) : সন্মানীয় সদস্য ভাস্কৰজ্যোতি বৰুৱাক কওঁক যে তেখেতে কেতিয়া চাহ শ্ৰমিকৰ হাজিৰাটো বঢ়ায়, কাৰণ তেখেতো এজন বাগিছাৰ মালিক।

... ছলস্থল

শ্ৰীদেৱব্ৰত শইকীয়া, (বিৰোধী দলৰ দলপতি) : মাননীয় অধ্যক্ষ মহোদয়, ব্যক্তিগতভাৱে আক্ৰমণ কৰিব নালাগে। এইটো question hour.

ড° হিমন্ত বিশ্ব শৰ্মা, (মুখ্যমন্ত্রী) : মাননীয় অধ্যক্ষ মহোদয়, বিৰোধী দলৰ দলপতি গৰাকীজনৰ পিতৃ অসমৰ মুখ্যমন্ত্রী আছিল, তেওঁলোকৰ এটা দীঘলীয়া ৰাজনৈতিক ইতিহাস আছে। বাগিছাৰ দৰমহা যে এচিএমএছ আৰু বাগিছাৰ মালিক কৰ্তৃপক্ষই নিৰ্ধাৰণ কৰে, সেইটো আপোনাতকৈ ভালদৰে কোনেও নাজানে।

শ্ৰীদেৱব্ৰত শইকীয়া, (বিৰোধী দলৰ দলপতি) : মাননীয় অধ্যক্ষ মহোদয়, পৰবৰ্তী সময়ত বিজেপি চৰকাৰে ঘোষণা কৰিছিল যে তেওঁলোকে ক্ষমতাত আহিলে, চাহ শ্ৰমিকসকলৰ দৈনিক হাজিৰা ৩৫১ টকা কৰিব বুলি প্ৰতিশ্ৰুতি দিছিল। গতিকে সেই প্ৰতিশ্ৰুতি বিলাক ৰূপায়ণ কৰিব লাগে।

ড° হিমন্ত বিশ্ব শৰ্মা, (মুখ্যমন্ত্রী) : মাননীয় অধ্যক্ষ মহোদয়, কংগ্ৰেছ দলে তেওঁলোকৰ শাসন কালত চাহ বাগিছাৰ মাটিৰ অধিকাৰ দিব নোৱাৰিলে। ঝুমুৰ নৃত্যটোক এবাৰ বাহিৰলৈ উলিয়াই আনিব নোৱাৰিলে। আপোনালোকে চাহ বাগিছাৰ বাবে কৰা ভাল কাম এটাৰ মাত্ৰ উদাহৰণ দিয়ক।

... ছলস্থল...

ড° হিমন্ত বিশ্ব শৰ্মা, (মুখ্যমন্ত্রী) : মাননীয় অধ্যক্ষ মহোদয়, যেতিয়া বাগিছাৰ ভাল কথাখিনি কৈ আছে, কংগ্ৰেছ দলৰ মনটো বেয়া হৈ গৈ আছে। আজি বাগিছাৰ শ্ৰমিকক অৰুণোদয় আঁচনি কোনে দিলে? বাগিছাৰ দৰমহাটোতে আমি অৱদান দিছো। আজি যে ১২৫০ টকা আমি মাহত দিলো, সেইটো দৰমহাতে আমি দিলো। এতিয়া যে মই কিবা এটা দিম বুলি কৈছো সেইটোৱে দৰমহা প্ৰায় আপুনি কোৱা সংখ্যাটোলৈকে লৈ যাব। মই শব্দটো কৈছো, পৰবৰ্তী সময়ত মই সেইটো নাইকিয়া কৰি দিম। গতিকে মই ভাৱো কংগ্ৰেছ দলে যেতিয়া আমি বাগিছাৰ মানুহৰ ওপৰত ভাল কথা কওঁ, একো কৰিব নোৱাৰিলেও শূনাৰ অভ্যাস কৰক।

শ্ৰীদেৱব্ৰত শইকীয়া, (বিৰোধী দলৰ দলপতি) : মাননীয় অধ্যক্ষ মহোদয়, কংগ্ৰেছ দলক পবিত্ৰ সদনৰ মজিয়াত তেনেকৈ কোৱাতো উচিত নহয়, question hour ৰ সময় নষ্ট হৈ আছে। ...

মাননীয় অধ্যক্ষ : এতিয়া প্ৰশ্ন নং ৩, সন্মানীয় সদস্য শ্ৰী জাকিৰ হুছেইন লস্কৰ।

তেখেত অনুপস্থিত।

এতিয়া প্ৰশ্ন নং ৪, সন্মানীয় সদস্য শ্ৰী সুৰেন ফুকন।

ড° হিমন্ত বিশ্ব শৰ্মা, (মুখ্যমন্ত্রী) : মাননীয় অধ্যক্ষ মহোদয়, উত্তৰ সদনৰ মজিয়াত ৰখা হৈছে।

শ্ৰী সুৰেন ফুকন, (ডিগবৈ) : মাননীয় অধ্যক্ষ মহোদয়, মোৰ প্ৰশ্নটো আছিল, অসম আৰক্ষী বাহিনীৰ আধুনিকীকৰণৰ ওপৰত আৰু ইতিমধ্যে গৃহ বিভাগৰ দায়িত্ব থকা মাননীয় মুখ্যমন্ত্রী ডাঙৰীয়াই উত্তৰটো দিছে। আধুনিকীকৰণৰ ওপৰত প্ৰস্তাৱ লোৱা হৈছে, সংশোধনী অনা হৈছে। গতিকে মই মাননীয় মুখ্যমন্ত্রী ডাঙৰীয়াক ধন্যবাদ জনাইছো। এতিয়া কথা হ'ল গৃহ বিভাগৰ দায়িত্ব থকা মাননীয় মুখ্যমন্ত্রীৰ বিভাগ আৰক্ষী প্ৰশাসনটো যথেষ্ট শক্তিশালী। কিন্তু সমগ্ৰ অসমতে আৰক্ষী প্ৰশাসনৰ লগতে গ্ৰামাঞ্চলত বিশেষকৈ গাওঁৰক্ষী বাহিনীয়ে অপৰাধমূলক কামসমূহ ৰোধ কৰাত আৰক্ষী প্ৰশাসনক যথেষ্ট সহায় সহযোগিতা আগবঢ়াই আহিছে। কিন্তু আমি জানিবলৈ পাইছো

যে ২০১৫ বৰ্ষৰ পৰা তেখেতসকলৰ যিসমূহ সামগ্ৰী দিয়া হৈছিল, যেনে ধৰক, লাঠী, ছাতি, এপ্ৰ'ন, টৰ্চলাইট, হুছেইল এই সমূহ যোৱা ২০১৫ বৰ্ষৰ পৰা বন্ধ হৈ আছে। গতিকে মাননীয় অধ্যক্ষ মহোদয়ৰ জৰিয়তে জনাব বিচাৰিছো যে মাননীয় মুখ্যমন্ত্রী মহোদয়ে এই সমূহ বস্তু অতি শীঘ্ৰে দিয়াৰ ব্যৱস্থা কৰিব লাগে। দ্বিতীয়তে, আৰু এটা কথা মোৰ বিশেষভাৱে মাননীয় মুখ্যমন্ত্রী মহোদয়লৈ অনুৰোধ যে ইতিমধ্যে আমি জানো ONGC, IOCL, Oil আৰু অসম গেছ কোম্পানীৰ এই তেল ক্ষেত্ৰসমূহত প্ৰায় ১৬ শ ৩১ জন গাওঁৰক্ষী বাহিনীয়ে তাত দিনে নিশাই কৰ্তব্য পালন কৰি আহিছে। কিন্তু তেওঁলোকক খুব কম পৰিমাণৰ এটা পাৰিতোষিক দিয়া হৈছে প্ৰতিদিনে ১০০ টকাকৈ। গতিকে তেখেতসকলক অতি কমেও ৫০০ টকাকৈ দিয়াৰ ব্যৱস্থা কৰিব লাগে আৰু এই প্ৰস্তাৱটো মই ভাবো মাননীয় মুখ্যমন্ত্রী ডাঙৰীয়াৰ দ্বাৰা যদি চাৰিগুটা তৈলক্ষেত্ৰৰ তেওঁলোকৰ বিভাগৰ কৰ্তৃপক্ষলৈ প্ৰেৰণ কৰে তেতিয়াহ'লে ভাল হয় বুলি ভাবো। মোৰ প্ৰশ্নটোৱে এইটো। ধন্যবাদ।

মাননীয় অধ্যক্ষ : ধন্যবাদ। মাননীয় মুখ্যমন্ত্রী।

ড° হিমন্ত বিশ্ব শৰ্মা, (মুখ্যমন্ত্রী) : মাননীয় অধ্যক্ষ মহোদয়, আমাৰ অসমত গাওঁৰক্ষী বাহিনীৰ সদস্য ৬ লাখ ৪০ হাজাৰ ৩ শ ৭৫ গৰাকী আছে আৰু ইয়াৰ ৫ লাখ ৬২ হাজাৰ ৭ শ ২৫ গৰাকী পঞ্জীয়নকৃত ৭৭ হাজাৰ ৬ শ ৫০ গৰাকী অপঞ্জীয়নকৃত। প্ৰথম এটা কথা আমি বুজিব লাগিব বা আমি এই গোটেই গাওঁৰক্ষী বাহিনীৰ scheme টো বুজিব লাগিব it is a voluntary work যেতিয়া ইয়াত চাকৰি বা বেতনলৈকে আমি transfer কৰো, তেতিয়া তাত voluntary শব্দতো নোহোৱা হৈ যায়। গতিকে প্ৰথম আমি সকলোৱে বুজিব লাগিব যে ই এটা voluntary organisation নিজৰ গাওঁখনক যাতে গাওঁৰ ল'ৰা-ছোৱালীয়ে সুৰক্ষিত কৰে যুৱক চামে ইয়াৰ এটা enabling scheme হয় তাক এটা চৰকাৰৰ যাতে এটা স্বীকৃতিপ্ৰাপ্ত স্বেচ্ছাসেৱী অনুষ্ঠান। ইয়াৰ প্ৰথম কথাটো হ'ল এইটো। ফেব্ৰুৱাৰী ২০১৮ চনলৈকে গাওঁৰক্ষী বাহিনীক আমি ১৫ শ টকাকৈ বেতন দিছিলো বা এটা পাৰিতোষিক দিছিলো। এটা গাওঁৰক্ষী বাহিনীত ২৫ জন সদস্য থাকে। ২০১৮ চনৰ ১৫ শ টকাটো আমি আঢ়ৈ হাজাৰ কৰিলো। আঢ়ৈ হাজাৰ কৰাৰ ফলত এতিয়া তেওঁলোকে প্ৰায় ১০০ টকাকৈ পাৰিতোষিক লাভ কৰে। কিন্তু এইটো কেৱল চাহ একাপ খাব বা একেলগে বহিব এইটোৰ কাৰণে। ইয়াৰ লগত দৰমহাৰ কোনো সম্পৰ্ক নাই। মই এইটো কথা স্বীকাৰ কৰো যে যোৱা কেইটামান বছৰ গাওঁৰক্ষী বাহিনীক আমি যিখিনি যাৱতীয় বস্তু দিওঁ কম্বল, টৰ্চলাইট এইখিনি দিয়াত কিছু আমাৰ যতি পৰিছিল। আজি বিত্তমন্ত্রী ডাঙৰীয়ানিয়ে যি supplementary demand দিব, তাতে এই বস্তুখিনি কিনিবৰ বাবে আমি আজি কিছু টকা ধাৰ্য্য কৰিছো আৰু মই ভাবো যে এইবছৰত আমি তেওঁলোকক যথেষ্টখিনি সুবিধা দিব পাৰিম আৰু ভৱিষ্যতে গাওঁৰক্ষী বাহিনীক কেনেদৰে উন্নত কৰিব পাৰো, সহায় কৰিব পাৰো তাৰ বাবে আমি চেষ্টা চলাম। ONGC আৰু Oil ৰ ক্ষেত্ৰত মাননীয় সদস্য শ্ৰীসুৰেন ফুকন ডাঙৰীয়াই যিটো প্ৰস্তাৱ দিছে, সেইটো আমি oil কৰ্তৃপক্ষলৈকে প্ৰেৰণ কৰিম যাতে তেওঁলোকে কিবা যদি অতিৰিক্তকৈ দিয়ে আমি বেয়া পাবলগীয়া একো নাই। আমি আৰু এটা ইয়াত নতুন angle আনিব খুজিছো। আপোনালোকে জানে যে অসমৰ মথাউৰি বিলাকত চৰকাৰী বিষয়া থাকিব লাগে। এজন বিষয়াই ১০ টা ১০ টা কৈ মথাউৰি চাব লাগে। গতিকে নামত আছে কিন্তু কামত বিষয়া সকল যাব নোৱাৰে। এইবাৰ আমি গাওঁৰক্ষী বাহিনীয়ে হওঁক বা Water Resource Department য়ে

গাওঁৰক্ষী বাহিনীৰ সদস্য সকলোকে নতুন নামাকৰণ কৰি হওঁক, তেওঁলোকক আমি এটা অতিৰিক্ত দায়িত্ব দিব খুজিছো গাওঁৰ মথাউৰিখিনি চোৱা-চিতা কৰা, তেওঁলোকে মথাউৰিটো বানপানীৰ ৩ মাহ আগতে চাব jungle clearance কৰিব। কৰবাত যদি ভঙা-চিঙা আছে চৰকাৰক খৰচ দিব, boiling হৈছে চৰকাৰক খৰচ দিব। এইটোৰ ফলত মথাউৰিখিনিত শক্তিশালী কৰণৰ ক্ষেত্ৰত আমি VDP বা VDP ৰ ল'ৰাখিনিকে আন এটা নাম দি আমি এটা নতুন সংস্থা কৰিম আৰু বছৰি তেওঁলোকক আমি ৫০ হাজাৰ হওঁক, ৭৫ হাজাৰ হওঁক এটা আমি টকা দিম যাতে jungle খিনি তেওঁলোকে clearance কৰিব পাৰে আৰু ঠিকাদাৰৰ নামত এই পইচাটো যোৱাৰ পৰিবৰ্তে গাওঁৰ ল'ৰাখিনিয়ে যাতে সেই টকাতো পাব পাৰে। কাৰণ আপোনালোকে জানে যে মথাউৰি মেৰামতিৰ নামত প্ৰত্যেক বছৰে এটা পইচা যায় jungle clearance কৰিব লাগে, কোনোবা ঠিকাদাৰে কৰে, কোনোবা ঠিকাদাৰে নকৰে। এতিয়া এটা মথাউৰি যেনেকৈ কালি আমি হাতীমুৰা মথাউৰিলৈ গ'লো, হাতীমুৰা মথাউৰিটোত হাতীমুৰা VDP য়ে কাম কৰিব। Jungle clearance তেওঁলোকে কৰিব, কিবা report কৰিব লাগে বিভাগত কৰিব আৰু হাতীমুৰা মথাউৰিৰ মেৰামতিৰ কামত চৰকাৰে দুই-তিনিলাখ, ৭৫ হাজাৰ বছৰি যিটো খৰচ কৰে, সেইটো আমি সেই VDP কে দি দিম বা সেই সংগঠনটোকে দি দিম। তেতিয়া মথাউৰি বন্ধাতো আইন শৃংখলাৰো এটা কাম। তেওঁলোকে কৰিব পাৰিব। এইধৰণে VDP বা গাওঁৰক্ষী বাহিনীয়ে এতিয়ালৈকে পুলিচৰ কাম কৰি আছিল। পুলিচৰ লগত Water Resource Department ক জড়িত কৰাৰো আমি এটা আঁচনি লৈছো। তেনেকৈ মই সকলো মন্ত্ৰীকে কৈছো যে যি যি minor works কাম ইমান দিনে আমি ঠিকাদাৰৰ দি আছিলো সেই কামবিলাক VDP য়ে চালে বেছি শক্তিশালী হ'ব। লাহে লাহে বিভাগে VDP বিলাকক এই কামত সংযোজিত কৰক। তেতিয়া VDP ৰ যিটো আন্দোলন সেইটো আৰু শক্তিশালী হ'ব, থানা কমিটিৰ যিখিনি আমি এইবাৰ নতুন থানা কমিটি পাতিছো ৩ তাৰিখে মই গুৱাহাটীত তেওঁলোকৰ মিটিঙো পাতিছো। থানা কমিটিৰ OC আৰু Chairman ক এইবাৰ আমি VDP খিনি চাবৰ কাৰণে দায়িত্ব দিছো যাতে আপোনালোকে VDP ৰ সুখ-দুখখিনিও চাব পাৰে আৰু VDP সকলৰ তেওঁলোকৰ বেমাৰ আজাৰ হ'লে কিবা সহায় কৰাৰো আমি কিবা নতুন কথা চিন্তা কৰিছো মই ভাবো যে অহা বছৰৰ বাজেটত VDP ক লৈ আমি কেইবাটাও নতুন কথা ক'ব পাৰিম, চিন্তা-চৰ্চা চৰকাৰৰ মাজত চলি আছে।

মাননীয় অধ্যক্ষ : ধন্যবাদ। প্ৰশ্ন নং- ৫। শ্ৰী দিগন্ত কলিতা। মাননীয় মুখ্যমন্ত্ৰী।

ড° হিমন্ত বিশ্ব শৰ্মা, (মুখ্যমন্ত্ৰী) : মাননীয় অধ্যক্ষ মহোদয়, মাননীয় সদস্য শ্ৰী দিগন্ত কলিতা ডাঙৰীয়াই কৰা প্ৰশ্নৰ উত্তৰ সদনৰ মজিয়াত ৰখা হৈছে।

শ্ৰী দিগন্ত কলিতা, (কমলপুৰ) : মাননীয় অধ্যক্ষ মহোদয়, বাইহাটা চাৰিআলি অঞ্চল এখন খুব ডাঙৰ অঞ্চল। মাননীয় মুখ্যমন্ত্ৰী মহোদয়ে সেই অঞ্চলত বহু দিনৰ পৰাই জড়িত আছে। আমাৰ কমলপুৰ সমষ্টিত তিনিখন থানা এতিয়া নতুন delimitation লৈকে হৈছে। মই অকণমান কৈ দিছো মাননীয় মুখ্যমন্ত্ৰী মহোদয়ে গোটেই কথাখিনি জানেই। বাইহাটা চাৰিআলিৰ থানাৰ অধীনত ৭৯ খন গাওঁ আছে। কমলপুৰ আৰক্ষী থানাৰ অধীনত ৫৩ খন আছে আৰু চাংসাৰি ৰাজহ গাওঁৰ থানাৰ অধীনত ৩০ খন গাওঁ আছে। এতিয়া আমাৰ প্ৰশ্নটো হ'ল যিহেতু আমাৰ নতুনকৈ de-limitation হৈছে আৰু বিশেষকৈ বাইহাটা চাৰিআলি পাতিদৰং, কৰবা আৰু বৰবংশৰ মৌজা আছে। যিহেতু ৭৯ খন গাওঁ তাত জৰিত হৈ আছে আৰু বাইহাটা চাৰিআলি এতিয়া সাময়িকভাৱে Sub Inspector য়ে তাতে OC ৰ ভূমিকা পালন কৰি আছে। আমাৰ কথাটো এনেকুৱা যে

ড্রাগছৰ বিৰুদ্ধে মাননীয় মুখ্যমন্ত্ৰী ডাঙৰীয়াই বা আমাৰ চৰকাৰখনে যথেষ্ট শক্তিশালী পদক্ষেপ লৈছে। তাত কোনো দ্বিমত নাই। আমি গৌৰবেৰে ক'ব পাৰো আৰু সদায়ে এইটো পদক্ষেপ লৈ আছে। তৎসত্ত্বেও বিশেষকৈ আমাৰ এই পাতিদৰং অঞ্চলত বহু উন্নয়ন কমিটিয়ে, মহিলা কমিটিয়ে আমাক কৈ থাকে যে ড্রাগছৰ এটা ডাঙৰ ব্যৱসায় তাত ভিতৰি ভিতৰি চলি আছে। অৱশ্যে তাত পুলিচে ব্যৱস্থা কৰিছে যিহেতু গাওঁ বেছি হৈছে, মাননীয় মুখ্যমন্ত্ৰী ডাঙৰীয়াই অনুৰোধ থাকিল থানা এখন দিব পাৰিলে অতিকৈ আনন্দিত হ'ম যিহেতু এতিয়া প্ৰস্তাৱ নাই বুলি কৈছে। মাননীয় অধ্যক্ষ মহোদয়, মই প্ৰথম বিধান সভালৈ আহোতে এখন Out post ৰ কথা কৈছিলো। মাননীয় মুখ্যমন্ত্ৰী মহোদয়ে নিশ্চয় ইয়াৰ উচিত ব্যৱস্থা গ্ৰহণ কৰিব। কাৰণ মাননীয় মুখ্যমন্ত্ৰী মহোদয় এই সমষ্টিৰ লগত বহুদিন ধৰি জড়িত। মাননীয় মুখ্যমন্ত্ৰী মহোদয়লৈ মোৰ অনুৰোধ থাকিল যে তেওঁ এই ক্ষেত্ৰত এটা সু-বিচাৰ কৰি ৰাইজৰ মাজত শান্তিৰ পৰিৱেশ অনাৰ চিন্তা-চৰ্চা কৰিব। ধন্যবাদ।

ড° হিমন্ত বিশ্ব শৰ্মা, (মুখ্যমন্ত্ৰী) : মাননীয় অধ্যক্ষ মহোদয়, ২০২৩ চনৰ জুলাই মাহৰ বঙাইগাঁৱত অনুষ্ঠিত SP Conference ত আমি এটা সিদ্ধান্ত লৈছিলো যে অসমত আমি আৰু Out post, Petrol Post নোখোলো। যিখিনি Out post, Petrol Post আছে, সেইখিনি পৰ্যায়ক্ৰমে থানালৈ Upgrade কৰিম। তাৰ পৰিপ্ৰেক্ষিতত বৰ্তমান আমাৰ চৰকাৰৰ ওচৰত বহুকেইখন Out post, Petrol Post পূৰ্ণাঙ্গ থানালৈ পৰিৱৰ্তন কৰাৰ বিবেচনাধীন হৈ আছে। সেইকাৰণে এই বছৰ আমি নতুনকৈ কোনো ঠাইত থানা খোলাৰ কথা ভৱা নাই। কিন্তু ইয়াৰ মাজত এটা নতুন কথাও আছে। আমাৰ সমষ্টি পুনৰ গঠন হৈছে। আমাৰ চৰকাৰে এটা সিদ্ধান্ত লৈছে যে কোনো চৰকাৰী অনুষ্ঠান বা প্ৰশাসনীয় ইউনিট দুটা সমষ্টিত থাকিব নালাগিব। অৰ্থাৎ এটা পুলিচ ষ্টেশ্বন জালুকবাৰীত আছে। তাৰ কোনো অংশ কমলপুৰত থাকিব নালাগিব। যদি কোনোবা এখন থানা যোৰহাটত আছে, তাৰ কোনো অংশ মৰিয়ণীত থাকিব নালাগে। তাৰ মানে আছে, Coterminus with that constituency. এতিয়া অসমত সমষ্টি পুনৰ নিৰ্ধাৰণ হোৱাৰ পিছত আমি ব্লক সমূহ পুনৰ নিৰ্ধাৰণৰ কাম হাতত লৈছো। ব্লক মানে এটা সমষ্টি ধৰা হৈছে, লাগিলে দুটা বা তিনিটা ব্লকেই হওঁক সেইটো সমষ্টিৰ বাহিৰত নাযায়। যি হ'ব সেইটো সমষ্টিৰ ভিতৰতে হ'ব, যাতে এজন বিধায়ক এজন বি ডি অ' থাকে। এজন বি ডি অ'ই যাতে দুজন বিধায়কৰ ওচৰত যাব নালাগে। এতিয়া বহু ঠাইত এজন বি ডি অ'ই দুজন বি ডি চি, দুজন বিধায়কৰ বা কেতিয়াবা কেতিয়াবা দুজন দুজন সাংসদৰ তাতো যাবলগীয়া হয়। সেইকাৰণে এইবাৰ আমি সিদ্ধান্ত লৈছো যে এজন বি ডি অ' এটা সমষ্টিতে থাকিব। ব্লক ডাঙৰ হ'লে দুই-তিনিজন বি ডি অ' থাকিব পাৰে। কিন্তু এটা সমষ্টিৰ ভৌগোলিক চাৰিসীমাৰ বাহিৰত তেওঁলোক নাযায়। ইয়াৰ পিছত অহা ডিচেম্বৰ মাহত ৰেভিনিউ চাৰ্কোল সমূহত এনেধৰণৰ ব্যৱস্থা কৰিম। এটা ৰেভিনিউ চাৰ্কোল হওক বা দুটা ৰেভিনিউ চাৰ্কোলেই হওক সমষ্টিৰ বাহিৰত যাতে নাযায়। এজন এচ ডি চি যাতে দুজন বিধায়কৰ তাত যাবলগীয়া নহয়। ইয়াৰ ফলত ২ অক্টোবৰৰ পৰা আমাৰ যি চাব-ডিষ্ট্ৰিক্টবোৰ আৰম্ভ হ'ব, তেতিয়া সেই সমষ্টিৰ এচ ডি, এল এ চি সমূহ তাতেই অনুষ্ঠিত হ'ব, তেওঁ আৰু বাহিৰত যাব নালাগে। আমাৰ ইয়াৰ পিছৰ কথাটো হ'ল এখন থানা এজন বিধায়ক। তিনিখন থানা এজন বিধায়ক। কিন্তু এখন থানাৰ এজন অ' চিয়ে তিনিজন বিধায়কৰ ওচৰত যাব নালাগে। সেইকাৰণে অহা মাৰ্চ মাহৰ ভিতৰত থানা সমূহত জুৰিচডিক্শ্বনসমূহো পৰিৱৰ্তন হ'ব। তেতিয়া মই ভাবো যে পাতিদৰঙত আজি যিটো সমস্যা আছে, সেই সমস্যাটো বহুখিনি সমাধান হ'ব। বিধায়কজনে বহুখিনি সমস্যা সমাধান কৰিবলৈ সুবিধা পাব যে মোৰ সমষ্টিত চাৰিখন থানা আছিল কিন্তু এতিয়া কমলপুৰ থানাখনত

বাঙিয়া সমষ্টিৰ বেছি এৰিয়া পৰে। গতিকে কমলপুৰ থানাখনৰ জুৰিচডিক্শ্যনটো মই এনেকৈ বনাম। বাইহাটা চাৰিআলিৰ জুৰিচডিক্শ্যনটো মই এনেকৈ বনাব পাৰিম। তেতিয়া চাংসাৰি থানাৰ জুৰিচডিক্শ্যনটো মই এনেকৈ বনাব পাৰিম। তেতিয়া আপুনি দেখিব হয়তো পাতিদৰং আৰু নতুন থানাৰ মাজত কোনো দূৰত্বই নাথাকিব। সেইকাৰণে মই ভাৱো যে অহা এপ্ৰিল মাহৰ আগত সমষ্টি পুনৰ গঠনৰ লগত ৰজিতা খুৰাই আমাৰ শিক্ষা বিভাগৰ কাৰ্যালয়, স্বাস্থ্য বিভাগৰ কাৰ্যালয়, ৰাজহ বিভাগৰ কাৰ্যালয়, বি ডি অ', পুলিচ ষ্টেশ্যনৰ পৰিৱৰ্তন হ'ব। আমি প্ৰথম কামটো ব্লক গঠনেৰে আৰম্ভ কৰিছো। মই সন্মানীয় বিধায়কসকলকো অনুৰোধ কৰিম যে যদি আমি ব্লক পুনৰ গঠনটো সমষ্টিৰ ভিতৰতে কৰি ল'ব পাৰো সেইটোকে আদৰ্শ হিচাপে লৈ আমি ৰাজহ বিভাগ, পুলিচ ষ্টেশ্যন আদি কৰি গৈ থাকিব পাৰিম। গতিকে এই প্ৰশ্নটো আজি উত্তৰ নিদি থানাৰ নতুন ভৌগলিক সীমা নিৰ্ধাৰণলৈকে ইয়াক পিছুৱাই ৰাখিবলৈ সন্মানীয় বিধায়ক গৰাকীক অনুৰোধ কৰিলো। ধন্যবাদ।

মাননীয় অধ্যক্ষ : ধন্যবাদ। এতিয়া প্ৰশ্ন নং-৬। মাননীয় প্ৰদীপ হাজৰিকা ডাঙৰীয়াই কওক।

শ্ৰীমতী নন্দিতা গলোঁচা, (মন্ত্ৰী, শক্তি, সমবায়, ক্ৰীড়া ইত্যাদি) : মাননীয় অধ্যক্ষ মহোদয়, উত্তৰ সদনৰ মজিয়াত দিয়া হৈছে।

শ্ৰী প্ৰদীপ হাজৰিকা, (আমগুৰি) : মাননীয় অধ্যক্ষ মহোদয়, মই উত্তৰটো পাইছো। মই চৰকাৰক ধন্যবাদ জনাইছো। ভাৰতবৰ্ষৰ শক্তিশালী শাসন কৰ্তাৰ্যো অসমীয়া সৈন্য সকলোতে পাৰ্গত বুলি এদিন স্বীকৃতি দিছিল। কিন্তু সেই সৈন্যৰ সেনাপতি আমাৰ চৰকাৰে এতিয়ালৈকে স্বীকৃতি দিয়া নাছিল। কিন্তু এইবাৰ লাচিত বৰফুকনৰ মূৰ্ত্তি প্ৰতিষ্ঠা কৰি বহু ডাঙৰ স্বীকৃতি এইখন চৰকাৰে অসমীয়া সমাজক দিছে। দ্বিতীয়তে, মই ধন্যবাদ দিছো যে আমাৰ চৰাইদেউক World Heritage Site হিচাপে ঘোষণা কৰিছে। আমাৰ যি ৰূপহী পথাৰ আছে সেইখনে স্বৰ্গদেউ সকলক ক্ৰীড়াৰ এটা সাংঘাতিক পৰিৱেশ দিছিল। বহু লাগি থকাৰ পিছত এই চৰকাৰখনে ৰুদ্ৰসিংহ ক্ৰীড়া প্ৰকল্প এই ৰূপহী পথাৰত নিৰ্মাণ কৰিছে। সেইটো সময়ত স্বৰ্গদেউ সকলে থলুৱা ক্ৰীড়া তাত অনুষ্ঠিত কৰি ৰাষ্ট্ৰীয় আৰু আন্তঃৰাষ্ট্ৰীয় খেলুৱৈসকলক ইয়ালৈ আনিছিল। এই ক্ৰীড়া প্ৰকল্পটো স্থাপন কৰাৰ বাবে সদায় পইচা খৰচ কৰিব নোৱাৰে। যিহেতু পইচা খৰচ কৰি এই প্ৰকল্পটো নিৰ্মাণ কৰা হৈছে। সেয়েহে ইয়াত যাতে সকলো থলুৱা খেল থকাৰ উপৰিও ৰাষ্ট্ৰীয় আৰু আন্তঃৰাষ্ট্ৰীয় খেল অনুষ্ঠিত কৰিব পৰাকৈ নিৰ্মাণ কৰে আৰু তেনেকৈ নিৰ্মাণ কৰিব আৰু তাত ৩০ শতাংশ কাম কৰা হৈছে বুলি উত্তৰত দিছে। কিন্তু মই মাননীয় মন্ত্ৰী মহোদয়ক অনুৰোধ জনাম যে তেওঁ নিজেও এবাৰ তালৈ গৈ কামখিনি চায় আৰু তেতিয়া কামখিনি আৰু বেছি ভাল হ'ব। মাননীয় মন্ত্ৰী মহোদয়ৰ পৰা মই এইটো জানিব বিচাৰিছো যে তেখেত অতি সোনকালে তালৈ যাব নেকি?

মাননীয় অধ্যক্ষ : এতিয়া মাননীয় মন্ত্ৰী মহোদয়ই উত্তৰ দিয়ক।

শ্ৰীমতী নন্দিতা গলোঁচা, (মন্ত্ৰী, শক্তি, সমবায়, ক্ৰীড়া ইত্যাদি) : Hon'ble Speaker Sir, according to the question being put forward the Sports stadium of Rudra Singha Sports Complex is being looked by the Public Work Department, Govt. of Assam which has already reported for a completion of 30% of works. Details has already given to him but at the same time the construction work has been in the process as he had asked weather we had been there or not ? I will say that recently the team was there to check the construction works. I will

take the responsibility to see it again and at the same time now you must be Raouing after how Assam is progressing in the field of sports. We keen to organise always the national and international level of sports, For that requirement, a stadium and under the guidance of Hon'ble Chief Minister there has always been many of the stadium coming which will be in the level of National and International sports can be played. Considering of the sports at this very particular stadium what are the national level sports will be giving up over here. Special preference has been given to swimming which will be done both in national and international level. So I aspect to say to the House that this types of sports which are coming in the future both in the natioal level and international level is always welcomed by the Govt. of Assam. Thank you.

Speaker : Question Hour over.

শ্রী শ্বেৰমান আলী আহমেদ, (বাঘবৰ): অধ্যক্ষ মহোদয়, তৰাচিহ্নিত প্ৰশ্ন নং ১৬ ত গোটেই ভুল উত্তৰ দিয়া আছে। মাননীয় মুখ্যমন্ত্রী মহোদয়ৰ charge ত.....interruptions.....

শ্রী নুৰুল হুদা (ৰূপহীহাট): ছাৰ, মৃত্যু প্ৰসংগত ১০ মিনিট সময় গৈছে। এই সময়খিনি প্ৰশ্নকালীন ঘণ্টাৰ পৰাই গৈছে। গতিকে, প্ৰশ্নকালীন ঘণ্টাটো অলপ বঢ়াই দিয়ক অৰ্থাৎ ১ ঘণ্টা সময় সম্পূৰ্ণ কৰি দিয়ক ছাৰ।

মাননীয় অধ্যক্ষ: এনেকৈয়ে চলি আছে.....interruptions.....

শ্রী শ্বেৰমান আলী আহমেদ, (বাঘবৰ): অধ্যক্ষ মহোদয়, তৰাচিহ্নিত প্ৰশ্ন নং ১৬ ত গোটেই ভুল উত্তৰ দিছে। বৰপেটা জিলাৰ DC, ADC, SP য়েও ২০ কোটি টকা misappropriate কৰিছে। ইয়াত যিহেতু ভুল উত্তৰ দিছে, গতিকে মই breach of privilege move কৰিব বিচাৰিছো.....interruptions.....

মাননীয় অধ্যক্ষ: আপুনি গোটেইখিনি লিখিত আকাৰে দিব।

সন্মানীয় সদন, মই তিনিটা সভা স্থগিত প্ৰস্তাৱ পাইছো। প্ৰথমটো শ্ৰী অখিল গগৈ ডাঙৰীয়াৰ, দ্বিতীয়টো হাফিজ বছিৰ আহমেদ ডাঙৰীয়া আৰু তেখেতৰ সহযোগীসকলৰ আৰু তৃতীয়টো শ্ৰী দেৱব্ৰত শইকীয়া ডাঙৰীয়াৰ। যিহেতু এতিয়া প্ৰস্তাৱকেইটাৰ admissibility ৰ ওপৰত ক'ব বিচাৰিব, সেয়েহে মই প্ৰথমে অখিল গগৈ ডাঙৰীয়াক তেখেতৰ প্ৰস্তাৱটোৰ সম্পৰ্কত সভা স্থগিত ৰাখি আলোচনা কৰাৰ প্ৰয়োজনীয়তা আছে, তাৰ ওপৰত ক'বলৈ অনুৰোধ কৰিছো।

শ্রী অখিল গগৈ (শিৱসাগৰ): অধ্যক্ষ মহোদয়, যোৱা ১৩ আগষ্ট, ২০২৪ তাৰিখৰ দিনা শিৱসাগৰৰ বাবুপটীত অৰুণ লাহটিৰ বাসগৃহৰ সন্মুখত ৰাষ্ট্ৰীয় পৰ্যায়ৰ পাঞ্জা খেলুৱৈ, দিচাংমুখৰ ছোৱালী জিমি দাসৰ ওপৰত ৫ঃ১৫ বজাত অৰুণ লাহটি, তৰুণ লাহটিৰ নেতৃত্বত ডাঙৰ আক্ৰমণৰ ঘটনা এটা ঘটিলে। অসমৰ খিলঞ্জীয়া, ভূমি পুত্ৰ অনুসূচিত জাতিৰ এগৰাকী ছাত্ৰী, তেওঁ ২০২৩ চনৰ ছেপ্টেম্বৰত ছিকিমত অনুষ্ঠিত হোৱা ৰাষ্ট্ৰীয় পাঞ্জাত সোণৰ পদক পাবলৈ সক্ষম হৈছিল। ১৮ বছৰতকৈ কম বয়সৰ এই ছাত্ৰীগৰাকীক যেতিয়া আক্ৰমণ কৰিলে, তেওঁৰ আনকি private partতো আক্ৰমণ কৰা হৈছে, গতিকে এই আক্ৰমণৰ পিছত ১৪ আগষ্ট পৰ্য্যন্ত পুলিচে তেওঁলোকক

গ্ৰেপ্তাৰ নকৰিলে। অথচ সেই আক্ৰমণৰ দিনাই পুলিচৰ ওচৰত FIR দিয়া হৈছিল। সেয়েহে ১৪ আগষ্টৰ দিনা ৰাতিপুৱা ৩০ টা সংগঠনৰ নেতৃত্বত এটা পথ অৱৰোধৰ কাৰ্যসূচী হ'ল। তাৰ পিছত দেখা গ'ল যে বিয়লি ৪ বজাতহে অৰুণ লাহটি আৰু মনোজ পোদ্দাৰক গ্ৰেপ্তাৰ কৰা হ'ল। ইয়াক লৈ আৰু বহুত ডাঙৰ ডাঙৰ ঘটনা ঘটিলে। প্ৰথম কথা হ'ল, আমাৰ অসমতে যদি অসমৰ খিলঞ্জীয়া ভূমিপুত্ৰ অনুসূচীত জাতিৰ এগৰাকী ছাত্ৰী যদি নিৰাপদ নহয়, দিনৰ পোহৰত নগৰৰ মাজমজিয়াত যদি তেওঁৰ ওপৰত আক্ৰমণ হ'ব পাৰে, এইটো এটা বহুত ডাঙৰ ঘটনা। কিন্তু চৰকাৰে ইয়াৰ ওপৰত বিশেষ ব্যৱস্থা নল'লে। গ্ৰেপ্তাৰ কৰাৰ বাহিৰে তেওঁলোকে কোনো ব্যৱস্থা নল'লে। তাৰ ফলস্বৰূপে, গোটেই ঘটনাটো এনেকুৱা হৈ গ'ল যে 'বহিৰাগত আৰু খিলঞ্জীয়া'। আপোনালোকে নিশ্চয় জানে, তাৰ পিছত সুমানী নামৰ এজন বিজেপিৰ সদস্যই আমাৰ আন্দোলন কৰা এজন সদস্যৰ ওপৰত এজাহাৰ দিলে। এজাহাৰ দিয়াৰ ফলত আলফাই তেওঁক এজাহাৰ উঠাই লোৱাৰ বাবে নিৰ্দেশ দিলে। আলফাই নিৰ্দেশ দিয়াৰ লগে লগে তেওঁক পুলিচে security দিলে। কিন্তু পুলিচৰ security ক লৈ তেওঁ আশ্বস্ত নহ'ল। তেওঁ আলফাৰ নিৰ্দেশ অনুসৰি বাধ্য হৈ এজাহাৰ উঠাই ল'লে। তাৰ পিছত শংকৰ সিং নামৰ আন এগৰাকী ব্যক্তিয়ে আকৌ কেচ দিলে। তেখেতেও এজাহাৰ উঠাই ল'বলৈ বাধ্য হ'ল। শেষত, মই দৈনিক জনমভূমি কাকতখনত প্ৰকাশিত বাতৰিটো কৈ দিছো- শিৱসাগৰত গণৰোষৰ ৰূপ দেখি সেও মানিলে, শিক্ষা মন্ত্ৰী ৰণোজ পেগুৰ সন্মুখত গৈ নতি স্বীকাৰ, তামোল-পাণৰ বটা লৈ মাৰোৱাৰী সমাজৰ ক্ষমা প্ৰাৰ্থনা, খিলঞ্জীয়াৰ ওচৰত আঁঠু ল'লে বহিৰাগতই.....interruptions..... মই এই বিষয়টোৰ admissibility ৰ ওপৰত ক'ব খুজিছো যে আজিৰ দিনটোত আইন শৃংখলা ৰক্ষা কৰাৰ ক্ষেত্ৰত অসম আৰক্ষী আৰু অসমৰ গৃহ বিভাগ সম্পূৰ্ণ ৰূপে ব্যৰ্থ হৈছে। ৰাজ্যখনত আইন বিহীন অৱস্থাৰ সৃষ্টি হৈছে। সৰ্বস্তৰৰ মানুহৰ নিৰাপত্তা বিঘ্নিত হৈছে। এখন চৰকাৰৰ প্ৰথম আৰু প্ৰধান দায়িত্ব নাগৰিকৰ জীৱন আৰু সম্পত্তিৰ নিৰাপত্তা প্ৰদান। কিন্তু, অসম চৰকাৰ চূড়ান্তভাৱে ব্যৰ্থ হৈছে। গতিকে বিষয়টো অতি জৰুৰী। আমি দেখিছো যে আলফাই একে দিনাৰ ভিতৰতে ২৫ টা বোমা সংস্থাপিত কৰিছে। অসম পুলিচক কৈ দিয়াৰ পিছতহে কম্বল লৈ বোমাinterruptions..... কোনো ধৰণৰ আইন নাই ..interruptions.....

মাননীয় অধ্যক্ষ: হ'ব। আপোনাৰ বক্তব্য আপুনি ৰাখিলে অখিল গগৈ ডাঙৰীয়া। এতিয়া মাননীয় সংসদীয় পৰিক্ৰমা মন্ত্ৰী.....interruptions.....

শ্ৰী অখিল গগৈ (শিৱসাগৰ): গৃহ বিভাগ সম্পূৰ্ণৰূপে ব্যৰ্থ ..interruptions..... আজিৰ দিনটোত অসমৰ ৩০ টা সংগঠনে দাবী কৰিছে যে অসমৰ খিলঞ্জীয়াৰ মাটি বহিৰাগতই কিনিব নোৱাৰে আৰু তাৰ কাৰণে আইন প্ৰণয়ন কৰিব লাগে ..interruptions.....

মাননীয় অধ্যক্ষ: আপুনি বহক। এই বিষয়টো বেলেগে ইতিমধ্যে আনিছে।

মাননীয় সংসদীয় পৰিক্ৰমা মন্ত্ৰী।

শ্ৰী পীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : চাৰ, মই তিনিটামান কথা ক'ম। প্ৰথম কথাটো হ'ল এইটো এটা settled matter. সন্মানীয় শিক্ষা মন্ত্ৰী ডাঙৰীয়াই শিৱসাগৰলৈকে গৈ ৩০টা সংগঠন আৰু জাতি-জনগোষ্ঠীক তালৈকে মাতি আনিলে। তাত কেইবা ঘণ্টাযোৰা আলোচনা হৈ বিষয়টো সমাধান হ'ল। গতিকে এইটো সমাধান হোৱা বিষয়। তাত আকৌ নতুনকৈ কটা ঘাঁত নিমখ দিব লাগে বুলি মই নাভাৱো। দ্বিতীয় কথাটো হ'ল- সন্মানীয় সদস্যগৰাকীয়ে আজি যে চিঞৰ বাখৰ লগাইছে, এই ঘটনাটো তেখেতৰ সমন্বিত হোৱা ঘটনা। তাত দুদিন

আন্দোলনো হ'ল। কিন্তু তেওঁ তালৈকে গৈছিল নেকি? আন্দোলনত তেওঁ অংশ গ্ৰহণ কৰিছিল নেকি? তেওঁ সমষ্টিলৈকেই নগ'ল। সমষ্টিত ছলছুল, সমষ্টিত বন্ধ। তেওঁ সমষ্টিত গ'ল নেকি শুধকচোন। তেতিয়া তেওঁ ক'ত আছিল? মোৰ সমষ্টিত কিবা হ'লে মই দৌৰি যাম। মই দৃঢ়তাৰে ক'ম যে প্ৰত্যেকজন বিধায়কৰ সমষ্টিত যদি এনেকুৱা অচলাৱস্থা হয় তেন্তে দৌৰি যাব। তেখেতৰ সমষ্টিত তিনিদিন ধৰি হ'ল, কিন্তু তেওঁ নগ'ল। তেওঁ টিভিৰ আগত আৰু ফেচবুক লাইভ কৰি থাকিলinterruptions.....

শ্ৰী অখিল গগৈ (শিৱসাগৰ) : মুঠতে, অনুসূচিত জাতিৰ এগৰাকী ছাত্ৰী আপোনালোকৰ সময়ত নিৰাপদ নহয়interruptions..... অসমৰ মুখ্যমন্ত্ৰীয়ে কৈছে যে অসমত ২২ গৰাকী ছোৱালী ধৰ্ষিতা হৈছেinterruptions..... চাৰ, মোক personal attack কৰি আছে, উত্তৰটো দি লওঁ.....interruptions.....

মাননীয় অধ্যক্ষ: আপুনি বহক, তেওঁক ক'বলৈ দিয়কinterruptions.....

শ্ৰী অখিল গগৈ, (শিৱসাগৰ) : অসমত আইন শৃংখলা সম্পূৰ্ণৰূপে ব্যৰ্থ হৈছে.....interruptions.....

মাননীয় অধ্যক্ষ: আপুনি আপোনাৰ কথা ক'লে। এতিয়া বহকinterruptions.....

শ্ৰী অখিল গগৈ, (শিৱসাগৰ) : গৃহ মন্ত্ৰীয়ে পদত্যাগ কৰিব লাগে....interruptions..... ২৫ টা বোমা ওলাইছে, দুমাহৰ ভিতৰত ২২ গৰাকী ছোৱালী ধৰ্ষিতা হৈছে বুলি মুখ্যমন্ত্ৰীয়ে কৈছে ..interruptions... গৃহ মন্ত্ৰীয়ে পদত্যাগ কৰিব লাগে নে নাই?.....interruptions.....

মাননীয় অধ্যক্ষ: মই একেবাৰতে কৈছো। মাননীয় সদস্য হাফিজ বছিৰ ডাঙৰীয়া, আপোনালোকৰ ফালৰ পৰা কোনে ক'ব? আমিনুল ইছলাম ডাঙৰীয়াinterruptions.....

শ্ৰী পীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি): চাৰ, অখিল গগৈ ডাঙৰীয়াই ছোৱালীজনীৰ ঘৰত গৈ খবৰ ল'লে নেকি?.....interruptions.....

শ্ৰী অখিল গগৈ (শিৱসাগৰ) : চাৰ, মুখ্যমন্ত্ৰীয়ে কৈছে ২২ গৰাকী ছোৱালী ধৰ্ষিতা হৈছেinterruptions.....

শ্ৰী পীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : চাৰ, তেওঁ চেঙা, ধুবুৰীলৈ দৌৰ মাৰে, কিন্তু নিজৰ সমষ্টিৰ ছোৱালীজনীৰ খবৰ ল'বলৈ নাযায়interruptions.....

শ্ৰী আমিনুল ইছলাম (ধিং): চাৰ, আমাৰ প্ৰস্তাৱটো উত্থাপন কৰি ল'বলৈ দিয়ক। Sir, the House is not in order.....interruptions.....

মাননীয় অধ্যক্ষ: আমিনুল ইছলাম ডাঙৰীয়া আপুনি কওঁক।

শ্ৰী আমিনুল ইছলাম, (ধিং) : মাননীয় অধ্যক্ষ মহোদয়, আমি আজি যিটো সভা স্থগিত প্ৰস্তাৱ আনিছো, আমি এটা অতি গুৰুত্বপূৰ্ণ বিষয় আৰু আজি তাৰবাবে সদনৰ কাৰ্যক্ৰমনিকা বন্ধ ৰাখি এই বিষয়টো আলোচনা কৰাৰ কাৰণে আমি আপোনাক notice দিছো। বিষয়টো হ'ল ভাৰতীয় নাগৰিকসকলে মাটি কিনা বেচাৰ ক্ষেত্ৰত লাভ কৰা সাংবিধানিক অধিকাৰ খৰ্ব কৰি ভূমি ক্ৰয় বিক্ৰয়ৰ অনুমতি লাভৰ ক্ষেত্ৰত ধৰ্মীয় পৰিচয় প্ৰতিবন্ধকতা সৃষ্টি কৰা ৰাজ্যচৰকাৰৰ বিতৰ্কিত সিদ্ধান্ত বাতিল কৰা হ'ল। মাননীয় অধ্যক্ষ মহোদয়, এই বিষয়টো adjournment motion ৰ কাৰণে যিকেইটা criteria আছে, সেইকেইটা চাই আমি সদন পৰিচালনাৰ বিধি অনুযায়ী আনিছো। প্ৰথম কথাটো হ'ল- আমি যিটো বিষয় বস্তু আনিছো that should be ministerial responsibility. এই বিষয়টো অসমৰ ৰাজহ আৰু দুৰ্যোগ ব্যৱস্থাপনা মন্ত্ৰীয়ে কৰিব পৰা তেওঁৰ

কর্তৃত্বৰ অধীনস্থ বিষয়। গতিকে এইটো adjournment motion ত আনিব পৰা এটা বিষয় আৰু সেই অনুসৰিয়ে আমি এই adjournment motion টো আনিছো। দ্বিতীয়তে, adjournment motion ত আমি যিটো বিষয় আনিম, that should be a matter must be definite. আমি এটা definite আৰু particular বিষয়ত আনিছো। তৃতীয়তে, the matter must be urgent আৰু এইটো এটা অতি গুৰুত্বপূৰ্ণ urgent matter. চতুৰ্থতে, the matter must be a public importance. এই বিষয়টো public importance এই কাৰণেই হয় যে কেইদিনমান আগতে অসমৰ মুখ্যমন্ত্ৰী ডাঙৰীয়াই ক'লে যে এইখন অসমত ভূমি ক্ৰয় বিক্ৰয়ৰ ক্ষেত্ৰত মুছলমান মানুহে হিন্দু মানুহৰ পৰা মাটি ক্ৰয় কৰিবলৈ বা হিন্দু মানুহে মুছলমান মানুহৰ পৰা মাটি ক্ৰয় কৰিবলৈ মুখ্যমন্ত্ৰীৰ অনুমতি লাগিব নহ'লে তেওঁলোকে বিভাগীয় অনুমতি নাপাব। অধ্যক্ষ মহোদয়, ভাৰতীয় সংবিধানে ভাৰতৰ সকলো নাগৰিককে মাটি ক্ৰয় বিক্ৰয়ৰ আৰু সম্পত্তিৰ অধিকাৰ দিছে। তেওঁলোকে মাটি কিনিব পাৰিব, বেচিব পাৰিব। গতিকে এই ক্ষেত্ৰত ধৰ্মীয় পৰিচয়েৰে কোনো দিনেই ভাৰতীয় সংবিধানে সম্পত্তি বা ভূমি ক্ৰয় বিক্ৰয়ৰ ক্ষেত্ৰত এটা ধৰ্মৰ মানুহে আন এটা ধৰ্মৰ মানুহৰ মাটি কিনিব নোৱাৰিব তেনেকুৱা ধৰণৰ ধৰ্মীয় পৰিচয় দি পেলাই সমাজত এটা শ্ৰেণী বিভাজন কৰাৰ এটা চক্ৰান্ত কৰিছে আৰু মেৰু বিভাজনৰ এটা ৰাজনীতি কৰা হ'ল সেইটো অতি গৰিহণাৰ যোগ্য আৰু ই অসমৰ সামাজিক জীৱনত অতি ক্ষতি কৰিব। এই বিষয়টো এই কাৰণেই important -----interruption---

মাননীয় অধ্যক্ষ : হ'ব, আপুনি ক'লেই। এতিয়া মাননীয় সদস্য শ্ৰী দেৱব্ৰত শইকীয়া।

শ্ৰী আমিনুল ইছলাম, (ধিং) : মাননীয় অধ্যক্ষ মহোদয়, মোৰ এক মিনিট সময় দিয়ক। আমাৰ গাৱঁত এনে কিছু অসমীয়া হিন্দু মানুহ আছে, যিসকলৰ মাটি মুছলমান মানুহৰ মাটিৰ লগত আছে। সেই মাটি কোনো হিন্দু মানুহে কিনিবলৈ নাযায়। তেওঁলোকৰ কোনোবাই গুৱাহাটীত shift কৰিছে বা আন ঠাইত ঘৰ বনাইছে। কিন্তু তেওঁলোকে সেই মাটি বিক্ৰী কৰিব পৰা নাই কাৰণ কোনো হিন্দু মানুহে সেই মাটি কিনিবলৈ নাযায়। তেওঁলোকে আহি আমাক কৈছে যে আপুনি এই বিষয়টো মুখ্যমন্ত্ৰী ডাঙৰীয়াক কওক। আমি মুছলমান মানুহক হলেও এই মাটি বিক্ৰী কৰিব লাগিব নহ'লে এই মাটি এনেই পৰি থাকিব। গতিকে এই ক্ষেত্ৰত প্ৰথম কথাটো হ'ল যে সম্পত্তি ক্ৰয় বিক্ৰয়ৰ সাংবিধানিক অধিকাৰ বঞ্চিত কৰা হ'ল আৰু অসমৰ সমাজখনক যিটো ধৰ্মীয় শ্ৰেণীবিভাজনৰ চক্ৰান্ত কৰা হ'ল গতিকে বিষয়টো আমি adjournment motion ৰ যোগ্য বুলি ভাৱো আৰু এই গুৰুত্বপূৰ্ণ বিষয়টোৰ কাৰণে সভা স্থগিত প্ৰস্তাৱটো গ্ৰহণ কৰা হওক। এইটো আমাৰ দাবী।

মাননীয় অধ্যক্ষ : ধন্যবাদ।

শ্ৰী দেৱব্ৰত শইকীয়া, (বিৰোধী দলৰ দলপতি) : মাননীয় অধ্যক্ষ মহোদয়, বিধানসভাৰ প্ৰক্ৰিয়া আৰু কাৰ্যপৰিচালনাৰ নিয়মাৱলীৰ নিয়ম ৫৬ নং বিধি অনুসৰি আমি এটা প্ৰস্তাৱ আগবঢ়াইছো। ৰাইজক সৰ্বস্বান্ত কৰা smart metre সংযোগৰ আঁচনি অসম চৰকাৰে তৎকালীনভাৱে বাতিল কৰিব লাগে। এই বিষয়টো জৰুৰী ৰাজত্বৰ গুৰুত্বপূৰ্ণ বিষয় হিচাপে গণ্য কৰি সদনৰ আজিৰ কাৰ্যসূচী স্থগিত ৰাখি এই বিষয়টো ল'ব লাগে।

মহোদয়, যিকেইটা বিষয়ত আপুনি matter টো consider কৰিব পাৰে, ইয়াত ministerial responsibility যিটোত constitutional failure বুলি ক'ব বিচাৰিম যে Minister ৰ responsibility ইয়াত পালন কৰা হোৱা নাই। Right to life, Matter of policy এইটো আমাৰ বিদ্যুৎৰ মিটাৰৰ সংযোগ বিচ্ছিন্ন হ'লে আমাৰ মৌলিক অধিকাৰ খৰ

হ'ব আৰু matter is definite. Smart prepaid metre ৰ বিষয়ে আমি কথা পাতিব বিচাৰিছো যাৰ factual basis আছে আৰু urgent matter. এই বিষয়টো লৈ গোটেই অসম তোলপাৰ হৈ আছে। বাতৰি কাকত সমূহত প্ৰকাশ পোৱা অনুসৰি Smart metre ৰ লুঠনৰ ৰাজহৰ বিৰুদ্ধে প্ৰতিবাদত উত্তাল অসমৰ উজনি নামনি, ডিমৌ কামপুৰত আৰক্ষীৰ বেৰিকেড ওফৰালে, Smart metre বন্ধৰ দাবীত উত্তাল বিক্ষোভ, বিদ্যুৎ মাচুলৰ আকাশলংঘী মূল্যবৃদ্ধিত অতিষ্ঠ ৰাইজ আৰু এনেকৈ বিভিন্ন বাতৰিত প্ৰকাশ পাইছে। মহোদয়, Electricity is a concurrence subject of the list. যিটো schedule 7 আৰু listed at 38. সেই অনুসৰি concurrence list include subject where uniformity of legislation is desirable but not essential. সেইগতিকে আমি ৰাইজৰ স্বার্থত ৰাজ্য চৰকাৰে আইন প্ৰণয়ন কৰিব পাৰে আৰু সেইগতিকে যিহেতু কেন্দ্ৰীয় চৰকাৰৰ আইনৰ দোহাই দি smart metre য়ে must বুলি কোৱা হৈছে, আমি concurrence list subject হিচাপে ইয়াত আমি নিজেও আইন আনিব পাৰো।

মহোদয়, Article 21 ত constitution য়ে এটা dignified existence দিবলৈ কৈছে যে নাগৰিকসকলে খুৰ ভালধৰণেৰে জীৱন অতিবাহিত কৰিব লাগে Right to life ত আৰু ইয়াত food, cloth, water, light এই গোটেইবিলাক basic need বুলি কোৱা হৈছে আৰু Article 21 টো যদি আমি deny কৰো তেতিয়াহ'লে যিকোনো আইন আনিলে সেই আইনখন bad in law হ'ব। Supreme Court য়ে criminal appeal 810, 2022 ত number 8917 in Dilip LRS v/s Satish and others ত কৈছে it in now well settle proposition of law, that electricity is a basic amenity of which a person can't be deprived. মহোদয়, smart metre ভাৰতবৰ্ষত যেতিয়া আইন সংশোধন কৰি অনা হ'ল, সেইখিনি সময়ত লোকসভাতো এই বিষয়টো বিতৰ্কলৈ নগল কাৰণ ক'ভিডৰ পৰিস্থিতি আছিল আৰু আলোচনাৰ মাধ্যমেৰে নকৰি smart metre দিয়া হৈছে। কিন্তু smart metre গোটেই ভাৰতবৰ্ষত যিমান দিব লাগে তাৰ বিভিন্ন ৰাজ্যৰ যদি আমি তুলনা চাওঁ গুজৰাটত মাত্ৰ ৫ শতাংশ smart metre দিয়া হৈছে, মধ্যপ্ৰদেশত ৮ শতাংশ, মহাৰাষ্ট্ৰত ২.২ শতাংশ total metre ৰ ভিতৰত smart metre লৈ নিয়া হৈছে আৰু তেনেকৈ তামিলনাডুত ০.৪ শতাংশ। কিন্তু অসমত ৭৯ লাখৰ ভিতৰত ২৫ লাখতকৈও অধিক দিয়া হৈছে আৰু এইটো ৩৪ শতাংশ বুলি কোৱা হৈছে। এই smart metre ৰ বিলৰ বিষয়ে এনেকুৱা কথা আহিছে যে যোৱা বছৰৰ জুলাই মাহত যদি কাৰোবৰ ১৬০০ টকা হৈছিল সেইটো এই বছৰ জুলাই মাহত ২৫০০ ৰ পৰা ৩০০০ লৈকে হৈছে বুলি সংবাদ মাধ্যমৰ লগতে social media ত প্ৰকাশ পাইছে আৰু তথ্য সহকাৰে বিভিন্ন জনে তেওঁলোকৰ বিলসমূহ দেখুৱাইছে social media ত। Smart metre ৰ ক্ষেত্ৰত এইটো update হৈ থাকিব আৰু কোম্পানীসমূহে artificial intelligence লগাই updation কৰিব লাগিব। ১০ বছৰলৈকে তেওঁলোকৰ লগত agreement কৰা হৈছে আৰু technology upgradation ৰ লগে লগে এইবিলাক দৰকাৰ হ'ব। কিন্তু যিহেতু অসমৰ নিচিনাকৈ অন্যান্য ৰাজ্যতো বিক্ষোভ হৈছিল, মহাৰাষ্ট্ৰত ইতিমধ্যে installation of smart metre deffer কৰা হৈছে। এই কথাটো ১৮ জুন, ২০২৪ তাৰিখে বাতৰি কাকতত প্ৰকাশ হৈছে। ঠিক তেনেকৈ গুজৰাট উৰ্জা বিকাশ নিগমৰ Managing Director য়ে ঘোষণা কৰিলে যে we will not forcefully

install smart metre in Gujarat. এই বাতৰিটো আহিছে মে' মাহৰ ২০২৪ তাৰিখে বাতৰি কাকতত। অসমতো হঠাৎ এইটো কথা হোৱা নাই। ২০২২-২৩ চনৰ পৰাই অসমৰ বিভিন্ন জনগণে যে smart metre বিৰুদ্ধে প্ৰতিবাদ কৰি আহিছে এই গোটেই বিলাক তথ্য আমাৰ হাতত আছে। উদাহৰণস্বৰূপে Assam Tribune ত ওলাইছিলে ১০ এপ্ৰিল, ২০২৩ চনত smart metre generate higher electricity charges, Guwahati Residence. তেনেকৈ আৰু বহুতকৈইটা বাতৰি আছে " 8 May, 2023, APDCL Smart meters are easily hackable; claims Assam techie" এতিয়া বিভিন্ন ধৰণৰ যিখিনি কথা আহিছে চৰকাৰৰ দায়িত্ব হ'ল যে জনসাধাৰণৰ মাজত যদি কিবা বিভ্ৰান্তি হৈছে বা কিবা সন্দেহ হৈছে তেন্তে সন্দেহ নিৰাময় কৰি ৰাজপথলৈ যাতে কোনো নাহে আৰু আলোচনাৰ মাজেৰে সমস্যাৰ সমাধান কৰা। এইক্ষেত্ৰত মুখ্যমন্ত্ৰী ডাঙৰীয়াই কালি কৈছে যে স্মাৰ্ট মিটাৰৰ ফলত কোনোধৰণৰ বিল বেছি হোৱা নাই। কোনোবাই প্ৰমাণ দিয়ে যদি দিয়ক বুলি কৈছে। তেখেতৰ ঘোষণাৰ পিচত আজিৰ বাতৰি কাকতত বিভিন্ন ধৰণে প্ৰকাশ পাইছে। ৰি কানেকশ্যন- বা ডিচকানেশ্যনৰ বাবে মানুহ পইচাৰ দৰকাৰ হয়। কিন্তু সাধাৰণ শ্ৰেণীৰ আশী শতাংশ মানুহক ফ্ৰি চাউল দিয়া হৈছে অৰ্থাৎ তেওঁলোকৰ সামৰ্থ নাই চাউল কি নিবলৈ তেওঁলোকে স্মাৰ্ট মিটাৰত লগে লগে ৰিচাৰ্জ নকৰিলে মানুহৰ ডিচকানেকশ্যন হৈ যাব পাৰে। সেয়েহে ইয়াৰ লগতে আন এমপ্লইমেণ্টৰো কথা আছে। বহুত মিটাৰ ৰিডাৰ আছিল, যিসকল বিল কালেক্টৰ আছিল। আমাৰ নিবনুৱা সমস্যা জৰ্জৰিত ৰাজ্যখনত এই বিষয়বিলাকো আছে। সেই কাৰণে এই গোটেই বিষয়বিলাক আলোচনা হোৱা প্ৰয়োজন। চৰকাৰে এটা সিদ্ধান্ত ল'ব পাৰে যিহেতু এইটো ষ্টেটৰ কনকাৰেন্স লিষ্টৰ ভিতৰৰ বিষয় আমি সদনৰ অন্যান্য কাৰ্যসূচী বাতিল কৰি এই গুৰুত্বপূৰ্ণ বিষয়টো আলোচনা কৰিব পাৰো আৰু সেই সভা স্থগিত কৰি আলোচনাৰ দিহা কৰিবলৈ আমি আপোনাক দাবী জনাইছো।

শ্ৰীপীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : অধ্যক্ষ ডাঙৰীয়া বহিৰাগত শব্দটো তেখেতে ক'ব নালাগে কাৰণ তেখেতে দিল্লী-কলিকতালৈ গৈ থাকে। নিজৰ পুত্ৰকো পঢ়ুৱাইছে দিল্লীত। গতিকে লৰাক পঢ়ুৱাম দিল্লীত আৰু অসমত আমি কৈ থাকিম বহিৰাগত। তাতে যদি তেওঁলোকে আমাক কয় তোমালোক বহিৰাগত। আমাৰ বহু ল'ৰা-ছোৱালীয়ে গোৱা-বাংগালোৰ ইত্যাদিত গৈ চাকৰি কৰে, তাত সেই অসমৰ ল'ৰা-ছোৱালীখিনিকো যদি কোনোবাই বহিৰাগত বুলি গালি পাৰে, তেতিয়া এই শব্দটোৰ প্ৰতি মোৰ অন্তত ব্যক্তিগতভাৱে আপত্তি আছে অধ্যক্ষ মহোদয়।

শ্ৰীঅখিল গগৈ, (শিৱসাগৰ) : আপোনালোকক মাৰোৱাৰী সমাজে ইমান চাপোৰ্ট কৰে।

.....

মাননীয় অধ্যক্ষ : অখিল গগৈ প্লিজ..... বহক।

বাদ-প্ৰতিবাদ - কথাৰ কটা কটি

শ্ৰীপীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : আপোনাৰ প্ৰশ্নৰ উত্তৰ শেষ। আপুনি সমষ্টিত খৰৰ ল'বলৈ যোৱা নাই, গতিকে সমষ্টিত লেটেষ্ট কি হৈছে নাজানে। লেটেষ্ট খৰৰটো হ'ল যে, ডাঃৰণোজ পেণ্ডু ডাঙৰীয়াৰ সন্মুখত গোটেইখিনি আলোচনা হ'ল আৰু সমস্যাটো সমাধান হ'ল। গতিকে এইটোৰ ওপৰত এডজৰ্নমেন্ট মোশ্যনৰ কোনো প্ৰশ্ন নাহে। অধ্যক্ষ মহোদয়, আমিনুল ইছলাম ডাঙৰীয়াই যিটো কথা কৈছে তেখেতৰ মতাদৰ্শৰ পাৰ্থক্য আছে.....।

শ্ৰীঅখিল গগৈ, (শিৱসাগৰ) : অধ্যক্ষ মহোদয়, সমস্যাটো সমাধান হোৱা নাই.....।

মাননীয় অধ্যক্ষ : অখিল গগৈ প্লিছ আপুনি বহকছো । মন্ত্ৰী ডাঙৰীয়াক ক'বলৈ দিয়ক । বহক আপুনি ।

(শাসকীয় দলৰ পৰা উফৰি অহা উক্তি আপুনি জ্বলাব বিচাৰিছে নেকি ?)

সদনত ছলস্থল-বাদ প্ৰতিবাদ

শ্ৰীপীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : অধ্যক্ষ মহোদয়, ফাষ্টট্ৰেক কোৰ্টত বিচাৰ হ'ব-এইটো একেদিনাই কৰিব পাৰি নেকি ? দোষী সাব্যস্ত হ'ব এইটো একেদিনাই কৰিব পাৰি নেকি ? তেখেতে একো বুজিয়েই নাপায় । আন্দোলনটো বন্ধ হ'ল- মানুহৰ মাজত মিলামিছা হ'ল, দোষীয়ে শাস্তি পাব- ফাষ্টট্ৰেক কোৰ্টত কেচৰ বিচাৰ হ'ব, আৰু কি কৰিব লাগে অধ্যক্ষ মহোদয় ?

(অখিল গগৈ ডাঙৰীয়াৰ পৰা ওফৰি অহা উক্তি)

মাননীয় অধ্যক্ষ : অখিল গগৈ প্লিজ বহক -ইয়াত তৰ্ক নহয়, ইয়াৰ পৰা ওলাই গৈ বাহিৰত তৰ্ক কৰিব ... এতিয়া বহকছোন । মন্ত্ৰী ডাঙৰীয়াক ক'বলৈ দিয়ক ।

শ্ৰীপীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : অধ্যক্ষ মহোদয়, দ্বিতীয় কথাটো মই কওঁ, এখেতসকলৰ মতাদৰ্শৰ পাৰ্থক্য আছে । এ আই ইউ ডি এফ দলৰ আমিনুল ইছলাম ডাঙৰীয়াই যিটো প্ৰশ্ন আনিছে এখেতসকলৰ মতাদৰ্শৰ পাৰ্থক্য আছে । অধ্যক্ষ মহোদয়, তেখেতসকলকতো ইউ চি চি নালাগে । তেওঁলোককতো স্বৰীয়ত লাগে । তেওঁলোকে কয় আমাৰ আইন বেলেগ, হিন্দুৰ আইন বেলেগ । অনুমতি অবিহনে হিন্দুয়ে মুছলমানৰ মাটি কিনিব নোৱাৰে, কিয় কিনিব ? তেনেহ'লে মুছলমানে চৰকাৰৰ পাৰ্মিছ্যন নোলোৱাকৈ হিন্দুৰ মাটি কিনিব নোৱাৰে, এইটো কিয় আনিব নোৱাৰো ? তেওঁলোকে কয় অধ্যক্ষ মহোদয়, আমাক স্বৰীয়ত লাগে । আমাক হিন্দুৰ আইন নালাগে ।

- ছলস্থল -

ডঃ ৰফিকুল ইছলাম, (জনীয়া) : অধ্যক্ষ মহোদয়, তেখেতে সংবিধান বিৰোধী কথা কৈছে । সংবিধান বিৰোধী সদনত ক'ব নোৱাৰে ।

শ্ৰীপীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : কেনেকৈ সংবিধান বিৰোধী কথা ক'লো । তেওঁলোকক ইউনিফৰ্ম চিভিল কোড নালাগে । স্বৰীয়ত লাগে । আমি যেতিয়া মাটি কিনা বেচা কথাটো কওঁ তেতিয়া তেওঁলোকে ভুল বুলি কয় ।

ডঃ ৰফিকুল ইছলাম, (জনীয়া) : ছাৰ, আমি সংবিধানৰ অধিকাৰৰ কথাটো কৈছো ।

মাননীয় অধ্যক্ষ : মই সদনত বহি চাই আছো ... প্লিছ.. প্লিছ ।

শ্ৰীপীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : অধ্যক্ষ মহোদয় সংবিধান কোনে কিমানবাৰ সলনি কৰিছে সকলোৰে জানে । তৃতীয় কথাটো কওঁ অধ্যক্ষ মহোদয়, যিটো কংগ্ৰেছৰ এল ও পি ডাঙৰীয়াই আনিছে - মই চৰকাৰৰ স্থিতি স্পষ্ট কৰিব খুজিছো, ছাৰ, এইটোত যদি কিবা কনফিউজন আছে, ইয়াত ১২৬ গৰাকী বিধায়ক আছে, এই ১২৬ গৰাকী বিধায়কৰ ঘৰত আমি পৰীক্ষামূলকভাৱে দুটা মিটাৰ বহুৱাও । এটা স্মাৰ্ট মিটাৰ আৰু আনটো কনভেনশ্যনেল ওল্ড মিটাৰ । দুয়োটাতে আমি চেক কৰো যদি স্মাৰ্ট মিটাৰত বেছি পইছা আহে আমি স্মাৰ্ট মিটাৰ বন্ধ কৰি দিম ছাৰ ।

শ্ৰীঅখিল গগৈ, (শিৱসাগৰ) : আমাৰ হাতত প্ৰমাণ আছে ছাৰ ।

শ্ৰীপীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : আপোনালোকৰ ঘৰত হৈছে নেকি ? হৈছে যদি কওক ।

(বিৰোধী দল : আমাৰ হাতত প্ৰমাণ আছে। পেপাৰ কাটিং আছে। আপোনালোকে প্ৰমাণ কৰি দিব নালাগে।)

— হুলস্থূল-বাদ -বিবাদ—

(বিৰোধী দলে সদনত স্মাৰ্ট মিটাৰ বন্ধ কৰাৰ দাবী লিখা প্লেকাৰ্ড প্ৰদৰ্শন কৰে)

মাননীয় অধ্যক্ষ : পোষ্টাৰ দেখুৱাব নালাগে। প্ৰি প্লেন আহিব নালাগে। সদনত আলোচনা কৰিলেই হ'ব। হ'ব....।

শ্ৰী অখিল গগৈ, (শিৱসাগৰ) : ছাৰ, ডেৰ হাজাৰ মানুহৰ বিল বেছি আহিছে। মানুহ ৰাজপথত ওলাই আহিছে। স্মাৰ্ট মিটাৰ বন্ধ হ'ব লাগে।

মাননীয় অধ্যক্ষ : সদনৰ গতানুগতিক কাৰ্য্যসূচী স্থগিত ৰখাৰ প্ৰয়াস নহ'ব। অধ্যাদেশৰ ক্ষেত্ৰত যেতিয়া এখন অধ্যাদেশৰ সলনি এখন বিধেয়ক সদনত উত্থাপন হ'ব, তেতিয়া সদস্যসকলে আপত্তি দৰ্শাবলৈ যথেষ্ট সুযোগ পাব। লগতে সাংবিধানিক বিধি অনুসৰি সদস্যসকলে কোনো অধ্যাদেশ নাকচ কৰাৰ বাবে কোনো সংকল্প প্ৰস্তাৱ আগবঢ়াব পাৰে। এই পৰিপ্ৰেক্ষিতত শ্ৰীআমিনুল ইছলাম আৰু অন্যান্য সকলে দিয়া সভা স্থগিত কৰা প্ৰস্তাৱৰ জাননী গ্ৰহণ কৰিবলৈ মই আগ্ৰহী নহয়। শ্ৰীঅখিল গগৈ আৰু অন্যান্য দুজনৰ সভা স্থগিতকৰণ প্ৰস্তাৱ সন্দৰ্ভত মোৰ একে মত যে উক্ত বিষয় দুটা বিশেষ জৰুৰী নহয় যিয়ে সদনৰ গতানুগতিক কাৰ্য্যসূচী স্থগিত ৰখাৰ প্ৰয়োজনীয়তা প্ৰদান কৰে। সদস্যসকলে এই বিষয়সমূহ অন্যান্যৰ জৰিয়তে উত্থাপন কৰিব পাৰে। এনে পৰিপ্ৰেক্ষিতত সদনৰ আন আন গুৰুত্বপূৰ্ণ কাৰ্য্যসূচীসমূহ স্থগিত ৰাখি সভা স্থগিত প্ৰস্তাৱটো আলোচনাৰ বাবে গ্ৰহণ কৰিবলৈ অনুমতি দিব পৰা নাযায়। গতিকে সভা স্থগিত প্ৰস্তাৱৰ জাননী তিনিখন অগ্ৰাহ্য কৰা হ'ল। এতিয়া 'জিৰো আৱাৰ'। শ্ৰীমতী শিবামনি বৰা ... শ্ৰীমৃগাল শইকীয়া।

(কংগ্ৰেছ দল, চিপিএম আৰু নিৰ্দলীয় বিধায়ক গৰাকীয়ে অধ্যক্ষৰ আসন ওচৰলৈ আহি প্ৰতিবাদ কৰে আৰু প্লেকাৰ্ড প্ৰদৰ্শন কৰে। এ ইউ আই ডি এফ দলেও প্ৰতিবাদ কৰি সদনত শ্লগান দিয়ে আৰু শেষত সদন ত্যাগ কৰি সদনৰ পৰা প্ৰস্থান কৰে।)

শ্ৰীমৃগাল শইকীয়া, (খুমটাই) : মাননীয় অধ্যক্ষ মহোদয়, মই যোৱা কালি দৈনিক জনমভূমি কাকতত প্ৰকাশিত এটা সংবাদৰ জৰিয়তে সদনৰ তথা আমাৰ মাননীয় মন্ত্ৰীৰ দৃষ্টি আকৰ্ষণ কৰিব খুজিছো। বিষয়টো হৈছে 'মাংকি পক্স'। "মাংকি পক্স -সম্পূৰ্ণ কেন্দ্ৰীয় চৰকাৰ। বন্দৰ-বিমান বন্দৰ-সীমান্ত সতৰ্কতা। ৰাজ্যসমূহক নিৰীক্ষণ বৃদ্ধিৰ নিৰ্দেশ। এই মাংকি পক্সটো নতুনকৈ আহিছে বুলি আমি ইন্টাৰনেটত পাইছো। অধ্যক্ষ মহোদয়, আমাৰ সকলোৰে মনত আছে যে, এটা সময়ত ক'ভিডো এনেকৈয়ে আহিছিল। প্ৰথমতে বিদেশত ক'ভিড হোৱা আমি শুনিছিলো কিন্তু কোনো গুৰুত্ব দিয়া নাছিলো। যেতিয়া ক'ভিড ধুমুহাৰ দৰে আহিল আৰু এফালৰ পৰা ছাৰখাৰ কৰি গ'ল। সেই সময়ত আমাৰ মাননীয় মুখ্যমন্ত্ৰী স্বাস্থ্য মন্ত্ৰী আছিল, তেতিয়া ৰাজ্যখনত স্বাবলম্বী কৰিবলৈ যথেষ্ট কষ্ট কৰিছিল। এতিয়া এই মাংকী পক্সৰ কাৰণে ইতিমধ্যে আমাৰ প্ৰধান মন্ত্ৰী ডাঙৰীয়াই অতি ক্ষিপ্ৰতাৰে আগভাগ লৈছে। ইতিমধ্যে দিল্লীৰ তিনিখনকৈ হস্পিটেল এই ৰোগৰ চিকিৎসাৰ বাবে চিনাক্ত কৰি থৈছে আৰু ৩২ টা পৰীক্ষাগাৰ এই মাংকি পক্স চিনাক্ত কৰাৰ বাবে ইতিমধ্যে আছেই। মই এই কাৰণে এই বিষয়টো উত্থাপন কৰিছো যে এই সংক্ৰমক ৰোগবিলাক লাহে লাহে খৰতকীয়া হৈ আহে। আমাৰ অসমতো ইতিমধ্যে এয়াৰপোৰ্টকে ধৰি কিছু ঠাইত সাবধানতা অৱলম্বন কৰিছে। আজি দিল্লীয়ে কৰি থোৱাৰ দৰে হয়তো আমাৰ অসমতো কিছু

ব্যৱস্থা কৰি থৈছে। আমাৰ অসমতো যদি ক'ভিডৰ নিচিনাকৈ এক মাহৰ ভিতৰতে মাংকি পক্কে গতি লয়, তেনেহ'লে আমাৰ ৰাজ্যখনে এই মহামাৰীৰ বিৰুদ্ধে কেনেদৰে মোকাবিলা কৰিব সেইটোৰ বিষয়ে সদনত এটা আলোচনা বিচাৰি মই প্ৰশ্নটো সদনত উত্থাপন কৰিলো।

শ্ৰীপীযুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : সন্মানীয় অধ্যক্ষ ডাঙৰীয়া, ২০২৪ চনত অসম তথা ভাৰতত এতিয়ালৈকে monkey poxৰ কোনো ঘটনা ঘটা নাই বা কোনো ব্যক্তি আক্ৰান্ত হোৱা নাই। ২০২৩ বৰ্ষত কেৰেলা আৰু দিল্লীত ৩০ monkey poxৰ কেছ চিনাক্ত হৈছিল। আমাৰ স্বাস্থ্য বিভাগে কেন্দ্ৰীয় চৰকাৰৰ স্বাস্থ্য মন্ত্ৰীৰ লগত সম্পূৰ্ণ যোগাযোগত আছে এই monkey pox যদি হয় আমি কেনেধৰণে মুখামুখি হ'ব পাৰো। আমাৰ যিমান মেডিকেল কলেজ আছে সেই সমূহত একো একোজন designated nodule officer নিযুক্তি দি থৈছে আৰু আমাৰ মেডিকেল কলেজ সমূহক সজাগ কৰি থৈছে। আৰু যদি তেনেকুৱা পৰিৱেশ হয় মেডিকেল কলেজ সমূহত অতিশীঘ্ৰে চিকিৎসাৰ বাবে ব্যৱস্থা কৰিম। গতিকে এতিয়ালৈকে একো হোৱা নাই। পশ্চিম আফ্ৰিকাত এই মুহূৰ্তত দেখিবলৈ পোৱা গৈছে আৰু এইটো এটা ভাইৰেল disease and close contact and contaminated meet এই ধৰণে এই ৰোগটো বিয়পে। কিন্তু যিহেতু এই মুহূৰ্তলৈকে ভাৰতত হোৱা নাই অসমত হোৱা নাই, ২০২৩ চনত হৈছিল, গতিকে আমি অত্যন্ত সন্তুষ্ট হৈ আছে। অধ্যক্ষ ডাঙৰীয়া, যদি এনেকুৱা হয় মোকাবিলা কৰিবলৈ যিমান পাৰি আমি চেষ্টা নিশ্চয়কৈ চলাম।

মাননীয় অধ্যক্ষ : ধন্যবাদ। এতিয়া কমলাক্ষ দে পুৰকায়স্থ, অনুপস্থিত।

এতিয়া কাৰ্যসূচী নং ৩। কাৰ্য্যউপদেষ্টা সমিতিৰ প্ৰতিবেদন। অসম বিধান সভাৰ প্ৰক্ৰিয়া আৰু কাৰ্য্যপৰিচালনা নিয়মাৱলী নিয়ম ২০২৩ ৰ অধীনত অসম বিধান সভাৰ কাৰ্য্যউপদেষ্টা সমিতিৰ এখন সভা ইংৰাজী ৩১ জুলাই, ২০২৪ তাৰিখে অধ্যক্ষৰ সভা কক্ষত ২০২৪ চনৰ শৰৎকালীন অধিবেশনত উত্থাপিত হ'ব লগীয়া কাৰ্যসূচী সমূহৰ ওপৰত আলোচনা কৰাৰ লগতে সাময়িক কাৰ্যসূচী খন চূড়ান্ত কৰণৰ কাৰণে অনুস্থিত কৰা হৈছে। আৰু সভাই সৰ্বসন্মতি ক্ৰমে আজিৰ পৰা আৰম্ভ হোৱা শৰৎকালীন অধিবেশনত সাময়িক কাৰ্যসূচীখন চূড়ান্ত কৰি অনুমোদন জনায়। সমিতিয়ে সাময়িক কাৰ্যসূচী খনৰ ওপৰত বিশদ ভাৱে আলোচনা কৰাৰ অন্তত চলিত শৰৎকালীন অধিবেশন ২২ আগষ্টৰ পৰা ৩০ আগষ্ট, ২০২৪ তাৰিখলৈ মুঠ ৫ দিন নিৰ্দ্ধাৰণ কৰে আৰু প্ৰশ্ন সমূহৰ বাবে বিভিন্ন বিভাগৰ দিন সমূহৰ ক্ৰমানুসাৰ আবন্টন অনুসৰি আজি বৃহস্পতিবাৰে গ্ৰুপ ক হ'ব লাগিছিল যদিও চলিত অধিবেশনত গ্ৰুপ ক নহ'ল বাবে আজি গ্ৰুপ ক ৰ প্ৰশ্ন সমূহ আলোচনা কৰিবলৈ সিদ্ধান্ত গ্ৰহণ কৰে। সমিতিয়ে শৰৎকালীন অধিবেশনত উত্থাপিত হ'ব লগীয়া বিধেয়ক খনকে ধৰি আন নিৰ্দ্ধাৰণ কাৰ্যসূচী সমূহ সম্পন্ন কৰিবৰ বাবে যদিও অধিবেশনৰ কৰ্মদিন বৃদ্ধি কৰিব লগীয়া হয় তেতিয়াহলে আজি সদনৰ কাৰ্যসূচী অন্ত পৰাৰ পিছত অনুষ্ঠিত হ'ব লগা কাৰ্য উপদেষ্টা সমিতিৰ বৈঠকৰ সিদ্ধান্তমৰ্মে গ্ৰহণ কৰা হ'ব। আশা কৰো এই প্ৰতিবেদনত সদনৰ অনুমোদন আছে।

এতিয়া কাৰ্যসূচী নং ৪। ঘোষণা আছে, অসম বিধান সভাৰ প্ৰক্ৰিয়া আৰু কাৰ্য্য পৰিচালনা নিয়মাৱলীৰ ৯ (১) নিয়মৰ অধীনত পঞ্চদশ অসম বিধান সভাৰ একাদশ অধিবেশন পৰিচালনা কৰিবৰ বাবে মনোনীত মাননীয় সদস্য কেইগৰাকীক সভাপতি হিচাপে মনোনীত কৰা হ'ল। শ্ৰীভূৱন পেগু, ভবেন্দ্ৰ নাথ ভড়ালী, ৰফিকুল ইছলাম, শ্ৰীমতী শিবামণি বৰা।

এতিয়া কাৰ্যসূচী নং ৫। শ্ৰীদিগন্ত বৰ্মন, অনুপস্থিত।

এতিয়া কাৰ্যসূচী নং ৬। শ্ৰীতেৰছ গোৱালা।

শ্রীতেৰু গোৱালা, (ডুমডুমা) : মাননীয় অধ্যক্ষ মহোদয়, অসম বিধান সভাৰ প্ৰক্ৰিয়া আৰু কাৰ্য্য পৰিচালনাৰ নিয়মাৱলীৰ ৩০১ নিয়ম অনুসৰি ৰাজহুৱা গুৰুত্বপূৰ্ণ বিষয় চাহ জনজাতি কল্যাণ বিভাগৰ মন্ত্ৰী মহোদয়ৰ দৃষ্টি আকৰ্ষণ কৰিবলৈ সুযোগ দিয়াৰ বাবে আপোনাক ধন্যবাদ জনাইছো। প্ৰস্তাৱটো হ'ল অসম চাহ শ্ৰমিক কল্যাণ পৰিষদ সম্পৰ্কে অসমৰ প্ৰায় ১২ লাখৰ অধিক চাহ শ্ৰমিকৰ সপোনৰ কল্যাণ পৰিষদ আজি অসমৰ অৰ্থনীতি আৰু প্ৰস্তাৱৰ ক্ষেত্ৰত বিশেষ বৰঙণি আগবঢ়োৱা অন্যতম অনুষ্ঠান। ৰ'দ, বৰষুণ, ভোক, পিয়াহ সাধাৰণ বেমাৰ-আজাৰ সকলো নেওচি বৃটিছৰ শাসনৰ দিনৰ পৰাই বৰ্তমানলৈকে স্থায়ী-অস্থায়ী ভাৱে কাম কৰা চাহ-শ্ৰমিক আৰু কৰ্মচাৰী সকলৰ কল্যাণৰ বাবে কাম কৰা শ্ৰম কল্যাণ বিভাগৰ অধীনত থকা অসম চাহ শ্ৰমিক কল্যাণ পৰিষদ। শৰীৰৰ ৰঙা, কেঁচা তেজ, কঠোৰ শ্ৰমৰ আগত হাৰ নামানি কপালৰ কেঁচা ঘাম লৈ আই অসমীক উৰ্বৰা কৰি কোটি কোটি চাহ গছ ৰোপন কৰি জীৱন-যৌৱন চাহ গছতে বিলীন কৰা লক্ষ্য লক্ষ্য চাহ শ্ৰমিক আৰু তেওঁলোকৰ ল'ৰা-ছোৱালীৰ শিক্ষা, দক্ষতা বিকাশ, সাংস্কৃতিক ত্ৰীড়া মনোৰঞ্জনৰ বাবে কাম কৰি থকা অসম চাহ শ্ৰমিক কল্যাণ পৰিষদ বৰ্তমান মৃতপ্ৰায় অৱস্থাত আছে। পৰিষদ খন হেৰিটেইজ হিচাপে জিলিকিব লাগিছিল। কিন্তু অসমত ১২ লাখৰো অধিক চাহ শ্ৰমিক আৰু তেওঁলোকৰ ল'ৰা-ছোৱালীৰ আশাৰ কল্যাণ পৰিষদখনৰ অৱস্থা দেখিলেই হৃদয় শিয়ঁৰি উঠে। পৰিষদ খন কাৰ্যক্ষম আৰু অধিক গতিশীল কৰাৰ বাবে মাননীয় মন্ত্ৰী ডাঙৰীয়াক মই আজি দৃষ্টি আকৰ্ষণ কৰিব বিচাৰিছো। অধ্যক্ষ মহোদয়, আমি জানো যে অসমৰ যদি আটাইতকৈ বেছি সংখ্যক নিবনুৱা সংস্থাপন হৈছে চাহ উদ্যোগত হৈছে। প্ৰায় ১২৫০০০০ ৰ অধিক চাহ শ্ৰমিক আজি পৰম্পৰাগত ভাৱে চাহ বাগিছাত নিয়োজিত আছে। আৰু সেই সময়ত শ্ৰমিক নেতা কামাখ্যা প্ৰসাদ তাম্ৰা, বিজয় চন্দ্ৰ ভাগৱতী, অমিয় কুমাৰ দাসৰ দৰে মহান শ্ৰমিক নেতাৰ মহানুভৱতাৰ ফল স্বৰূপে Assam Tea Plantation Employee Welfare Fund Act. 1959, ৰ অধীনত The Assam Tea Employee Welfare Board গঠন হৈছিল আৰু এই বোৰ্ডে বহুখিনি অভিলাষী আঁচনি গ্ৰহণ কৰি বিশেষকৈ শ্ৰমিক সকলক উপকৃত কৰিছিল। আৰু লক্ষ্য আছিল যে Tea Tribes College Student সকলৰ কাৰণে আমি উচ্চ শিক্ষাৰ কাৰণে যদি কলেজ প্ৰতিষ্ঠা কৰি অসমৰ বিভিন্ন ঠাইত যাতে হোষ্টেল বনাই দিব পাৰো তাৰ কাৰণে ব্যৱস্থা কৰিছিল আৰু তাৰ ফল স্বৰূপে প্ৰায় ১৮ টা Boys Hostel, আৰু ৫ টা Girls Hostel ইতিমধ্যে অসমত চলি আছে। হোষ্টেল বিলাক কোনোমতে আছে, আন্তঃগাথনি ভাল নায়। বহুত হোষ্টেলত এতিয়াও পানীৰ অভাৱ হৈছে, তাত শৌচালয় বা বাথৰুম বোৰ জৰজীৰ্ণ হৈ আছে। তেনে এক পৰিৱেশত এতিয়া ছাত্ৰ-ছাত্ৰী সকল আছে। সেই কাৰণে মই মন্ত্ৰী ডাঙৰীয়াক অনুৰোধ জনাম যে ইয়াৰ ওপৰত এক বিশেষ ব্যৱস্থা গ্ৰহণ কৰিব লাগে। আমাৰ সেই সময়ত বিশেষকৈ ৩ খন Medical College আছিল। তেতিয়াই Silchar Medical College আৰু Dibrugarh Medical College ত আমাৰ যি সকল ৰোগীৰ attendant আছে সেই ৰোগী সকলৰ attendant থাকিবৰ কাৰণে এটা জিৰণি ঘৰ আছিল সেই ঘৰ বিলাকৰ অৱস্থা অতি জৰজীৰ্ণ হৈছে, ইয়াতে দৃষ্টি আকৰ্ষণ কৰিব বিচাৰিছো। সমহীয়া উন্নয়ন কেন্দ্ৰ আছিল ১৮ টা, এটা সময়ত লেবাৰ বিভাগে চাইছিল, পৰৱৰ্তী সময়ত Tea employees Welfare Board ক এই ১৮ টা Community উন্নয়ন চেণ্টাৰ দিয়াৰ পিছত ইয়াৰ লক্ষ্য বহুত ভাল আছিল, আজি আমি skill development ৰ কথা পাতিছো, Startup India, Skill India ৰ কথা পাতিছো, কিন্তু চাহ শ্ৰমিক সকলৰ উন্নয়নৰ কাৰণে সেই সকল মহান ব্যক্তিৰ নেতৃত্বতে তেতিয়াই

tailoring, cutting, Knitting, Embroidery, Volcanizing, cycle repair-
ing, weaving, carpentry, socio- Economic socio- cultural, up-liftment
ইত্যাদি কাম বিলাক তেতিয়াই গ্ৰহণ কৰিছিল। মেজিৎগা মহিলা শ্ৰমিক কল্যাণ কেন্দ্ৰ বৰ্তমান
যদিও জীয়াই আছে ইয়াক কিন্তু আমি আৰু আগবঢ়াই লৈ যাব পাৰো। য'ত আমি health &
hygieneৰ ওপৰত প্ৰশিক্ষণ দি আছে Family Welfareৰ কাৰণে প্ৰশিক্ষণ দিছো, শিশু
সকলৰ কাৰণে আমি প্ৰশিক্ষণ দিছো, vocational trainingৰ ট্ৰেইনিং হৈ আছে, indus-
trial relation ৰ ট্ৰেইনিং হৈছে, creche house attendance যিটো আজিৰ তাৰিখত
আমি অঙ্গনবাড়ী বুলি কও চৰকাৰী ভাৱে, সেই সময়তে চাহ বাগিছাত ০ ৰ পৰা ৫ বছৰৰ ল'ৰা-
ছোৱালী বোৰক কেয়াৰ ল'বৰ কাৰণে চাফ-চিকুনকৈ ৰাখি তেওঁলোকক বুনীয়াদী শিক্ষা দিবৰ
কাৰণে creche house কৰিছিল আৰু বৰ্তমান অঙ্গনবাড়ী আহিছে। Craftsmen train-
ingৰ জৰিয়তে electrician, mason এই বিলাকৰ প্ৰশিক্ষণ দিয়া হৈছিল যাৰ জৰিয়তে বহু
নিবনুৱা চাহ শ্ৰমিকৰ সন্তানে আজি সংস্থাপন পাবলৈ সক্ষম হৈছে। প্ৰাক-প্ৰাথমিক শিশু শিক্ষা
কেন্দ্ৰ তেতিয়াও গঠন কৰিছিল আৰু তেতিয়া ৫ টা শিশু কেন্দ্ৰৰ জৰিয়তে যথেষ্ট আমি উপকৃত
হৈছিলো। খেলা-ধূলাৰ ক্ষেত্ৰত দেখিছো সেই সময়ত ফুটবল, ল'ৰা আৰু ছোৱালীৰ বাবে আৰ্চাৰী
প্ৰতিযোগিতাৰ দৰে প্ৰতিযোগিতা অনুষ্ঠিত কৰিছিল। ছাত্ৰ-ছাত্ৰী সকলক আৰ্থিক অনুদান দিয়া
হৈছিল ডাক্তৰ-নাৰ্চ, অভিযন্তা, বিশ্ববিদ্যালয়, মহাবিদ্যালয়, পলিটেকনিক, আই.টি.আই., agri-
culture, veterinary পঢ়ি থকা আমাৰ চাহ শ্ৰমিকৰ ল'ৰা-ছোৱালী বিলাকক আৰ্থিক সাহায্য
দিয়া হৈছিল। শিক্ষা মূলক ভ্ৰমণৰ ব্যৱস্থা আছিল। আজিৰ তাৰিখত এইবিলাক সকলো বন্ধ হৈছে।
সাংস্কৃতিক কাৰ্যসূচী যেনেকৈ বুম্বুৰ সন্মিলনৰ দৰে এই কাৰ্যসূচী বিলাক চাহ বাগিছাই বাগিছাই
তেওঁলোকে কৰিছিল। মই ভাবো যে চাহৰ বাৰ লাখ শ্ৰমিকৰ য'ত আবেগ অনুভূতি জড়িত হৈ
আছে, সেই বোৰ্ডখন আমি জীয়াই ৰখাটো প্ৰয়োজন আছে। আজি ছাত্ৰবাস - ছাত্ৰী নিবাস সমূহ
পুনৰ গঠন কৰক আৰু ভালকৈ, তাতে আন্তঃগাথনি সমূহ আমি ভাল কৰিব পাৰো, তাৰ কাৰণে
পৰ্য্যাপ্ত পৰিমাণৰ বাজেট ধাৰ্য কৰিবলৈ অনুৰোধ জনাইছো। লগতে গুৱাহাটীত অতিথিশালা এটা
আছে, ছাৰ আপুনি জানে যে তাতে ন্যূনতম মাননিত কাম কৰা প্ৰায় ১২ লাখ শ্ৰমিকৰ ল'ৰাই
যেতিয়া গুৱাহাটীত আহিব বিচাৰে বা গুৱাহাটী মেডিকেল কলেজত বা বিভিন্ন কাৰণত আজি সেই
অতিথিশালাটো এটা সময়ত আছিল। আজি অতিথিশালাটো বন্ধ। অতিথিশালাটো মই জনাত প্ৰায়
২০০৪, ২০০৫ চনতে এই বিল্ডিংটো খুব ধুনীয়াকৈ বনোৱা হৈছিল। তাত বিছনাকে ধৰি সকলো
সামগ্ৰী আছে কিন্তু আমি খুলিব পৰা নাই। সেই কাৰণে আজি সদনত মই আপোনাৰ জৰিয়তে মন্ত্ৰী
মহোদয়ক অনুৰোধ জনাম যে অতি সোনকালে এইটো কৰিব লাগে। এটা ডাঙৰ প্ৰশ্ন আছে এই
বিভাগটোৰ প্ৰতি এটা সময়ত tea employees welfare board ত আমাৰ চৰকাৰ অহাৰ
আগত ২০১৬ চনৰ আগভাগত তাৰ কৰ্মচাৰী সকলক ৭ম দৰমহা আয়োগৰ নিৰ্দেশ মৰ্মে দৰমহা
দিয়া হ'ল। কিন্তু ৩-৪ মাহ দিয়াৰ পিছত এইটো আকৌ বন্ধ কৰি দিয়া হ'ল। গতিকে তেনেকুৱা
ধৰণৰ বিষয়াৰ নিৰ্দেশত বা পৰামৰ্শত এই বিলাক যে হ'ল কেৱল মাত্ৰ চাহ শ্ৰমিকৰ বিভাগতেই
এইটো হোৱাটো নিশ্চয় আমাৰ কাৰণে দূৰভাগ্যৰ কথা। মই ভাবো এই বিষয়টো পুনৰ বিবেচনা
কৰিব লাগে। এই বিভাগটো আৰু চাহ শ্ৰমিক কল্যাণ বিভাগ আৰু Directorate of Tea
Tribe Welfare Department দুয়োটাৰ মাজত পাৰ্থক্য আছে। Directorate টো হ'ল
community based organization বা Department. আৰু এই বোৰ্ডটো হ'ল শ্ৰমিক

based. ইয়াত ক'ৰবাত মৰাণ মটকেও কাম কৰে, ক'ৰবাত আহোম কলিতাই কাম কৰে, ক'ৰবাত বড়োৱেও চাহ বাগিচাত কাম কৰে। গতিকে এই welfare board ত সকলো শ্ৰমিকৰ স্বার্থ জড়িত আছে। গতিকে মই ভাবো চাহ শ্ৰমিকৰ জীৱিকা জড়িত থকা এই বোর্ডটো যাতে পুনৰ জীৱিত কৰে আৰু পৰ্যাপ্ত পৰিমাণৰ ফাণ্ড আগবঢ়াই আৰু তাৰ কৰ্মচাৰী সকলক active কৰি আমি যাতে অধিক শক্তিশালী কৰি তুলিব পাৰো এইটো মই অনুৰোধ জনালো।

মাননীয় অধ্যক্ষ : মাননীয় মন্ত্রী।

শ্ৰী সঞ্জয় কিষণ, (মন্ত্রী) : ধন্যবাদ অধ্যক্ষ ডাঙৰীয়া, মই মাননীয় বিধায়ক তেৰছ গোৱালা ডাঙৰীয়াক অশেষ ধন্যবাদ জনাইছো এই বিষয়টো সদনত উত্থাপন কৰাৰ বাবে। তেখেতে ঠিকেই কৈছে, কিন্তু তেখেতে কোৱাৰ দৰেই ইতিমধ্যে এই বিভাগটোক সম্পূৰ্ণভাৱে সক্ৰিয় কৰি তুলিবৰ বাবে বৰ্তমানৰ চৰকাৰখনে সম্পূৰ্ণ ব্যৱস্থা হাতত লৈছে। মই দুই এটা কথা সদনত অৱগত কৰিব বিচাৰিছো, অধ্যক্ষ ডাঙৰীয়া, অসমৰ চাহ শ্ৰমিক সকলৰ কল্যাণৰ বাবে অসম চাহ শ্ৰমিক কল্যাণ পৰিষদ গঠন কৰাৰ উদ্দেশ্য আগত ৰাখি প্ৰয়াত কামাখ্যা প্ৰসাদ ত্ৰিপাঠী, প্ৰয়াত লোকনায়ক অমিয় কুমাৰ দাস, প্ৰয়াত বিজয় চন্দ্ৰ ভাগৱতী, প্ৰয়াত ৰবীন কাকতি আৰু বহুকেইজন গণ্যমান্য ব্যক্তিৰ সহযোগিতাত অসমৰ চাহবাগিচা সমূহত বহু পৰিমাণৰ অনাদায় হৈ থকা চাহ শ্ৰমিক সকলৰ জমা ধন সমূহ অসমৰ চাহ শ্ৰমিক কল্যাণৰ বাবে ব্যৱহাৰ কৰিবলৈ অসম চাহ বাগিচা কল্যাণ পুঁজি আইন ১৯৫৯ চনত অসম চৰকাৰে ৰূপায়ণ কৰে আৰু উক্ত আইন খন ভাৰতৰ মাননীয় ৰাষ্ট্ৰপতি মহোদয়ে ১৯৬০ চনৰ ২৭ এপ্ৰিল তাৰিখে স্বাক্ষৰ প্ৰদান কৰাত সেই দিনৰ পৰাই এই পৰিষদখন গঠন হয়। চাহ শ্ৰমিক সকলৰ কল্যাণ আৰু উন্নয়নৰ বাবে অসম চাহ শ্ৰমিক কল্যাণ পৰিষদৰ দ্বাৰা বৰ্তমান ৰূপায়ণ হৈ থকা আঁচনি সমূহ মই উল্লেখ কৰিব বিচাৰিছো। মহাবিদ্যালয় আৰু অন্যান্য কাৰিকৰী বিদ্যালয় সমূহত অধ্যয়ণ কৰি থকা চাহ শ্ৰমিক সকলৰ ছাত্ৰ-ছাত্ৰীৰ বাবে বিনামূলীয়াকৈ অসমৰ প্ৰধান চহৰ যেনে গণেশগুৰি, তেজপুৰ, লালমাটি, বৰভাগ তেজপুৰ ছাত্ৰী নিবাস, উত্তৰ লখিমপুৰ, নগাওঁ, যোৰহাট, মৰিয়নি, ডিব্ৰুগড়, জি এম চি, নাৰ্চ প্ৰশিক্ষণ ছাত্ৰীনিবাস, ডিব্ৰুগড়, তিতাবৰ, তিনিচুকীয়া, ডুমডুমা, বিচাকপিঁ চাহ বাগিচা নিবাস, ডুমডুমা, নাজিৰা, মেজেঙা ছাত্ৰীনিবাস, বিশ্বনাথ চাৰিআলি, ৰৰৈয়া, কাৰ্বি আংলং, মেঘালয় আৰু ৰূপনগৰ গুৱাহাটী ছাত্ৰীনিবাস আদিৰ ব্যৱস্থা কৰা হৈছে। শিৱসাগৰ জিলাত অৱশিষ্ট মেজেঙা মহিলা শ্ৰমিক সকলৰ বাবে যি চেণ্টাৰ আছে তাতে কাপোৰ বোৱা কটা, চিলাই, উণ গোথা, ফুল তোলা, হোম চাইন্স, কেচুৰা চোৱাচিতা কৰা, গাৰ্হস্থ্য বিজ্ঞান, সাহিত্য, গণিত আৰু অন্যান্য বিষয়ত ১০ মহীয়া বিনামূলীয়া আৱাসিক আৰু মাহেকীয়া জলপানিৰ প্ৰশিক্ষণ দিয়াৰ ব্যৱস্থা আছে। শিলচৰ আৰু ডিব্ৰুগড় মহাবিদ্যালয়ত চাহ শ্ৰমিক ৰোগী সকলৰ বাবে জিৰণি ঘৰৰ ব্যৱস্থা কৰা হৈছে। চাহ জনজাতি সকলৰ বাবে গুৱাহাটীৰ গণেশগুৰিত এটা অতিথিশালাৰ ব্যৱস্থা আছে আৰু ইয়াক পুনৰ সুন্দৰ ভাবে সজাবৰ বাবে ব্যৱস্থা গ্ৰহণ কৰি থকা হৈছে। যোৰহাটৰ ৰৰৈয়াত আই টি আই, ইলেকট্ৰিচিয়ান আৰু ৰাজমিস্ত্ৰীৰ বিনামূলীয়াকৈ প্ৰশিক্ষণ দিয়াৰ ব্যৱস্থা আছে। অসমৰ বিভিন্ন ঠাইত অৱস্থিত ১৮ খন চাহ শ্ৰমিক কল্যাণ কেন্দ্ৰত মাহেকীয়া বৃত্তিসহ কটা ও চিলাই কৰা, উণগুথা, কাঠ মিস্ত্ৰী আদি কাৰিকৰী বিষয়ত বিভিন্ন ধৰণৰ তেওঁলোকক প্ৰশিক্ষণৰ ব্যৱস্থা কৰা হৈছে। অধ্যক্ষ ডাঙৰীয়া, শিলচৰত ৰেডক্ৰছ হস্পিতালত নাৰ্চ প্ৰশিক্ষণ লোৱা চাহ জনজাতিৰ প্ৰশিক্ষাৰ্থীৰ বাবে মহিলা জলপানিৰ ব্যৱস্থা কৰা লগতে এই পৰিষদে পূৰ্বতে ৰূপায়ণ কৰা বহু আঁচনি যেনে চিকিৎসা, কাৰিকৰী বিষয়ত উচ্চ শিক্ষা গ্ৰহণ কৰি থকা ছাত্ৰ-ছাত্ৰী সকলক মাহেকীয়া জলপানি, কৰ্কট যক্ষ্মা ৰোগী

আদিৰ চিকিৎসাৰ বাবে আৰ্থিক অনুদান , নৱম শ্ৰেণীৰ পৰা বিশ্ববিদ্যালয়ত পঢ়ি থকা ছাত্ৰ-ছাত্ৰী সকলক জলপানি দিয়াৰ ব্যৱস্থা, ২০০৪ চনত গঠন হোৱা চাহ জনজাতি কল্যাণ বিভাগৰ জৰিয়তে প্ৰদান কৰা হৈছে। অসম চাহ শ্ৰমিক কল্যাণ পৰিষদৰ অধীনত থকা প্ৰাক্ প্ৰাথমিক শিক্ষা কেন্দ্ৰ সমূহৰ নামত আৰু চলি থকা বৰ্ষত নাম ভৰ্ত্তি কৰা শিশু সকলৰ ছোৱালীৰ সংখ্যা তলত উল্লেখ কৰা হ'ল। অধ্যক্ষ ডাঙৰীয়া, আমাৰ প্ৰায় ৬টা এনেধৰণৰ আঁচনি চলি আছে। যেনেকৈ ইয়াতে চেচা প্ৰাক্প্ৰাথমিক বিদ্যালয় ৩৯ জন ছাত্ৰ-ছাত্ৰী আছে, দীৰ্ঘতম প্ৰাথমিক বিদ্যালয় ডুমডুমা জিলা, তিনিচুকীয়াত ৩০ জন তেনেকৈ প্ৰায় ১৮২ গৰাকী ছাত্ৰ-ছাত্ৰী এনেধৰণৰ শিক্ষানুষ্ঠানৰ পৰা তেওঁলোকে শিক্ষা গ্ৰহণ কৰিছে। অসম চৰকাৰৰ শ্ৰম আয়ুক্তৰ অধীনত গঠন কৰা ১৫ টা শ্ৰমিক কল্যাণ ক্ৰমে বৰজুলি, বিনাকান্দি, চতুটিংৰাই, ডিজু, দুৰ্লভচৰা, দক্ষিণ হেংৰা, হাতীগড়, হেমলাই, মেকীপুৰ, প্ৰতাপগড়, পাৰৈ, চালনা, সুন্দৰপুৰ, পানবাৰী আৰু তালাব চাহ শ্ৰমিক কেন্দ্ৰৰ যোৱা ১৪ নবেম্বৰ, ১৯৮১ চনত অধিসূচনা GLR4/81/pt/13, date 13/11/1981.ৰ যোগেদি উক্ত কেন্দ্ৰ সমূহ অসম চাহ শ্ৰমিক কল্যাণ পৰিষদলৈ হস্তান্তৰ কৰা হৈছে। তদুপৰি এই পৰিষদে অসম চৰকাৰৰ অনুমোদন ক্ৰমে অন্যান্য ৩টা কল্যাণ কেন্দ্ৰ ক্ৰমে আঠাবাৰী, চিকনি আৰু লাহোৱাল চাহ শ্ৰমিক কল্যাণ কেন্দ্ৰ স্থাপন কৰে। বৰ্তমান এই পৰিষদৰ অধীনত মুঠ ১৮ টা শ্ৰমিক কল্যাণ কেন্দ্ৰ কাৰ্যক্ষম হৈ আছে। অধ্যক্ষ ডাঙৰীয়া এই পৰিষদৰ অধীনত ১৮ টা শ্ৰমিক কল্যাণ কেন্দ্ৰৰ নাম চলিত শিক্ষা বৰ্ষত কাৰিকৰী শাখা সমূহত প্ৰশিক্ষণ লৈ থকা পৰীক্ষাৰ্থীৰ সংখ্যা তলত উল্লেখ কৰা হৈছে। প্ৰায় সৰ্বমুঠ ৫৩২ জন ইয়াতে বিভিন্ন ধৰণৰ শিক্ষা, কাৰিকৰী শিক্ষা তেওঁলোকে গ্ৰহণ কৰি আছে। যেনেকৈ বৰজুলি, বিনাকান্দি, চতুটিংৰাই আদি। ইয়াত প্ৰায় ১৮ টা কেন্দ্ৰত তেওঁলোকে বিভিন্ন ধৰণৰ শিক্ষা গ্ৰহণ কৰি আছে, চিলাই, ফুল তোলা ইত্যাদি। অধ্যক্ষ ডাঙৰীয়া, এই পৰিষদৰ অধীনত থকা অসম চাহ জনজাতি ছাত্ৰ নিবাস, ছাত্ৰী নিবাসৰ নাম চলিত বৰ্ষত ছাত্ৰীৰ সংখ্যা তলত উল্লেখ কৰা হৈছে। অসম ছাত্ৰী নিবাস, তেজপুৰত প্ৰায় ৩৪ গৰাকী আৰু অসম ছাত্ৰী নিবাস তেজপুৰ লালমাটিত থকা ৮ গৰাকী, তেনেকৈ প্ৰায় ১২ টা, সৰ্বমুঠ ২০ টা ছাত্ৰ-ছাত্ৰী নিবাস আছে আৰু তাতে যথেষ্ট ল'ৰা-ছোৱালীয়ে বৰ্তমান বিভিন্ন শিক্ষা গ্ৰহণ কৰি আছে। অসম শ্ৰমিক কল্যাণ পৰিষদৰ অধীনত যি সমূহ সমূহীয়া কল্যাণ কেন্দ্ৰ আছে, সেই সমূহ বিভাগত প্ৰায় ৩০ বছৰ ধৰি যোৱা চৰকাৰৰ দিনত কোনো ধৰণৰ মেৰামতিৰ ব্যৱস্থা নাছিল। কিন্তু বৰ্তমান তেৰছ গোৱালা ডাঙৰীয়াই কোৱাৰ দৰে আমি প্ৰায় বিলাককে নতুন কৈ নিৰ্মাণ কৰাৰ ব্যৱস্থা কৰিছো। ইতিমধ্যে ৬ টা তেনেধৰণৰ কেন্দ্ৰৰ কাম চলি আছে, যেনেকৈ পাণবাৰী সমূহীয়া শ্ৰমিক কল্যাণ কেন্দ্ৰ, আঠাবাৰী সমূহীয়া শ্ৰমিক কল্যাণ কেন্দ্ৰ, হেমলাই সমূহীয়া শ্ৰমিক কল্যাণ কেন্দ্ৰ, মেকিপুৰ সমূহীয়া শ্ৰমিক কল্যাণ কেন্দ্ৰ, বৰজুলি, হাতীগড়, প্ৰতাপ গড় আৰু পাৰৈ সমূহীয়া কল্যাণ কেন্দ্ৰ। অধ্যক্ষ ডাঙৰীয়া, ইয়াৰ উপৰিও পৰীক্ষাৰ্থী সকললৈ বিশুদ্ধ খোৱা পানী যোগান ধৰাৰ বাবে ৰৰৈয়া শ্ৰমিক উদ্যোগিক কেন্দ্ৰ, মেজেঙা বনুৱা নাৰী উন্নয়ন প্ৰশিক্ষণ কেন্দ্ৰ, জি.এম.চি নাৰ্চ হোষ্টেল ডিব্ৰুগড়, গভীৰ নলী-নাদ বনোৱাৰ ব্যৱস্থা কৰা হৈছে। লাহোৱাল সমূহীয়া কেন্দ্ৰত পকী দেৱালৰ ব্যৱস্থা কৰা হৈছে। পানবাৰী সমূহীয়া শ্ৰমিক কল্যাণ কেন্দ্ৰৰ কাম ইতিমধ্যে সম্পূৰ্ণ হৈছে। অসম চাহ শ্ৰমিক কল্যাণ পৰিষদৰ কাৰ্য্যালয়ৰ কাষতে থকা চাহ শ্ৰমিক সম্প্ৰদায়ৰ লোক সকলৰ বাবে নিৰ্মিত অতিথি গৃহ মেৰামতিৰ কাম সম্পূৰ্ণ হৈছে। ডিব্ৰুগড়ত থকা ৰোগী জিৰণি চ'ৰাটো নতুনকৈ ৰান্ধনিশালা নিৰ্মাণৰ কাম সম্পূৰ্ণ হৈছে। অসম চাহ শ্ৰমিক কল্যাণ পৰিষদৰ অধীনত উচ্চত সমীহ কল্যাণ কেন্দ্ৰ চাৰিটা, মাণ্ডলিক কাৰ্য্যালয় আৰু মুখ্য কাৰ্য্যালয় সমূহৰ আধুনিকীকৰণৰ কাম-কাজ সমূহ, প্ৰশিক্ষণ কেন্দ্ৰ

আৰু মাণ্ডলিক কাৰ্যালয়ত একোটাকৈ উন্নত কম্পিউটাৰ যোগান ধৰা হৈছে। বৰৈয়া প্ৰশিক্ষণ কেন্দ্ৰলৈ বৈদ্যুতিক সামগ্ৰী, বিভিন্ন সমূহীয়া শ্ৰমিক কল্যাণ কেন্দ্ৰলৈ ডেক্স-বেঞ্চ আদি যোগান ধৰাৰ ব্যৱস্থা কৰা হৈছে। যোৱা ১৭-০৫-২০২৪ তাৰিখে অসম চাহ শ্ৰমিক কল্যাণ পৰিষদৰ অধীনত শালনা সমূহীয়া কেন্দ্ৰত এটি বিনামূলীয়া চিকিৎসা শিবিৰ কৰা হৈছিল। ইতিমধ্যে আমি শ্ৰমিক ৰাইজৰ লৰা-ছোৱালী যাতে এই আঁচনি সমূহৰ জৰিয়তে উপকৃত হ'ব পাৰে এই চিন্তাধাৰাৰে বিভাগটোক আগুৱাই লৈ যাবৰ বাবে চেষ্টা কৰিছো। মাননীয় বিধায়ক শ্ৰী তেৰছ গোৱালা ডাঙৰীয়াই ভবাৰ দৰে মাননীয় মুখ্যমন্ত্ৰী ডাঙৰীয়াৰ সহযোগিতাৰে এই বিভাগটোক শক্তিশালী কৰি তুলিবলৈ আমি চেষ্টা কৰিম। মোৰ আৰু কিছু ক'বলগীয়া আছিল কিন্তু যিহেতু সময়ৰ অভাৱ মই মাননীয় বিধায়ক শ্ৰী তেৰছ গোৱালা দেৱক যিখিনি কাম বৰ্তমান চলি আছে ইয়াৰ বিষয়ে অৱগত কৰিম। ধন্যবাদ।

মাননীয় অধ্যক্ষ : ধন্যবাদ। এতিয়া মাননীয় বিধায়ক শ্ৰী প্ৰদীপ হাজৰিকা।

শ্ৰী প্ৰদীপ হাজৰিকা, (আমগুৰি) : মাননীয় অধ্যক্ষ মহোদয়, অসম বিধান সভাৰ ত্ৰীডা আৰু কাৰ্য্য পৰিচালনাৰ নিয়মাৱলী ৩০১ নং নিয়মৰ অধীনত মই এটা অতি গুৰুত্বপূৰ্ণ ৰাজহুৱা বিষয় উত্থাপন কৰিব বিচাৰিছো। মাননীয় অধ্যক্ষ মহোদয়, অসমৰ VGR আৰু PGR সমূহৰ যিটো অৱস্থা হৈছে সেই অৱস্থাৰ সংক্ৰান্তত মই এই কথাখিনি দাঙি ধৰিব বিচাৰিছো যে VGR আৰু PGR বিলাক বেদখল কৰা হৈছে আৰু এই বেদখলৰ ফলত উক্ত অঞ্চল সমূহত সম্পূৰ্ণৰূপে প্ৰাকৃতিক পৰিবেশ বিনষ্ট হৈছে। এই অঞ্চল সমূহৰ আশে-পাশে থকা অসমীয়া ভাষা কৃষ্টি-সংস্কৃতিৰ অনুষ্ঠান-প্ৰতিষ্ঠান লগতে সমাজ জীৱনত বেয়া চাপ পৰা পৰিলক্ষিত হৈছে। জল সম্পদ, বনজ সম্পদ সম্পূৰ্ণৰূপে বিনষ্ট হোৱাৰ উপৰিও গৰু-ম'হৰ খুটি সমূহ সম্পূৰ্ণ ৰূপে নাইকিয়া হোৱাত অঞ্চল সমূহত গাখীৰৰ উৎপাদন কমিছে আৰু ফলত পুষ্টিৰ খাদ্যৰ অভাৱ হৈছে। বিভিন্ন ঠাইৰ পৰা নতুন নতুন মানুহ অহাৰ ফলত বে-আইনী কাম-কাজ দিনক দিনে বাঢ়িছে যাৰ ফলত স্থানীয় মানুহবোৰ এনে উৎপাতৰ ফলত উপায়হীন হৈ অন্য ঠাইলৈ যাবলৈ বাধ্য হৈছে। এনেধৰণৰ বেদখলৰ বাবে মহাপুৰুষ সকলে প্ৰতিষ্ঠা কৰা অসমীয়াৰ প্ৰাণ স্বৰূপ সত্ৰ অনুষ্ঠান সমূহ অসুৰক্ষিত অৱস্থাৰ সন্মুখীন হৈছে। মাননীয় অধ্যক্ষ মহোদয়, এই VGR আৰু PGR ৰ ওপৰত Supreme Court ৰ এটা judgement আছিল যে - Supreme Court vide its judgement dated 20 January, 2011. এই judgement টোত Jaspal Shing and others vs State of Punjab and others. এইটোত ক্লিয়াৰ ভাৱে ভাৰতবৰ্ষৰ প্ৰতিখন ৰাজ্যলৈ নিৰ্দেশ দিয়া হৈছিল যে কেনেকৈ এই VGR আৰু PGR বিলাকক ভালকৈ যাতে protection দিয়া হয় এই কথাটোত খুব সুন্দৰকৈ ইয়াত নিৰ্দেশ দিয়া হৈছে। এই নিৰ্দেশত কোৱা হৈছে যে to important step to ensure the protection and management of Government Land have been taken recently. ইয়াত যিধৰণে protection ৰ কথা কৈছে যে - Before verdict this case we give direction to all the State Government in the Country that they should prepare scheme for eviction of illegal unauthorised occupant from VGR and PGR. এতিয়া মাননীয় অধ্যক্ষ মহোদয়, এই VGR আৰু PGR বিলাকৰ ক্ষেত্ৰত মই এখন চিঠিৰ extract দাঙি ধৰিব বিচাৰিছো যে- Extract from the letter on land settlement policy issued by A.G. Patron, Secretary Revenue Department, dated 18 February, 1944

to all commissioner of division VGR and PGR land requirement. এই VGR আৰু PGR ত গৰু-ম'হৰ কথাখিনি এনেকৈ কৈছে যে- এটা ম'হৰ কাৰণে ৫ বিঘা মাটি লাগে আৰু তিনিটা গৰুৰ কাৰণে ৫ বিঘা মাটি লাগে। মাননীয় অধ্যক্ষ মহোদয়, এতিয়া care should be taken to preserve reserve on which depend the supply of fresh milk to the neighbouring towns. ইয়াত এটা উদাহৰণ দিছে যে ডিব্ৰুগড়ৰ cherkulia and draught animals to the neighbouring village in Barpeta, Barpeta sub division. এতিয়া মাননীয় অধ্যক্ষ মহোদয়, মই আৰু এটা কথা দাঙি ধৰিব বিচাৰিছো যে গোবিন্দপুৰত যিখন ৰিজাৰ্ভ আছিল তাত ৩৫,০০০ বিঘা মাটি আছিল। এই গোবিন্দপুৰ ৰিজাৰ্ভত গো-বাথান, ম'হ বাথান আছিল আৰু সেই ঠাইখিনি বাঘ থকা অঞ্চল আছিল। এই গোবিন্দপুৰ অঞ্চলৰ পৰা প্ৰচুৰ পৰিমাণে গাখীৰ বৰপেটালৈ আহিছিল। সেয়েহে বৰপেটাত এটা মিঠাই আছে যিটো বিশুদ্ধ গাখীৰেৰে তৈয়াৰ কৰা হয় আৰু এই মিঠাইতো অসমৰ আন ঠাইত পোৱা নাযায়। এই গোবিন্দপুৰ অঞ্চলত এতিয়া গো-বাথান আৰু ম'হ বাথান পোৱা নাযায় আৰু তাত এতিয়া বাঘো পোৱা নাযায়। এই গোবিন্দপুৰৰ ৩৫ বিঘা মাটি এতিয়া সম্পূৰ্ণৰূপে বেদখল হ'ল আৰু সম্পূৰ্ণৰূপে মানুহেৰে ভৰি পৰিল। বৃটিছৰ সময়ত এই গোবিন্দপুৰ ৰিজাৰ্ভখন সুৰক্ষিত কৰিবৰ বাবে পুলিচ দিয়া হৈছিল আৰু তাত কাজিয়া-পেচালো হৈছিল। সেই যুঁজ কৰা মানুহবোৰৰ বহুতেই বাংলাদেশলৈ গুছি গ'ল আৰু কিছুমান ইয়াত থাকি গ'ল। গতিকে এই বিষয়টো এটা অতি সম্পৰ্কাতৰ বিষয়। এই judgement টো থকাৰ পিছত যিটো হ'ব লাগিছিল সেইটো হোৱা নাই। আনকি ২০১৬-১৭ বৰ্ষত আমাৰ প্ৰমোদ তিৱাৰী, প্ৰধান সচিব, অসম চৰকাৰ ৰাজহ বিভাগৰ সময়ত এখন VLAM CC Committee বনাইছিল আৰু সেই সমিতিখন প্ৰত্যেকখন গাঁৱতে থাকিব লাগিছিল। এই সমিতিখনে ৰিজাৰ্ভবোৰ বা বেদখল হোৱা অঞ্চল সমূহৰ লগে লগে information দিব লাগিব আৰু within 24 hours respected officer should create his enforcement. এতিয়া কিন্তু মাননীয় অধ্যক্ষ মহোদয়, এইটো অসমৰ কতো আমি দেখিবলৈ পোৱা নাই। আমাৰ যিবিলাক ৰেভিনিউ ভিলেজ আছে সেই বিলাকত এতিয়া তেনেকুৱা সমিতি আমি দেখা নাই। After the above order by the Supreme Court of the State Government য়েও এটা অৰ্ডাৰ দিছিল। Vide order no.RSS144/2011/PT/129 dated 15 June, 2015 issued office memorandum for protection of VGR and PGR and land reserve for specific purpose. এতিয়া কথাটো হৈছে মাননীয় অধ্যক্ষ মহোদয়, মই ইয়াৰ ক্ষেত্ৰত ৩খন জিলা দেখুৱাইছো, নগাঁও, বৰপেটা আৰু ধুবুৰী। এই গোট্টেইবিলাক VGR, PGR, these are all totally 100% encroach by illegal people. কিন্তু মই জনাত এই সকলোবিলাক illegally occupy কৰা হৈছে। বেদখলীয়ে এই বিলাক দখল কৰি আছে। in front of the government, in the eyes of the government. মই কেইখনমান ফটো দেখুৱাবলৈ খুজিছো যে বৰপেটা জিলাৰ শালমৰা মহ ৰিজাৰ্ভ, গান্ধী গেজিং ৰিজাৰ্ভ, ঠেঙুৱা গেজিং ৰিজাৰ্ভ আৰু আছে, ইয়াৰে তালিকা এখন ইয়াতে দিয়া হৈছে।

মাননীয় অধ্যক্ষ মহোদয়, মই জানিব বিচাৰিছো যে অসমে অকল অসমৰ মানুহকেইজনক লৈ থাকিব নে গৰু ম'হ অন্য জীৱ-জন্তু সমূহ লাগিব নে নাই, সেই কথাটো নিশ্চিত কৰিব লাগে। এই গেজিং বিলাক যদি চৰকাৰে দিছে, তেতিয়া হলে অন্য কেইটামান কথা স্পষ্ট কৰিব লাগিব।

আমাৰ ডাঙৰ এটা কথা হৈছে, বিভিন্ন ঠাইৰ পৰা নতুন নতুন মানুহ আহি আছে, তাৰ ফলত ঠাইসমূহত দিনে দিনে নতুন মানুহ বাঢ়ি গৈছে আৰু স্থানীয় মানুহবোৰ নোহোৱা হৈছে। এই ক্ষেত্ৰত সন্মানীয় সদস্য শ্ৰীআমিনুল ইছলাম ডাঙৰীয়াই কৈছে যে তাত মাটি নালাগে বুলি অসমীয়া মানুহে তেওঁলোকক দি থৈ আহিছে। আচল কথাটো সেইটো নহয়, নগাঁওৰ বালি সত্ৰ ৫০ বাৰ চোৰ হৈছে। আজি অলপমান দিনৰ আগতে আপোনালোকে গম পাই যে তাত এগৰাকী প্ৰায় ৬০ বছৰীয়া মানুহৰ rape হৈছে, সেই কথাটো সিমান ভালকৈ ওলোৱা নাই। পানবাৰী সত্ৰৰ ৫ খন গাঁও আজি তাৰিখত নাই।

মাননীয় অধ্যক্ষ মহোদয়, এই ঘটনাবিলাক ভিতৰি ভিতৰি হৈ আছে। আৰু আমি ৬ বছৰ আন্দোলন কৰি আহিছো, আন্দোলন কৰাৰ যিটো প্ৰধান বিষয় আছিল সেইটো এতিয়াও সমাধান হোৱা নাই। আজি অসমীয়া জাতিৰ অস্তিত্ব বিপন্নৰ সময় হৈছে। কি কাৰণে হৈছে যে অবৈধভাৱে থকা মানুহে এনেকুৱা ধৰণে অপকৰ্ম বৃদ্ধি হৈছে, যে অসমীয়া মানুহৰ হয়তো ভাষা-কৃষ্টি, সাংস্কৃতি জীয়াই নাকিব। সেই কাৰণে মাননীয় অধ্যক্ষ মহোদয় এতিয়াও সেই আন্দোলন শেষ হোৱা নাই। সেই আন্দোলন পুৰা চলি আছে। এই আন্দোলনটো হয়তো বটাত যিটো প্ৰচেষ্টা কৰিছিল সেইটো নাই। এতিয়া আমি ইয়াত দেখিছো যে এইখিনি যদি চৰকাৰে দৃষ্টি দি পেলাই ভালকৈ কৰা নহয়, তেতিয়া হলে মই ভাবো চৰকাৰে আমাক জনাব লাগিব যে সঁচাকৈ VGR, PGR বিলাক চৰকাৰে এৰি দিছে নেকি? মানে ইমান মনে মনে আছে যে Supreme Court ৰ এটা judgement দিছে, দিয়াৰ পিছতো sitting quitly.

মাননীয় অধ্যক্ষ : মন্ত্ৰী ডাঙৰীয়া।

শ্ৰীযোগেন মহন, (ৰাজহ বিভাগৰ মন্ত্ৰী) : মাননীয় অধ্যক্ষ মহোদয়, অসম বিধান সভাৰ প্ৰক্ৰিয়া আৰু পৰিচালনাৰ নিয়মাৱলী ৩০১ নং নিয়মৰ অধীনত আমাৰ সন্মানীয় বিধায়ক শ্ৰী প্ৰদীপ হাজৰিকা ডাঙৰীয়াই প্ৰস্তাৱ এটা দি গুৰুত্বপূৰ্ণ আৰু সময় উপযোগী বিষয়লৈ তেখেতে উত্থাপন কৰিছে। তেখেতে বিশেষকৈ বৰপেটা, ধুবুৰী আৰু নগাঁও জিলাৰ অধীনত থকা VGR, PGR আৰু চৰকাৰী মাটি বেদখল সম্পৰ্কে জানিব বিচাৰিছে বা এই ক্ষেত্ৰত চৰকাৰে ইয়াৰ ওপৰত কেনেধৰণে গুৰুত্ব সহকাৰে বিষয়টো লৈছে, এই কথাটো তেখেতে জানিব বিচাৰিছে।

মই সন্মানীয় সদনক অৱগত কৰিব বিচাৰিছো যে চৰকাৰে VGR, PGR ৰ মাটি সংৰক্ষণৰ ক্ষেত্ৰত, তাত যদি বেদখল আছে, উচ্ছেদৰ কাৰণে যথেষ্টখিনি কাম কৰি আহিছে আৰু কৰি থাকিব। ইয়াত কোনো ধৰণৰ compromise নকৰে। এইকথাটো আপোনালোকে নিশ্চয় গম পাইছে। আজি আমি যদি বৰপেটা জিলাৰ কথালৈ চাওঁ, বৰপেটা জিলাত আমি জিলা প্ৰশাসনৰ পৰা পোৱা তথ্য মতে আমাৰ তাত ৬ টা Revenue Circle আছে আৰু তাত ২৮,৮২৩ বিঘা মাটি VGR আছে, ৩০,৬৭১ বিঘা মাটি PGR আছে আৰু ৭,১৫৭ বিঘা মাটি সত্ৰৰ ভূমি আৰু ৪,৫০,৫৪৫ বিঘা মাটি খাচ চৰকাৰী মাটি আছে। এই জিলাত অসমীয়া ভাষা সংস্কৃতিৰ তীৰ্থস্থান স্বৰূপ আমাৰ ৪২ খন সত্ৰ আছে। সেই সত্ৰৰ দখলত থকা খাচ চৰকাৰী মাটিত বিভিন্ন সময়ত বেদখলৰ তথ্য লাভ কৰাৰ পৰিপেক্ষিতত সময়ে সময়ে আমি উচ্ছেদ অভিযান চলাইছো। এই উচ্ছেদ অভিযানৰ জৰিয়তে ৪ হাজাৰ বিঘা PGR, ১৫১ বিঘা VGR, ৫৯ বিঘা সত্ৰৰ মাটি আৰু ৬২৯ বিঘা খাচ চৰকাৰী মাটি বেদখলকাৰীৰ কবলৰ পৰা ইতিমধ্যে মুক্ত কৰা হৈছে। ইয়াৰ কাৰণে Supreme Court ৰ ২০১১ চনৰ এটা নিৰ্দেশ আছে আৰু Land Revenue Act, 1886 ৰ মতে আমাৰ জিলা আয়ুক্ত আৰু চক্ৰ বিষয়া সকলক দায়িত্ব দিয়া আছে। তেওঁলোকক

ক্ষমতা দিয়া আছে যাতে তেওঁলোকে এইবিলাকৰ ক্ষেত্ৰত উচ্ছেদ কৰিব পাৰে। অসমৰ মাননীয় মুখ্যমন্ত্রী ডাঙৰীয়া যিবোৰ আঁচনি যেনে অমৃত বৃক্ষ, অমৃত সৰোবৰ, এই আঁচনি সমূহ ৰূপায়ন কৰাত আমি সেই মাটিসমূহ ব্যৱহাৰ কৰিছো আৰু চক্ৰ বিষয়া সকলে বাকী থকা চৰকাৰী ভূমি সমূহত Reserve Government land হিচাপে notice দিয়াৰ বাবে আমাৰ চৰকাৰৰ যি এটা নিৰ্দেশ আছে, সেই মৰ্মে বিষয়া সকলে সেই মাটিখিনিত Govt. Reserve land হিচাপে ফলক লগাই দিছে। বৰপেটা জিলাৰ বিভিন্ন অঞ্চলত গাখীৰ উৎপাদনৰ ব্যৱস্থা আছে। আমি জানো যে বৰপেটা জিলাৰ সৰভোগ অঞ্চলত প্ৰায় ২৯ খন গৰু চৰনীয়া পথাৰ আছে। এই অঞ্চলসমূহত অধিক সংখ্যক লোকে বৃত্তি হিচাপে গৰু, ম'হ আদি পালন কৰি জীৱন নিৰ্বাহ কৰি আহিছে আৰু তাৰ পৰা গাখীৰৰ উৎপাদনো যথেষ্ট হৈছে। স্থানীয় লোকৰ মাটি অন্য লোকলৈ হস্তান্তৰৰ ক্ষেত্ৰত চৰকাৰী নীতি নিৰ্দেশ মতে বিশেষভাৱে আমি চকু ৰাখিছো আৰু এই সময়ত সময়ে সময়ে আমি জিলা আয়ুক্ত সকলক পৰামৰ্শ দি আছে যাতে কৰবাত কিবা information পালেই তেওঁলোকে field ত গৈ চৰকাৰী আইনমতে সকলোখিনি ব্যৱস্থা ল'ব পাৰে। বিভিন্ন সময়ত হোৱা বানপানী, গৰাখহনীয়া আদি প্ৰাকৃতিক দুৰ্যোগৰ ফলত বিভিন্ন লোকক স্থানান্তৰণ কৰা হৈছে যদিও ইয়াৰ লগত বেদখলকাৰীৰ বে-আইনী কাম কাজত প্ৰত্যক্ষভাৱে জৰিত থকা আমি প্ৰমান তথ্য পোৱা নাই। কাৰণ আমি ২.০ ৰ মিছন বসুন্ধৰা আঁচনি আছিল, তাত VGR, PGR ৰ মাটিত আমি তেওঁলোকক কোনো settlement দিয়া নাই। কিন্তু যদি কোনোবা এখন চৰকাৰে গৰাখহনীয়া বা বানপানীত ক্ষতিগ্ৰস্ত হিচাপে settlement দিছিল, তেওঁলোকৰ বাদে আন কোনোকে আমি এতিয়ালৈকে VGR, PGR মাটিত settlement দিয়া নাই।

কিন্তু Supreme Court ৰ নিৰ্দেশ অনুসৰি SC/ST ৰ ক্ষেত্ৰত কিছু শিথিল আছে। আমি এই সত্ৰ সমূহ সুৰক্ষাৰ কাৰণে চৰকাৰে এখন সত্ৰ Commission ও বনাই দিছো এইবিলাক seriously চাবৰ কাৰণে মাননীয় সদস্য শ্ৰী প্ৰদীপ হাজৰিকা ডাঙৰীয়া সভাপতি। মন্ত্রী সভাই আমি গোটেই কেবিনেটে decision লৈছে আৰু মাননীয় সদস্য শ্ৰীৰূপক শৰ্মা, মাননীয় সদস্য শ্ৰীমৃগাল হাজৰিকা তেখেতেও আছে। তেওঁলোকে যথেষ্ট visit কৰি চৰকাৰক report submit কৰিছে আৰু সেই report ৰ মতে আমি চৰকাৰে সকলোখিনি আমি action লৈছো। গতিকে বৰপেটা জিলাত আমি বৰ্তমান এই মাটি ৭ হাজাৰ ১ শ ৫৭ বিঘা সত্ৰৰ মাটি ১৪৫ বিঘা বে-দখলকৃত মাটিৰ ভিতৰত ইতিমধ্যে বে-দখলকাৰীৰ কবলৰ পৰা আমি ৬৯ বিঘা উচ্ছেদ কৰিছো। ৬৯ বিঘা মাটি উচ্ছেদ কৰি আমাৰ চৰকাৰে হাতলৈ আনিছে। ঠিক তেনেকৈ ধুবুৰী জিলাৰ পৰা পোৱা তথ্য অনুসৰি আমি যিখন District Administration পৰা পাইছো তাত ৫ হাজাৰ ৬ শ ৮০ বিঘা ২ কঠা ১৩ লেচা মাটি VGR আছে। কিন্তু এটা কথা ধুবুৰীত PGR (Professional Grazing Reserves) নাই আৰু ওপৰত উল্লেখ কৰা VGR মাটি প্ৰায় ২ হাজাৰ ৮৮ বিঘা ১৯ লেচা মাটি কৃষি আৰু ঘৰ বস্তী সাজিবৰ কাৰণে বে-দখল কৰি আছে। এতিয়া ২ হাজাৰ ৮৮ বিঘা মাটি তাতে বে-দখল হৈ আছে। আমি সময়ে সময়ে বে-দখল কৰি থকা হৈছে আৰু বৰ্তমানলৈকে ১ হাজাৰ ৩ শ ৫ বিঘা মাটি আমি ইতিমধ্যে মুক্ত কৰিছো বে-দখলৰ কবলৰ পৰা। গতিকে উচ্চতম ন্যায়ালয়ৰ নিৰ্দেশ অনুসৰি আমি যিহেতু কোনো VGR মাটি ব্যক্তিগত লোকক আৱণ্টন দিব পৰা হোৱা নাই। গতিকে এইখিনিক লৈ পৰৱৰ্তী সময়ত Mission Basundhara 3 ও আহি আছে। আমি গোটেই বিষয়খিনি মাননীয় মুখ্যমন্ত্রীৰ নেতৃত্বত গোটেই কথাখিনি আলোচনা কৰা হৈছে। ধুবুৰীত ৭ খন সত্ৰ আছে। ইয়াৰ সৰ্বমুঠ মাটিৰ পৰিমাণ ৬৮ বিঘা

১৭ লেচা। তাৰ ভিতৰত শ্ৰীশ্ৰীধাম, ৰামনায়ক খুটি সত্ৰৰ ২ কঠা ৭ লেচা মাটি বে-দখল হৈ আছে। এইখিনিও আমি ২ কঠা ৭ লেচা মাটিও আমি জিলা আয়ুক্তক অনুৰোধ কৰিছো যাতে তেখেতে তৎক্ষণাত ২ কঠা ৭ লেচা মাটি উলিয়াই সেই সত্ৰখন বে-দখলমুক্ত কৰি দিয়ে। ঠিক তেনেকৈ নগাওঁ জিলা আয়ুক্তৰ পৰা যেনেধৰণে পাইছো তাতে ৬১ হাজাৰ ৯০ বিঘা ৯ লেচা মাটি VGR আছে। ৬১ হাজাৰ বিঘা আছে। ইয়াৰ ভিতৰত ২৭ হাজাৰ ৩৭১ বিঘা ১৮ লেচা VGR মাটি আমি বে-দখলমুক্ত ইতিমধ্যে কৰিলো। ৬১ হাজাৰৰ ভিতৰত আমি ২৭ হাজাৰ বে-দখলমুক্ত কৰা হৈছে। ইয়াৰ ধিং ৰাজহ চক্ৰৰ অন্তৰ্গত ৮ শ ৬৫ বিঘা ৪ কঠা VGR মাটি বে-দখলমুক্ত কৰা হৈছে। ইয়াৰে ৩৪০ বিঘা VGR মাটি আমি ইতিমধ্যে APDCL ৰ এটা solar voltaic power plan ৰ কাৰণে আৱণ্টন দিছো Solar যিটো আজিৰ তাৰিখত power টো short আছে। সেই কাৰণে solar project ৰ কাৰণে ৩৪০ বিঘা মাটি ইতিমধ্যে আৱণ্টন দিয়া হৈছে। নগাওঁ জিলাত সৰ্বমুঠ ৪ হাজাৰ ১২ বিঘা ৩ কঠা ১৯ লেচা মাটি PGR আছে আৰু ইয়াৰে ১ হাজাৰ ৭ শ ৮৪ বিঘা ৩ কঠা মাটি বে-দখল হৈ আছে। তাতো ৪ হাজাৰ ১২ বিঘাৰ ভিতৰত আমি ইতিমধ্যে বাকীখিনি আমি বে-দখলমুক্ত কৰিছো আৰু ১ হাজাৰ ৭ শ ৬ বিঘা মাটি বৰ্তমান বে-দখল হৈ আছে। গতিকে এই নগাওঁ জিলাৰ কিন্তু চৰকাৰী মাটিৰ ক্ষেত্ৰত ২ লাখ ৪৫ হাজাৰ ৫ শ ১৭ বিঘা চৰকাৰী মাটি আছে আমাৰ তাত যিটো চিলিং মাটি হয়। তাৰ ভিতৰত ইয়াৰে ১ লাখ ৪২ হাজাৰ ৬ শ ১ বিঘা ৩ কঠা ১৪ লেচা মাটি বে-দখল হৈ আছে। ২ লাখ ৪৫ হাজাৰ ৫ শ ১৭ বিঘাৰ ভিতৰত ১ লাখ ৪২ হাজাৰ ৬ শ ১ বিঘা মাটি বে-দখল হৈ আছে। গতিকে এই বে-দখলসমূহ মুক্ত কৰাৰ প্ৰক্ৰিয়াটো চলি আছে। গতিকে আমি অসম ভূমিনীতি যেনেকৈ 2019 ত এখন land policy আছে। তাৰে 6.1 এই দফা অনুসৰি জিলা আয়ুক্ত সকলক VGR, PGR সমূহত যেনেধৰণে যি উদ্দেশ্যত ব্যৱহাৰ কৰিব লাগে তাৰ এই policy টো সম্পূৰ্ণ তৈয়াৰ কৰা হৈছে। গতিকে আমি চৰকাৰে এই VGR, PGR বাদ দি মাটিখিনি ৰক্ষা কৰা, বে-দখলমুক্ত কৰা আৰু যদি landless মানুহ আছে তেওঁলোকক মাটি দিবৰ কাৰণে যোৱাবছৰ যিখন Mission Basundhara 2.0 ত আমি ১ লাখ ২৯ হাজাৰ পৰিয়ালক মাটি দিছো। গাওঁ অঞ্চলত ৭ বিঘা কৃষিৰ কাৰণে, ১ বিঘা ঘৰৰ কাৰণে দিওঁ land policy মতে। গুৱাহাটীত ১ কঠা ৫ লেচা আৰু বাকী চহৰ বিলাকত ১ কঠা ১০ লেচা এই ধৰণে আমি ১ লাখ ২৯ হাজাৰ পৰিয়ালক মাটি যোৱাবাৰ দিলো আৰু Mission Basundhara 3 ত ইতিমধ্যে আমি আৰু বাকী থাকি যোৱা কেছখিনি এইবাৰ পূৰণ pre-verification হ'ব আৰু পাবলগীয়া যোগ্য থাকিলে পাব। গতিকে আৰু এটা সিদ্ধান্ত যোৱা কেবিনেটত আমি লৈছো যাতে চহৰত যিটো premium দিব পৰা নাই settlement ৰ মাননীয় মন্ত্ৰী শ্ৰী অশোক সিংঘল আৰু মই নিজে কেনেকৈ ৰেহাই দিব পাৰি one time relaxation কথাও আমি চিন্তা কৰি আছে যাতে premium বেছি হৈ গৈছে, সেইখিনিও আমি one time relaxation দিবৰ কাৰণে যোৱাকালি কেবিনেটত মাননীয় মুখ্যমন্ত্ৰী মহোদয়ে অনুমোদন জনাইছে। আমি দুজনে বহি এইখিনি চাম। আপোনালোকৰ চহৰত এইখিনি থাকিলে আপোনালোকে জনাব। আপোনালোকে সহায় কৰিলে নিশ্চয় বিধায়কসকল যিহেতু SDLAC ৰ Member. SDLAC টো এই VGR, PGR ৰ মাটিখিনি যাতে আপোনালোকে ৰক্ষাৰ ক্ষেত্ৰত কাৰণ মানুহ জীয়াই থাকিব লাগিব কেৱল মানুহ জীয়াই থাকিলেই নহ'ব। আমাৰ জীৱকুল জীয়াই থাকিব লাগিব, সকলো গছ-গছনি জায়াই থাকিব লাগিব। মাননীয় সদস্য শ্ৰী প্ৰদীপ হাজৰিকা ডাঙৰীয়াই কোৱাৰ নিচিনাকৈ যিটো global warming হৈছে ইয়াত ৰক্ষা কৰিব লাগিব।

গোটেই কথাখিনি আপোনালোকে সহযোগ কৰিব বুলি আশা ৰাখিছো। গতিকে মই আজি সদনত এই কথাখিনি আপোনালোক সকলোকে অনুৰোধ জনাই মাননীয় সদস্য শ্ৰী প্ৰদীপ হাজৰিকা ডাঙৰীয়াই দিয়া VGR, PGR আৰু বে-দখলৰ মাটিখিনিৰ ওপৰত মই এইখিনি মন্তব্য আগবঢ়াইছো।

শ্ৰী শ্বেৰমান আলী আহমেদ, (বাঘবৰ) : মাননীয় অধ্যক্ষ মহোদয়, মই landless ৰ এটা ক'ব খুজিছো।

মাননীয় অধ্যক্ষ : আপোনাৰ কিবা থাকিলে আপুনি লিখিতভাৱে দিয়ক।

শ্ৰী শ্বেৰমান আলী আহমেদ, (বাঘবৰ) : মাননীয় অধ্যক্ষ মহোদয়, Landless ইয়াতে Supreme Court ৰ যিটো order ৰ কথা মাননীয় মন্ত্ৰী মহোদয়ে কৈছে এইটো এটা important issue মই তেখেতৰ জ্ঞাতাৰ্থে particular line টো পঢ়ি দিব খুজিছো। ইয়াত আছে Compounding in such cases should only be allowed where the land has been lease to landless labourers or members of Scheduled Cast/ Scheduled Tribes. অৰ্থাৎ landless মানুহেও VGR, PGR ত পাব পাৰে। দ্বিতীয় কথাটো হৈছে।

মাননীয় অধ্যক্ষ : এইটো debate নহয়, আপুনি জনাই দিব।

শ্ৰী শ্বেৰমান আলী আহমেদ, (বাঘবৰ) : মাননীয় অধ্যক্ষ মহোদয়, মাননীয় মন্ত্ৰী মহোদয়ৰ জ্ঞাতাৰ্থে জনাও যে Under Article 21 Rights Shelter over here is a Fundamental Right and Supreme Court has repeatedly stated that it is the backdrop.

মাননীয় অধ্যক্ষ : হ'ব। আপুনি মন্ত্ৰী মহোদয়ক দি দিয়ক।

শ্ৰী শ্বেৰমান আলী আহমেদ, (বাঘবৰ) : মাননীয় সদস্যই ক'লে যে নতুন নতুন মানুহ আহি আছে। এইটো expand কৰিব লাগে।

মাননীয় অধ্যক্ষ : হ'ব। আপুনি আপোনাৰ কথা ৰাখিলে। এতিয়া Item No. 7. শ্ৰী প্ৰদীপ হাজৰিকা।

শ্ৰী প্ৰদীপ হাজৰিকা, (আমগুৰি) : মাননীয় অধ্যক্ষ মহোদয়, মই অসম বিধান সভাৰ 'ৰাজহুৱা উদ্যোগসমূহৰ সমিতি'ৰ সভাপতিৰ হৈ সমিতিৰ সদস্য শ্ৰী প্ৰদীপ হাজৰিকাই ৮৭ তম্ প্ৰতিবেদনখন সদনত উপস্থাপন কৰিলো।

মাননীয় অধ্যক্ষ : ধন্যবাদ। এতিয়া আইটেম নং-৮। মাননীয় মন্ত্ৰী পীযুষ হাজৰিকা ডাঙৰীয়া।

শ্ৰী পীযুষ হাজৰিকা, (মন্ত্ৰী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, "I beg to move :- That this House do elect two Members under the Provision of Rule 194 (3) read with Rule 260 G (1) of the Rules of Procedure and Conduct of Business in Assam Legislative Assembly from amongst its Members according to the principal of proportional representation by means of a single transferable vote to the Committee on Welfare of Other Backward Classes, Assam Legislative Assembly to fillup the vacancy caused due to resignation of Shri Ranjit Dutta and Shri Jayanta Basumatary from the Membership of Assam

Legislative Assembly for the unexpired remaining period of the Committee". Thank You.

মাননীয় অধ্যক্ষ : ধন্যবাদ। এতিয়া আইটেম নং-৯। মাননীয় মন্ত্রী পিয়ুষ হাজৰিকা ডাঙৰীয়া।

শ্ৰী পীযুষ হাজৰিকা, (মন্ত্রী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, মই এতিয়া বিশেষভাৱে সক্ষম ব্যক্তিৰ অধিকাৰ আইন, ২০১৬ ৰ ৬৬ (২) (ঘ) নং ধাৰাৰ অধীনত গঠিত বিশেষভাৱে সক্ষম ব্যক্তিসকলৰ ৰাজ্যিক উপদেষ্টা বোৰ্ডৰ সদস্য হ'বলৈ অসম বিধান সভাৰ সদস্য সকলৰ মাজৰ পৰা তিনিজন সদস্য নিৰ্বাচন কৰিবলৈ প্ৰস্তাৱ উত্থাপন কৰিলো। ধন্যবাদ।

মাননীয় অধ্যক্ষ : ধন্যবাদ। এতিয়া আইটেম নং-১০। মাননীয়া বিত্ত মন্ত্রী শ্ৰীমতী অজন্তা নেওঁগ ডাঙৰীয়ানী।

শ্ৰীমতী অজন্তা নেওঁগ, (মন্ত্রী, বিত্ত ইত্যাদি বিভাগ) : মাননীয় অধ্যক্ষ মহোদয়, মই ২০২৪ চনৰ ৫ মাৰ্চৰ পৰা ৫ আগষ্টলৈকে ৫ খন অসম অসাধাৰণ ৰাজপত্ৰিত অধিসূচনা দাখিল কৰিলো। ধন্যবাদ।

মাননীয় অধ্যক্ষ : ধন্যবাদ। এতিয়া আইটেম নং-১১। মাননীয় মন্ত্রী যোগেনমোহন ডাঙৰীয়া।

শ্ৰী যোগেন মহন, (মন্ত্রী, ৰাজহ আৰু দুৰ্যোগ ব্যৱস্থাপনা ইত্যাদি বিভাগ) : মাননীয় অধ্যক্ষ মহোদয়, মই ৮ জুলাই ২০২৪ তাৰিখৰ অসম চৰকাৰৰ ৰাজহ আৰু দুৰ্যোগ বিভাগৰ, অসম ৰাজ্যিক দুৰ্যোগ ব্যৱস্থাপনা (এমেণ্ডমেণ্ট) নিয়ম ২০২৪ খন সদনত দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-১২। মাননীয় মন্ত্রী জয়ন্ত মল্ল বৰুৱা ডাঙৰীয়া।

শ্ৰী পীযুষ হাজৰিকা, (মন্ত্রী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, মই মাননীয় মন্ত্রী জয়ন্ত মল্ল বৰুৱাৰ হৈ দ্যা আসাম স্কীল ইউনিভাৰ্চিটি (এমেণ্ডমেণ্ট) অৰ্ডিনেঞ্চ, ২০২৪ ৰ অসম অৰ্ডিনেঞ্চ নং (V) দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-১৩। মাননীয়া বিত্ত মন্ত্রী শ্ৰীমতী অজন্তা নেওঁগ ডাঙৰীয়ানী।

শ্ৰীমতী অজন্তা নেওঁগ, (মন্ত্রী, বিত্ত ইত্যাদি বিভাগ) : মাননীয় অধ্যক্ষ মহোদয়, অসম বিত্ত নিগমৰ ২০২০, ২০২১ আৰু ২০২২ ৰ আসাম ফাইনেঞ্চিয়েল কৰ্পোৰেশ্যনৰ হিচাপৰ পৃথক হিচাপ পৰীক্ষণ প্ৰতিবেদন আৰু প্ৰমাণ-পত্ৰ সদনত দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-১৪। মাননীয় পৰিবহন মন্ত্রী কেশৱ মহন্ত ডাঙৰীয়া।

শ্ৰী কেশৱ মহন্ত, (মন্ত্রী, পৰিবহন ইত্যাদি বিভাগ) : মাননীয় অধ্যক্ষ মহোদয়, মই ২০১৯-২০ ৰ অসম পৰিবহন নিগমৰ পৃথক হিচাপ পৰীক্ষণৰ প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-১৫। মাননীয়া মন্ত্রী শ্ৰীমতী নন্দিতা গলোঁচা ডাঙৰীয়ানী।

শ্ৰীমতী নন্দিতা গলোঁচা, (মন্ত্রী, সমবায় ইত্যাদি বিভাগ) : মাননীয় অধ্যক্ষ মহোদয়, With your due permission I beg to lay the Separate Audit Report on the Accounts of Assam State Warehousing Corporation for the Year, 2017-18.

মাননীয় অধ্যক্ষ : ধন্যবাদ। এতিয়া আইটেম নং-১৬। মাননীয় মন্ত্রী সঞ্জয় কিষাণ ডাঙৰীয়া।

শ্ৰী সঞ্জয় কিষাণ, (মন্ত্রী, চাহ, জনজাতি কল্যাণ ইত্যাদি বিভাগ) : মাননীয় অধ্যক্ষ মহোদয়, অসম চাহ কৰ্মচাৰী ভৱিষ্যৎ নিধি সংস্থাৰ ২০১৪-১৫ চনৰ পৰা ২০১৮-১৯ চনলৈকে বাৰ্ষিক

হিচাপৰ পৃথক পৰীক্ষণৰ প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-১৭। মাননীয় মুখ্যমন্ত্রী ডাঙৰীয়াৰ হৈ পিয়ুষ হাজৰিকা ডাঙৰীয়া।

শ্ৰী পিয়ুষ হাজৰিকা, (মন্ত্রী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, মাননীয় মুখ্যমন্ত্রী ডাঙৰীয়াৰ হৈ মই অসম চৰকাৰৰ গৃহ (পাছপৰ্ট) বিভাগৰ ২০২৩-২৪ বিত্তীয় বৰ্ষৰ বাৰ্ষিক প্ৰশাসনীয় প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-১৮। মাননীয় মন্ত্রী যোগেনমোহন ডাঙৰীয়া।

শ্ৰী যোগেন মহন, (মন্ত্রী, ৰাজহ আৰু দুৰ্যোগ ব্যৱস্থাপনা ইত্যাদি) : মাননীয় অধ্যক্ষ মহোদয়, অসম চৰকাৰৰ ৰাজহ আৰু দুৰ্যোগ ব্যৱস্থাপনা (ৰিফ'ৰ্মছ) বিভাগৰ ২০২১-২২ বৰ্ষৰ প্ৰশাসনীয় প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-১৯। মাননীয় মন্ত্রী যোগেনমোহন ডাঙৰীয়া।

শ্ৰী যোগেন মহন, (মন্ত্রী, ৰাজহ আৰু দুৰ্যোগ ব্যৱস্থাপনা ইত্যাদি) : মাননীয় অধ্যক্ষ মহোদয়, অসম চৰকাৰৰ ৰাজহ আৰু দুৰ্যোগ ব্যৱস্থাপনা (চেটেলমেণ্ট) বিভাগৰ ২০২১-২২ বৰ্ষৰ বিত্তীয় বাৰ্ষিক প্ৰশাসনীয় প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-২০। মাননীয় মন্ত্রী চন্দ্ৰমোহন পাটোৱাৰী ডাঙৰীয়া।

শ্ৰী চন্দ্ৰমোহন পাটোৱাৰী, (মন্ত্রী, পৰিৱেশ আৰু বন ইত্যাদি বিভাগ) : মাননীয় অধ্যক্ষ মহোদয়, মই অসম চৰকাৰৰ পৰিৱেশ আৰু বন বিভাগৰ প্ৰদূষণ নিয়ন্ত্ৰণ বোৰ্ড অসমৰ ২০২২-২৩ বৰ্ষৰ বাৰ্ষিক প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-২১। মাননীয় মন্ত্রী চন্দ্ৰমোহন পাটোৱাৰী ডাঙৰীয়া।

শ্ৰী চন্দ্ৰমোহন পাটোৱাৰী, (মন্ত্রী, পৰিৱেশ আৰু বন ইত্যাদি বিভাগ) : মাননীয় অধ্যক্ষ মহোদয়, মই অসম চৰকাৰৰ এক্ট ইষ্ট পলিচি এফেয়াৰচ্ বিভাগৰ ২০২৩-২৪ বিত্তীয় বৰ্ষৰ প্ৰশাসনীয় প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-২২। মাননীয় মন্ত্রী কেশৱ মহন্ত ডাঙৰীয়া।

শ্ৰী কেশৱ মহন্ত, (মন্ত্রী, পৰিবহন ইত্যাদি বিভাগ) : মাননীয় অধ্যক্ষ মহোদয়, মই অসম চৰকাৰৰ ২০২৩-২৪ বৰ্ষৰ আৱকাৰী বিভাগৰ বাৰ্ষিক প্ৰশাসনীয় প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-২৩। মাননীয় মন্ত্রী কেশৱ মহন্ত ডাঙৰীয়া।

শ্ৰী কেশৱ মহন্ত, (মন্ত্রী, পৰিবহন ইত্যাদি বিভাগ) : মাননীয় অধ্যক্ষ মহোদয়, মই অসম চৰকাৰৰ ২০২৩-২৪ বৰ্ষৰ তথ্য আৰু প্ৰযুক্তি বিভাগৰ বাৰ্ষিক প্ৰশাসনীয় প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-২৪। মাননীয় মন্ত্রী ৰণজিৎ কুমাৰ দাস ডাঙৰীয়াৰ হৈ মাননীয় মন্ত্রী পিয়ুষ হাজৰিকা ডাঙৰীয়া।

শ্ৰী পিয়ুষ হাজৰিকা, (মন্ত্রী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, মই মাননীয় মন্ত্রী ৰণজিৎ কুমাৰ দাস ডাঙৰীয়াৰ হৈ অসম চৰকাৰৰ সাধাৰণ প্ৰশাসন বিভাগৰ ২০২৩-২৪ বিত্তীয় বৰ্ষৰ বাৰ্ষিক প্ৰশাসনীয় প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-২৫ মাননীয় মন্ত্রী পিয়ুষ হাজৰিকা ডাঙৰীয়া।

শ্ৰী পিয়ুষ হাজৰিকা, (মন্ত্রী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, অসম চৰকাৰৰ সংসদীয় পৰিক্ৰমা বিভাগৰ ২০২৩-২৪ বিত্তীয় বৰ্ষৰ বাৰ্ষিক প্ৰশাসনীয় প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-২৬। মাননীয় মন্ত্রী যোগেনমোহন ডাঙৰীয়া।
শ্ৰী যোগেন মহন, (মন্ত্রী, ৰাজহ আৰু দুৰ্যোগ ব্যৱস্থাপনা ইত্যাদি) : মাননীয় অধ্যক্ষ মহোদয়, অসম চৰকাৰৰ খনিজ আৰু খনিজাত সামগ্ৰী বিভাগৰ আসাম মিনাৰেল ডেভলপমেণ্ট কৰ্পোৰেশ্বন বিভাগৰ ২০২০-২১ বৰ্ষৰ ৩৮ তম প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-২৭। মাননীয় মন্ত্রী যোগেনমোহন ডাঙৰীয়া।
শ্ৰী যোগেন মহন, (মন্ত্রী, ৰাজহ আৰু দুৰ্যোগ ব্যৱস্থাপনা ইত্যাদি) : মাননীয় অধ্যক্ষ মহোদয়, অসম চৰকাৰৰ খনিজ আৰু খনিজাত সামগ্ৰী বিভাগৰ ২০২৩-২৪ বিত্তীয় বৰ্ষৰ বাৰ্ষিক প্ৰশাসনীয় প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-২৮। মাননীয় মন্ত্রী শ্ৰীমতী নন্দিতা গলোঁচা ডাঙৰীয়ানী।

শ্ৰীমতী নন্দিতা গলোঁচা, (মন্ত্রী, সমবায় ইত্যাদি বিভাগ) : মাননীয় অধ্যক্ষ মহোদয়, With your due permission I beg to lay the Annual Report and Accounts for the Assam Electricity Grid Corporation Ltd. for the Financial Year, 2022-23.

মাননীয় অধ্যক্ষ : ধন্যবাদ। এতিয়া আইটেম নং-২৯। মাননীয় মন্ত্রী শ্ৰীমতী নন্দিতা গলোঁচা ডাঙৰীয়ানী।

শ্ৰীমতী নন্দিতা গলোঁচা, (মন্ত্রী, সমবায় ইত্যাদি বিভাগ) : মাননীয় অধ্যক্ষ মহোদয়, With your due permission I beg to lay the Annual Report and Accounts of the Assam Power Distribution Company Ltd. for the Financial Year, 2022-23.

মাননীয় অধ্যক্ষ : ধন্যবাদ। এতিয়া আইটেম নং-৩০। মাননীয় মন্ত্রী অতুল বৰা ডাঙৰীয়া।

শ্ৰী অতুল বৰা, (মন্ত্রী, সীমান্ত সুৰক্ষা ইত্যাদি বিভাগ) : মাননীয় অধ্যক্ষ মহোদয়, অসম চৰকাৰৰ সীমান্ত সুৰক্ষা আৰু উন্নয়ন বিভাগৰ ২০২৩-২৪ বিত্তীয় বৰ্ষৰ বাৰ্ষিক প্ৰশাসনীয় প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-৩১। মাননীয় মন্ত্রী সঞ্জয় কিশাণ ডাঙৰীয়া।

শ্ৰী সঞ্জয় কিশাণ, (মন্ত্রী, চাহ, জনজাতি কল্যাণ ইত্যাদি বিভাগ) : মাননীয় অধ্যক্ষ মহোদয়, অসম চাহ কৰ্মচাৰী ভৱিষ্যৎ নিধি সংস্থাৰ ২০১৪-১৫ বৰ্ষৰ পৰা ২০১৮-১৯ চনলৈকে বাৰ্ষিক প্ৰতিবেদন দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-৩২। মাননীয় বিত্ত মন্ত্রী শ্ৰীমতী অজন্তা নেওঁগ ডাঙৰীয়ানীৰ অনুৰোধ মৰ্মে আমি এইটো অন্য এটা দিনত কৰিম। এতিয়া আইটেম নং ৩৩। এতিয়া উৰ্খাও গৌড়া ব্ৰহ্ম ডাঙৰীয়া।

শ্ৰী উৰ্খাও গৌড়া ব্ৰহ্ম, (মন্ত্রী, বড়োলেণ্ড কল্যাণ ইত্যাদি বিভাগ) : মাননীয় অধ্যক্ষ মহোদয়, মই Interin reports of the Commission constituted for alteration of the areas included under the BTR together with explanatory memorandum খন সদনত দাখিল কৰিলো।

মাননীয় অধ্যক্ষ : ধন্যবাদ। এতিয়া আইটেম নং-৩৪। ৰাজভৱনৰ পৰা এটা বাণী আছে। বাণীটো হ'ল-Under the provision Article 207 (1) of the Constitution of India,

I, Shri Lakhsaman Prasad Acharya, Governor of Assam recommended the introduction of " The Assam Scheduled Cast and Scheduled Tribes in Services and Post (Amendment) Bill, 2024 " in the Assam Legislative Assembly. মাননীয় সংসদীয় পৰিক্ৰমা ডাঙৰীয়াক মাননীয় মুখ্যমন্ত্ৰী ডাঙৰীয়াৰ হৈ বিলখন উত্থাপন কৰিবলৈ অনুৰোধ জনালো।

শ্ৰী পিয়ুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : Sir, I beg to move for leave to introduce "The Assam Scheduled Castes and Scheduled Tribes (Reservation of Vacancies in Services and Posts) (Amendment) Bill, 2024" .

মাননীয় অধ্যক্ষঃ প্ৰশ্নটো হ'ল যে-

বিধেয়কখন উত্থাপন কৰিবলৈ অনুমতি দিয়া হওঁক।

যি সকল সপক্ষে আছে কওঁক 'হয়', যি সকল বিপক্ষে আছে কওঁক 'নহয়'।

(সদনে সন্মতি জনায়)।

মই ভাৱো 'হয়'ৰ সপক্ষে, 'হয়'ৰ সপক্ষে, 'হয়'ৰ সপক্ষে, অনুমতি প্ৰদান কৰা হ'ল।

মাননীয় মন্ত্ৰী।

শ্ৰী পিয়ুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : Sir, I beg to introduce "The Assam Scheduled Castes and Scheduled Tribes (Reservation of Vacancies in Services and Posts) (Amendment) Bill, 2024" .

মাননীয় অধ্যক্ষঃ Thank You. Now, Item No. 35.

Hon'ble Minister of Parliamentary Affairs, please.

শ্ৰী পিয়ুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : Speaker Sir, on behalf of Hon'ble Chief Minister Shri Himanta Biswa Sarma, I beg to move for leave to introduce "The Assam Official Language (Amendment) Bill, 2024" .

মাননীয় অধ্যক্ষঃ প্ৰশ্নটো হ'ল যে-

বিধেয়কখন উত্থাপন কৰিবলৈ অনুমতি দিয়া হওঁক।

যি সকল সপক্ষে আছে কওঁক 'হয়', যি সকল বিপক্ষে আছে কওঁক 'নহয়'।

(সদনে সন্মতি জনায়)।

মই ভাৱো 'হয়'ৰ সপক্ষে, 'হয়'ৰ সপক্ষে, 'হয়'ৰ সপক্ষে, অনুমতি প্ৰদান কৰা হ'ল।

মাননীয় মন্ত্ৰী।

শ্ৰী পিয়ুষ হাজৰিকা, (মন্ত্ৰী, সংসদীয় পৰিক্ৰমা ইত্যাদি) : Hon'ble Speaker Sir, I have introduced "The Assam Official Language (Amendment) Bill, 2024" in this august House.

মাননীয় অধ্যক্ষঃ Now, Item No. 36.

Hon'ble Minister Shri Jogen Mohan.

শ্ৰী যোগেন মহন, (মন্ত্ৰী, ৰাজহ আৰু দুৰ্যোগ ব্যৱস্থাপনা ইত্যাদি) : অধ্যক্ষ মহোদয়, আপোনাৰ অনুমতি সাপেক্ষে মই "The Assam (Temporarily Settled Areas) Tenancy

(Amendment) Bill, 2024” সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষঃ প্ৰশ্নটো হ'ল যে-

বিধেয়কখন উত্থাপন কৰিবলৈ অনুমতি দিয়া হওঁক।

যি সকল সপক্ষে আছে কওঁক 'হয়', যি সকল বিপক্ষে আছে কওঁক 'নহয়'।

(সদনে সন্মতি জনায়)।

মই ভাৱো 'হয়'ৰ সপক্ষে, 'হয়'ৰ সপক্ষে, 'হয়'ৰ সপক্ষে, অনুমতি প্ৰদান কৰা হ'ল।

মাননীয় মন্ত্ৰী।

শ্ৰীযোগেন মহন, (মন্ত্ৰী, ৰাজহ আৰু দুৰ্যোগ ব্যৱস্থাপনা ইত্যাদি)ঃ অধ্যক্ষ মহোদয়, আপোনাৰ অনুমতি সাপেক্ষে মই “The Assam (Temporarily Settled Areas) Tenancy (Amendment) Bill, 2024” সদনত উত্থাপন কৰিলোinterruptions...

শ্ৰী শ্বেৰমান আলী আহমেদ, (বাঘবৰ)ঃ Sir, I want to object for introduction of this Bill. This is in violation of provisions of our Constitution. Under Article 60 of the Consitution, every citizen has been treated equally so there can not be any bar on the basis of religion in selling out the land or purchasing the land. So this is against the tenet of our Constitution. So, I vehemently oppose the introduction of this Bill. আপুনি ভোট লওঁকinterruptions...

মাননীয় অধ্যক্ষঃ আপুনি Debate ত ভাগ লওঁক। সংশোধনী আনিব.....interruptions...

শ্ৰী ৰফিকুল ইছলাম, (জনীয়া)ঃ আমাৰো objection আছে চাৰ। প্ৰত্যেকজন নাগৰিকৰ মাটি কিনা বেচাৰ অধিকাৰ আছে। সংবিধানত কোনো ধৰণৰ বাধা নাই। সংবিধানৰ বিৰুদ্ধে গৈ এনে ধৰণৰ বিল অনাত আমি বিৰোধিতা কৰিছোinterruptions.....

মাননীয় অধ্যক্ষঃ Bill is already introduced....interruptions.....

মোঃ আমিনুল ইছলাম, (মানকাচৰ) : মাননীয় অধ্যক্ষ মহোদয়, any bill, any Act can not go against the Constitution. Constitution is the mother law of the land. No Act can have controversy with Constitution ..interruptions.....

মোঃ নুৰুল হুদা (ৰূপহীহাট) : মাননীয় অধ্যক্ষ মহোদয়, এই বিলখনৰ আমিও বিৰোধিতা কৰিছো। নাগৰিকৰ অধিকাৰ খৰ্ব হৈ আছেinterruptions.....

মাননীয় অধ্যক্ষঃ আপোনালোকে পৰামৰ্শ দিয়ক। ইতিমধ্যে introduce হৈ গ'ল। Introduction ৰ পিছত বিধেয়কখন consider কৰিব লাগে নে নালাগে তাৰ ওপৰত আপোনালোকে ক'ব পাৰিব। বিলখন ইতিমধ্যে সদনৰ সন্মতত introduce হৈ গ'ল। দ্বিতীয়তে, এই বিলখনৰ ওপৰত যেতিয়া আলোচনা হ'ব, সেইদিনা আপোনালোকে প্ৰস্তাৱ আনিব পাৰিব যে এই বিলখনৰ ক্ষেত্ৰত চৰকাৰে কি কৰাটো বিচাৰে ...interruptions.....

শ্ৰী আব্দুৰ ৰহিম আহমেদ, (বৰপেটা)ঃ চাৰ, সংবিধানৰ provision ৰ বিৰুদ্ধে যদি গৈছে তেন্তে আপুনি introduce কৰাত বাধা দিব পাৰেinterruptions..... .

মাননীয় অধ্যক্ষঃ মই কৈছো যে ইতিমধ্যে introduce হৈ গ'ল। যেতিয়া অনুমতি বিচাৰিছিল আৰু মই অনুমতি দিয়াৰ আগত যদি আপোনালোকে বিৰোধিতা কৰিলে হয় তেতিয়া মোৰ আপত্তি নাছিল। কিন্তু, বিধেয়কখন ইতিমধ্যে introduce হৈয়ে গ'ল। এতিয়া উপায় আছে যে

আপোনালোকে আলোচনাৰ সময়ত আপোনালোকৰ পইণ্ট বিলাক উত্থাপন কৰিবinter-
ruptions..... .

মোঃ আমিনুল ইছলাম, (মানকাচৰ) : মাননীয় অধ্যক্ষ মহোদয়, এইটো সম্পূৰ্ণৰূপে
অসাংবিধানিক। ইয়াক কেনেকৈ গ্ৰহণ কৰিব পাৰে.....interruptions..... .

মাননীয় অধ্যক্ষঃ সেইকাৰণে যিদিনা আলোচনা হ'ব সেইদিনা আপুনি ক'ব। আপোনালোকে কি
বিচাৰে সেইটো আপোনালোকে আলোচনাত প্ৰস্তাৱ আনিব পাৰিব।

শ্ৰী ৰফিকুল ইছলাম, (জনিয়া)ঃ মাননীয় অধ্যক্ষ মহোদয়, আলোচনাৰ দিনা আলোচনা কৰাৰ
বাবে সময় নিৰ্ধাৰণ কৰিব লাগে ...interruptions..... . অধ্যক্ষ মহোদয়, আমাৰ অসমৰ সুনাম
আছে যে আমাৰ বিধান সভাৰ পৰাই আইন প্ৰণয়ন হয় কিন্তু আমাৰ ৰাজ্যৰ মুৰব্বীয়ে সংবিধান
বিৰোধীinterruptions..... .

মাননীয় অধ্যক্ষঃ সেইকাৰণে মই কৈছো যে আজি আমি আলোচনা নকৰো কেৱল introduceহে
কৰিছো। অন্যান্য বিধেয়কো আছে, নহ'লে আজিয়েই আলোচনা কৰিব পাৰিলো হয়inter-
ruptions.... আপোনালোকৰ কথা ৰখা হ'বinterruptions...

এতিয়া কাৰ্য্যসূচী নং ৩৭। মাননীয় মন্ত্ৰী শ্ৰী যোগেন মহন।

শ্ৰীযোগেন মহন, (মন্ত্ৰী, ৰাজহ আৰু দুৰ্যোগ ব্যৱস্থাপনা ইত্যাদি) : অধ্যক্ষ মহোদয়, আপোনাৰ
অনুমতি সাপেক্ষে মই “The Assam Land and Revenue Regulation (Amend-
ment) Bill, 2024” সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষঃ প্ৰশ্নটো হ'ল যে-

বিধেয়কখন উত্থাপন কৰিবলৈ অনুমতি দিয়া হওঁক।

যি সকল সপক্ষে আছে কওঁক 'হয়', যি সকল বিপক্ষে আছে কওঁক 'নহয়'।

(সদনে সন্মতি জনায়)।

মই ভাৱো 'হয়'ৰ সপক্ষে, 'হয়'ৰ সপক্ষে, 'হয়'ৰ সপক্ষে, অনুমতি প্ৰদান কৰা হ'ল।

মাননীয় মন্ত্ৰী।

মোঃ নুৰুল হুদা, (ৰূপহীহাট) : আপুনি সংবিধানৰ মুৰব্বী। আপুনি সংবিধানৰ বিৰুদ্ধে কোনো
প্ৰস্তাৱ ল'ব নালাগে, “The Assam (Temporarily Settled Areas) Tenancy
(Amendment) Bill, 2024” খন বাতিল কৰিব লাগেinterruptions...

মোঃ আমিনুল ইছলাম, (মানকাচৰ) : মাননীয় অধ্যক্ষ মহোদয়, we want division.

মাননীয় অধ্যক্ষঃ আপোনালোকে আলোচনাৰ দিনা ক'ব পাৰিব।

এতিয়া কাৰ্য্যসূচী নং ৩৮। মাননীয় মন্ত্ৰী শ্ৰী যোগেন মহন।

শ্ৰীযোগেন মহন, (মন্ত্ৰী, ৰাজহ আৰু দুৰ্যোগ ব্যৱস্থাপনা ইত্যাদি) : অধ্যক্ষ মহোদয়, আপোনাৰ
অনুমতি সাপেক্ষে মই “The Assam Repealing Bill, 2024” সদনত উত্থাপনৰ বাবে
প্ৰস্তাৱ কৰিলো।

মাননীয় অধ্যক্ষঃ প্ৰশ্নটো হ'ল যে-

বিধেয়কখন উত্থাপন কৰিবলৈ অনুমতি দিয়া হওঁক।

যি সকল সপক্ষে আছে কওঁক 'হয়', যি সকল বিপক্ষে আছে কওঁক 'নহয়'।

(সদনে সন্মতি জনায়)।

মই ভাৱো 'হয়'ৰ সপক্ষে, 'হয়'ৰ সপক্ষে, 'হয়'ৰ সপক্ষে, অনুমতি প্ৰদান কৰা হ'ল।

মাননীয় মন্ত্রী।

শ্রীযোগেন মহন, (মন্ত্রী, ৰাজহ আৰু দুৰ্যোগ ব্যৱস্থাপনা ইত্যাদি): অধ্যক্ষ মহোদয়, আপোনাৰ অনুমতি সাপেক্ষে মই “The Assam Repealing Bill, 2024” সদনত উত্থাপন কৰিলো।
মাননীয় অধ্যক্ষ: আপোনালোকে আলোচনাৰ দিনা ক’ব পাৰিব।

(এ.আই.ইউ.ডি.এফ বিধায়িনী দলৰ বিধায়কসকলে অধ্যক্ষৰ আসনৰ সন্মুখত আহি বিধেয়কখনৰ ওপৰত বিৰোধিতা প্ৰদৰ্শন কৰে)

এতিয়া কাৰ্য্যসূচী নং ৩৯। ৰাজভৱনৰ পৰা এটা বাণী আছে। বাণীটো হ’ল-

Under the provision of Article 207 (1) of the Constitution of India, I, Shri Lakshman Prasad Acharya, Governor of Assam, recommend the introduction of “The Assam Veterinary and Fishery University Bill, 2024” in the Assam Legislative Assembly.

মাননীয় মন্ত্রী শ্রী অতুল বৰা।

শ্রীঅতুল বৰা, (মন্ত্রী, কৃষি ইত্যাদি): অধ্যক্ষ মহোদয়, আপোনাৰ অনুমতি সাপেক্ষে মই “The Assam Veterinary and Fishery University Bill, 2024” সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষ: প্ৰশ্নটো হ’ল যে-

বিধেয়কখন উত্থাপন কৰিবলৈ অনুমতি দিয়া হওঁক।

যি সকল সপক্ষে আছে কওঁক ‘হয়’, যি সকল বিপক্ষে আছে কওঁক ‘নহয়’।

(সদনে সন্মতি জনায়)।

মই ভাৱো ‘হয়’ৰ সপক্ষে, ‘হয়’ৰ সপক্ষে, ‘হয়’ৰ সপক্ষে, অনুমতি প্ৰদান কৰা হ’ল।

মাননীয় মন্ত্রী।

শ্রীঅতুল বৰা, (মন্ত্রী, কৃষি ইত্যাদি): অধ্যক্ষ মহোদয়, আপোনাৰ অনুমতি সাপেক্ষে মই “The Assam Veterinary and Fishery University Bill, 2024” সদনত উত্থাপন কৰিলো।

শ্রী আব্দুৰ ৰশিদ মণ্ডল, (পশ্চিম গোৱালপাৰা): আমাৰ কংগ্ৰেছ দলে The Assam (Temporarily Settled Areas) Tenancy (Amendment) Bill, 2024 খনৰ বিৰোধিতা কৰি সদন ত্যাগ কৰিলো।

মাননীয় অধ্যক্ষ : Now item No.40.On behalf of Shri Jayanta Malla Baruah, Hon'ble Minister.

শ্রী পিয়ুষ হাজৰিকা, (মন্ত্রী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, মই মাননীয় মন্ত্রী শ্রী জয়ন্ত মল্ল ডাঙৰীয়াৰ হৈ অসম বিধানসভাৰ Rules of procedure and conduct on business ৰ ৬৯ (১) নিয়মৰ অধীনত "The Assam Skill University(Amendment) Ordinance 2024" সম্পৰ্কত ব্যাখ্যা দাখিল কৰিলো।

মাননীয় অধ্যক্ষ : Item No.41.Hon'ble Minister Shri Pijush Hazarika on behalf of Minister,Shri Jayanta Malla Baruah.

শ্রীপিয়ুষ হাজৰিকা, (মন্ত্ৰী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, মই মাননীয় মন্ত্ৰী শ্ৰী জয়ন্ত মল্ল ডাঙৰীয়াৰ হৈ আপোনাৰ অনুমতি সাপেক্ষে "The Assam Skill University(Amendment) Bill, 2024" খন সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষ : প্ৰশ্নটো হ'ল যে বিধেয়কখন উত্থাপন কৰিবলৈ অনুমতি দিয়া হওক।

যিসকল সপক্ষে আছে কওঁক 'হয়'

যিসকল বিপক্ষে আছে কওঁক 'নহয়'

মই ভাবো 'হয় সপক্ষে', 'হয় সপক্ষে', 'হয় সপক্ষে'।

অনুমতি প্ৰদান কৰা হ'ল।

শ্রীপিয়ুষ হাজৰিকা, (মন্ত্ৰী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, মই আপোনাৰ অনুমতি সাপেক্ষে "The Assam Skill University(Amendment) Bill, 2024" খন সদনত উত্থাপন কৰিলো।

মাননীয় অধ্যক্ষ : Item No.42. ৰাজভৱনৰ পৰা এটা বাণী আছে। বাণীটো হ'ল- Under the provision of Article 207(1) of the constitution of India by Shri Lakshman Prasad Acharya, Governor of Assam recommend the introduction of "The Moran Autonomous Council(Amendment)Bill, 2024" in the Assam Legislative Assembly. Hon'ble Minister Shri Pijush Hazarika.

শ্রীপিয়ুষ হাজৰিকা, (মন্ত্ৰী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, আপোনাৰ অনুমতি সাপেক্ষে মই আজি "The Moran Autonomous Council(Amendment)Bill, 2024" খন সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষ : প্ৰশ্নটো হ'ল যে বিধেয়কখন উত্থাপন কৰিবলৈ অনুমতি দিয়া হওঁক।

যিসকল সপক্ষে আছে কওঁক 'হয়'

যিসকল বিপক্ষে আছে কওঁক 'নহয়'

মই ভাবো 'হয় সপক্ষে', 'হয় সপক্ষে', 'হয় সপক্ষে'।

অনুমতি প্ৰদান কৰা হ'ল।

শ্রীপিয়ুষ হাজৰিকা, (মন্ত্ৰী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, মই আপোনাৰ অনুমতি সাপেক্ষে "The Moran Autonomous Council(Amendment)Bill, 2024" খন সদনত উত্থাপন কৰিলো।

মাননীয় অধ্যক্ষ : Item No.42. ৰাজভৱনৰ পৰা এটা বাণী আছে। বাণীটো হ'ল- Under the provision of Article 207(1) of the Constitution of India, I, Shri Lakshman Prasad Acharya, Governor of Assam recommend the introduction of "The Moran Autonomous Council(Amendment)Bill, 2024" in the Assam Legislative Assembly. Hon'ble Minister Shri Pijush Hazarika.

শ্ৰী পিযুষ হাজৰিকা, (মন্ত্ৰী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, আপোনাৰ অনুমতি সাপেক্ষে মই আজি "The Moran Autonomous Council(Amendment)Bill, 2024" খন সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষ : Item No.43. ৰাজভৱনৰ পৰা এটা বাণী আছে। বাণীটো হ'ল- Under the provision of Article 207(1) of the Constitution of India, I, Shri Lakshman Prasad Acharya, Governor of Assam recommend the introduction of "The Matak Autonomous Council (Amendment)Bill, 2024" in the Assam Legislative Assembly. Hon'ble Minister Shri Pijush Hazarika.

শ্ৰী পিযুষ হাজৰিকা, (মন্ত্ৰী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, আপোনাৰ অনুমতি সাপেক্ষে মই আজি "The Matak Autonomous Council(Amendment)Bill, 2024" খন সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষ : প্ৰশ্নটো হ'ল যে বিধেয়কখন উত্থাপন কৰিবলৈ অনুমতি দিয়া হওঁক।

যিসকল সপক্ষে আছে কওঁক 'হয়'

যিসকল বিপক্ষে আছে কওঁক 'নহয়'

মই ভাবো 'হয় সপক্ষে', 'হয় সপক্ষে', 'হয় সপক্ষে'।

অনুমতি প্ৰদান কৰা হ'ল।

মন্ত্ৰী ডাঙৰীয়া।

শ্ৰী পিযুষ হাজৰিকা, (মন্ত্ৰী, সাংসদীয় পৰিক্ৰমা ইত্যাদি) : মাননীয় অধ্যক্ষ মহোদয়, মই আপোনাৰ অনুমতি সাপেক্ষে "The Matak Autonomous Council(Amendment)Bill, 2024" খন সদনত উত্থাপন কৰিলো।

মাননীয় অধ্যক্ষ : Item No.44. ৰাজভৱনৰ পৰা এটা বাণী আছে। বাণীটো হ'ল- Under the provision of Article 207(1) of the Constitution of India, I, Shri

Lakshman Prasad Acharya, Governor of Assam recommend the introduction of "The Assam Urban Water Bodies (Prevention and Conservation) Bill, 2024" in the Assam Legislative Assembly. Hon'ble Minister Shri Ashok Singhal.

শ্রী অশোক সিংহল, (মন্ত্রী) : মাননীয় অধ্যক্ষ মহোদয়, আপোনাৰ অনুমতি সাপেক্ষে মই আজি "The Assam Urban Water Bodies (Prevention and Conservation) Bill, 2024" খন সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষ : প্ৰশ্নটো হ'ল যে বিধেয়কখন উত্থাপন কৰিবলৈ অনুমতি দিয়া হওঁক।

যিসকল সপক্ষে আছে কওঁক 'হয়'

যিসকল বিপক্ষে আছে কওঁক 'নহয়'

মই ভাবো 'হয় সপক্ষে', 'হয় সপক্ষে', 'হয় সপক্ষে'।

অনুমতি প্ৰদান কৰা হ'ল।

মন্ত্রী ডাঙৰীয়া।

শ্রী অশোক সিংহল, (মন্ত্রী) : মাননীয় অধ্যক্ষ মহোদয়, মই আপোনাৰ অনুমতি সাপেক্ষে "The Assam Urban Water Bodies (Prevention and Conservation) Bill, 2024" খন সদনত উত্থাপন কৰিলো।

মাননীয় অধ্যক্ষ : এতিয়া Item No. 45. সংকল্প প্ৰস্তাৱ। Hon'ble Minister Shri Chandra Mohan Patowary.

শ্রী চন্দ্ৰমোহন পাটোৱাৰী, (মন্ত্রী) : মাননীয় অধ্যক্ষ মহোদয়, আমি এটা সংকল্প প্ৰস্তাৱ সদনত দাঙি ধৰিব বিচাৰিছো। প্ৰস্তাৱটো হ'ল যে -Whereas the Parliament had enacted the Water (Prevention and Control of Pollution) Amendment Act, 2024 (No. 5 of 2024) notified on 15.02.2024.

AND WHEREAS the Amendment Act shall apply, in the first instance, to the whole of the States of Himachal Pradesh and Rajasthan and the Union Territories and it shall apply to such other states which will adopt this Act, by passing a Resolution in their Legislative Assemblies and legislative councils (if any) under Clause (1) of Article 252 of the Constitution read with (2). Thereof, with effect from the date of such adoption.

AND WHEREAS the aim of this Amendment Act is to de-

criminalize the provisions of the original Act "Water (Prevention and Control of Pollution) Act, 1974" (6 of 1974) to facilitate ease of doing business in the country and to streamline the process of nomination of Chairman of State Pollution Control Board.

AND WHEREAS it appears to this Legislative Assembly/Legislative Council to be desirable that the aforesaid Amendment Act should be adopted in the state of Assam by passing a resolution in this House.

NOW, THEREFORE, in exercise of the powers conferred by Article 252 of the Constitution of India, this House hereby resolves that the amendments with respect to the Water (Prevention and Control of Pollution) Amendment Act, 2024 (no.5 of 2024) be adopted in the state of Assam as enacted by the Parliament."

মাননীয় অধ্যক্ষ : প্ৰশ্নটো হ'ল যে মাননীয় মন্ত্ৰী ডাঙৰীয়াই উত্থাপন কৰা সংকল্প প্ৰস্তাৱটো গ্ৰহণ কৰা হওঁক।

যিসকল সপক্ষে আছে কওঁক 'হয়'

যিসকল বিপক্ষে আছে কওঁক 'নহয়'

মই ভাবো 'হয় সপক্ষে', 'হয় সপক্ষে', 'হয় সপক্ষে'।

সংকল্প প্ৰস্তাৱটো গ্ৰহণ কৰা হ'ল।

এতিয়া Item No. 46. Hon'ble Minister Smti. Ajanta Neog.

শ্ৰী মতী অজন্তা নেওগ, (মন্ত্ৰী) : মাননীয় অধ্যক্ষ মহোদয়, মই ২০২৪-২৫ চনৰ মঞ্জুৰীৰ বাবে পৰিপূৰক দাবীসমূহ সদনত উপস্থাপন কৰিলো।

মাননীয় অধ্যক্ষ : ধন্যবাদ। ইয়াৰ কপিটো সন্মানীয় সদস্যসকলে লবীত পাব। সন্মানীয় সদস্যসকল, এইখিনিতে মই বিগত কিছুদিনত দেশ তথা ৰাজ্যক গৌৰৱান্বিত কৰা কিছু প্ৰসঙ্গ উল্লেখ কৰিব বিচাৰিছো। মাননীয় সদস্য সকল আপোনালোক অৱগত যে বিগত ২৬ জুলাই, ২০২৪ তাৰিখে আহোম ৰাজবংশৰ এক অন্যতম গৌৰৱধ্বজা বহনকাৰী কুলসিন পুণ্যস্থল চৰাইদেউ মৈদাম UNESCO ৰ বিশ্ব ঐতিহ্যৰ ক্ষেত্ৰ হিচাপে স্বীকৃতি লাভ কৰি দেশ তথা সমগ্ৰ ৰাজ্যখনক গৌৰৱান্বিত কৰিলে। ৬০০ বছৰীয়া গৌৰৱোজ্জ্বল শাসনেৰে বিশ্ব ইতিহাসত সবাতোকৈ দীৰ্ঘকাল ৰাজত্ব কৰা আহোম ৰাজবংশৰ আদি পুৰুষ প্ৰতিষ্ঠাতা স্বৰ্গদেউ চাওলুং চুকাফাই এই ঐতিহাসিক চহৰ চৰাইদেউত ৰাজ্যৰ প্ৰথম ৰাজধানী স্থাপন কৰিছিল। অসমৰ পাটকাই পৰ্বতমালাৰ পাদদেশত

অৱস্থিত চৰাইদেউ টাই আহোম জনগোষ্ঠীৰ এক পূণ্যস্থলী তথা ৰাজকীয় সমাধি ক্ষেত্ৰ। ৰাজকীয় ঐতিহ্যবহনকাৰী এই মৈদাম সমূহক প্ৰাচীন ইজিপ্তচিয়ান সভ্যতাৰ স্থাপত্য কলাৰ উৎকৃষ্ট চানেকী পিৰামিড সমূহৰ সৈতে তুলনা কৰিব পৰা যায়। ইতিহাস অনুসৰি টাই আহোম ৰাজ পৰিয়ালৰ সদস্য, ৰজা-ৰাণী ৰাজকুমাৰী সকলক মৃত্যুৰ পিছত টাই আহোম ধৰ্মীয় ৰীতি-নীতি অনুসৰি চৰাইদেউত সমাধিস্থ কৰা হৈছিল। আহোম ৰাজবংশৰ আদি পুৰুষ স্বৰ্গদেউ চুকাফাৰ মৃত্যুৰ পাছত তেখেতক সমাধিস্থ কৰা সময়ৰ পৰা এই ৰাজকীয় মৈদামত সমাধি ব্যৱস্থাৰ প্ৰচলন আৰম্ভ হৈছিল। এই মৈদাম সমূহৰ নিৰ্মাণৰ প্ৰযুক্তিও আছিল অসাধাৰণ। চাৰিওদিশে আগুৰি ৰখা পাহাৰ আৰু জলাধাৰৰ বৈশিষ্ট্যসমূহৰ আলোকপাতেৰে নিৰ্মাণ হোৱা এই মৈদামবোৰে এই পবিত্ৰ বাতাবৰণৰ সৃষ্টি কৰিছিল। এই মৈদামসমূহত একোটা উচ্চ আকৃতিৰ সমাধিকক্ষৰ ভিতৰত এটা বা ততোধিক কোঠালী থাকে। ইয়াৰ ওপৰত এটা অৰ্দ্ধ গোলকীয় মাটিৰ টিলা থাকে আৰু ই ঘাঁহেৰে আবৃত হৈ থাকে। মৃত ব্যক্তিৰ শৰীৰ এটা কাঠৰ বাকচত ৰাখি তাৰ সৈতে পানীৰ পাত্ৰ, পিয়লা, দা, জাপি ইত্যাদি নিত্য ব্যৱহৃত সামগ্ৰীৰ সৈতে সমাধিস্থ কৰা হৈছিল। বিশ্বাস অনুসৰি পৰলোকত মৃতকে ব্যৱহাৰ কৰিব পৰাকৈ এই সামগ্ৰীসমূহ প্ৰদান কৰা হৈছিল। তথ্য অনুসৰি সম্পূৰ্ণ ৰাজকীয় মৰ্যাদা তথা সম্ভাৰেৰে সমাধিস্থ কৰা মৃতকৰ পৰলোকত সুবিধাৰ বাবে হাতী-ঘোঁৰা ৰজাঘৰীয়া অৱশিষ্ট তথা সেৱক আনকি কেতিয়াবা ৰাণীকো একেলগে সমাধিস্থ কৰা হৈছিল। চৰাইদেউৰ এই মৈদাম ক্ষেত্ৰ তাই-আহোম জনগোষ্ঠীৰ বাবে এক পবিত্ৰ ভূমি লগতে তেখেতসকলৰ পবিত্ৰ তিথি মৈদাম মেফি আৰু তপণ বিধি এই ঠাইত পালন কৰা হয়। ব্ৰহ্মপুত্ৰ উপত্যকাৰ আন আন ঠাইত এনেধৰণৰ মৈদাম আছে যদিও চৰাইদেউৰ মৈদাম ক্ষেত্ৰ বীৰ সকলৰ..। এনে বীৰৰ স্থাপত্য কলাৰ নিদৰ্শন এই চৰাইদেউ মৈদামখন কিছু পলমকৈ হ'লেও বিশ্ব ঐতিহ্যৰ তালিকাত স্থান পোৱাটো আমাৰ বাবে অতিকৈ সুখৰ ৰাত্ৰী। বিশ্ব ঐতিহাসিক ক্ষেত্ৰ হিচাপে স্বীকৃতি প্ৰদান কৰা ইউনেচকোৰ কৰ্তৃপক্ষক মোৰ তৰফৰ পৰা কৃতজ্ঞতা জ্ঞাপন কৰিলো। ইয়াৰ লগতে এই ঐতিহাসিক চৰাইদেউ মৈদাম ক্ষেত্ৰখনক বিশ্ব ঐতিহাসিক হিচাপে স্বীকৃতি পোৱাৰ ক্ষেত্ৰত ভাৰতৰ প্ৰধানমন্ত্ৰী মাননীয় নৰেন্দ্ৰ মোদী ডাঙৰীয়াৰ ওপৰিও মাননীয় মুখ্যমন্ত্ৰী ড° হিমন্ত বিশ্ব শৰ্মা ডাঙৰীয়া তথা অসম চৰকাৰক মই ব্যক্তিগতভাৱে আৰু অসম বিধান সভাৰ হৈ কৃতজ্ঞতা জ্ঞাপন কৰিলো। মাননীয় সদস্যসকল চলিত বৰ্ষতে দেশৰ অন্যতম উদ্যোগিক গ্ৰুপে ২৭ হাজাৰ কোটি টকা বিনিয়োগেৰে অসমত 'চেমি কনডাক্টৰ প্ৰকল্প' নিৰ্মাণৰ কাম আৰম্ভ কৰিছে। চলিত বৰ্ষৰ ২৯ ফেব্ৰুৱাৰী তাৰিখে মাননীয় প্ৰধান মন্ত্ৰীৰ অধ্যক্ষতাত অনুষ্ঠিত হোৱা কেবিনেটত অনুমোদন জনোৱাৰ লগে লগে এই চেমি কনডাক্টৰৰ নিৰ্মাণ কাৰ্য্য সূৰ্গম হৈ পৰিল। অসমৰ মুখ্যমন্ত্ৰী ড° হিমন্ত বিশ্ব শৰ্মা ডাঙৰীয়া টাটা চফ গ্ৰুপৰ অধ্যক্ষ এম চন্দ্ৰ শেখৰনমৰ উপস্থিতিত যোৱা ৩ আগষ্ট তাৰিখে মৰিগাওঁ জিলাৰ জাগিৰোডত ভূমি পূজন হোৱা এই প্ৰকল্পটো অহা বছৰৰ ভিতৰত কাৰ্য্যকৰী হ'ব। ইয়াৰ যোগেদি প্ৰায় ২৭ হাজাৰ প্ৰত্যক্ষ তথা আনুসংগিক কৰ্মসংস্থাপনৰ সৃষ্টি হ'ব বুলি আশা কৰা হৈছে। ভাৰত চৰকাৰৰ ইলেকট্ৰনিক আৰু তথ্য প্ৰযুক্তি বিভাগে প্ৰকাশ কৰা অনুসৰি এই প্ৰকল্পটোৱে ভাৰততে বিকশিত হোৱা প্ৰযুক্তি ব্যৱহাৰ কৰি দৈনিক প্ৰায় ৪.৮৩ কোটি টীপ উৎপাদন কৰিব। এই উৎপাদিত টীপবোৰে পেট্ৰ'ল ডিজেল আদি ইন্ধন চালিত আৰু বৈদ্যুতিক বাহনৰ উপৰিও ফাইব-জি সজুঁলি আৰু ৰাওটাৰ নিৰ্মাণ কৰা কোম্পানীসমূহত ব্যৱহৃত হ'ব। মই দৃঢ়ভাৱে বিশ্বাস কৰো যে, এই প্ৰকল্পই ৰাজ্যখনক উদ্যোগ ক্ষেত্ৰত আৰু এখোজ আগবাঢ়াই লৈ যাব। লগতে ৰাজ্য তথা উত্তৰ পূৰ্বাঞ্চলক বিশ্ব দৰবাৰত এক নতুন মাত্ৰা প্ৰদান কৰিবলৈ সক্ষম হ'ব। ৰাজ্যখনৰ অৰ্থনীতি ক্ষেত্ৰত তথা কৰ্ম সংস্থাপনৰ

দিশত সুদূৰপ্ৰসাৰী প্ৰভাৱ পেলাব পৰা চেমি কনডাক্টৰ প্ৰকল্প স্থাপনৰ বাবে উদ্যোগ লোৱাৰ বাবে কেন্দ্ৰীয় চৰকাৰ ৰাজ্য চৰকাৰ আৰু টাটা গ্ৰুপৰ প্ৰতিষ্ঠানলৈ মই আন্তৰিক ধন্যবাদ আৰু কৃতজ্ঞতা জ্ঞাপন কৰিলো। মাননীয় সদস্যসকল আপোনালোক নিশ্চয় অৱগত যে, যোৱা ১৫ জুন, ২০২৪ তাৰিখে অসমৰ পৰা ৫ গৰাকীকৈ সুলেখক ২০২৪ বৰ্ষৰ একাডেমী বটাৰ বাবে নিৰ্বাচিত হয়। শিশু সাহিত্য শাখাৰ অসমীয়া ভাষা শিতানত 'বিপন্ন বিস্ময় খেল' উপন্যাসৰ বাবে ৰঞ্জু হাজৰিকা, বড়ো ভাষাৰ কবিতা সংকলন 'বহুমা বেইনিবৌ'ৰ বাবে হাৰ্জেন জেকৰ মোছাহাৰীক এই বঁটা প্ৰদান কৰা হয় আনহাতে যুৱ প্ৰজন্মৰ শাখাত 'জাল কটা জুই' গল্প সংকলনৰ বাবে নয়নজ্যোতি শৰ্মা আৰু বড়ো ভাষাৰ শিতানত চুটি গল্পৰ সংকলন 'সক্ষম'ৰ বাবে চেলফ মেইড ৰাণী বড়ো আৰু বাংলা ভাষাৰ শিতানত 'দেৰাজে হলুদ ফুল গত জন্ম' কবিতা পুথিৰ বাবে সুতভা চক্ৰৱৰ্তীক এই বটাৰে সন্মান প্ৰদান কৰা হয়। অসম বিধান সভাৰ হৈ মই আটাই কেইগৰাকীলৈ অভিনন্দন জ্ঞাপন কৰিলো। মই জনাবলৈ পাই সুখী হৈছো যে, এই বটাৰ বাবে নিৰ্বাচিত হোৱা চেলফ মেইড ৰাণী বড়ো - অসম বিধান সভাৰ এগৰাকী কৰ্মচাৰী। ছাত্ৰ অৱস্থাৰ পৰাই সাহিত্য চৰ্চাৰ সৈতে জড়িত হৈ অসমৰ সাহিত্য ক্ষেত্ৰখনক তেওঁ নিজকে প্ৰতিষ্ঠা কৰিবসৈ সক্ষম হৈছে। মাননীয় সদস্যসকল অসমৰ দুগৰাকী সুযোগ্য সন্তান ক্ৰমে কেন্দ্ৰীয় সংৰক্ষিত বাহিনীৰ পৰিদৰ্শক দিলীপ কুমাৰ দাস আৰু জোৱান বাবলু ৰাভাই ২০২১ বৰ্ষত মাওবাদীৰ সৈতে যুঁজ দি দেশৰ হকে প্ৰাণ আহুতি দিয়ে। এই দুয়োগৰাকী বীৰৰ ত্যাগ আৰু সাহসিকতাৰ স্বীকৃতি স্বৰূপে ভাৰতৰ মহামাণ্য ৰাষ্ট্ৰপতি শ্ৰীযুতা দ্ৰুপদী মূৰ্মুয়ে শ্বহীদ দুগৰাকীক মৰনোত্তৰভাৱে উচ্চ সামৰিক সন্মান 'কৃতি' চক্ৰৰে সন্মান প্ৰদান কৰে। বিগত সময়ছোৱাত ৰাজ্য তথা দেশৰ ক্ৰীড়া ক্ষেত্ৰখনৰ কিছু উৎসাহৰ খৰৰেও আমাক আপ্লুত কৰিছে। যোৱা ৬ জুন ২০২৪ তাৰিখে অসমৰ সুযোগ্য সন্তান ৰিয়ান পৰাগে ভাৰতীয় ৰাষ্ট্ৰীয় ক্ৰিকেট দলৰ হৈ অৱতীৰ্ণ হোৱা অসমৰ প্ৰথম গৰাকী পুৰুষ ক্ৰিকেটাৰ হিচাপে ইতিহাসত স্থান লিপিবদ্ধ কৰে। তদুপৰি ২৪ মে, ২০২৪ তাৰিখে অসমৰ ভাৰ উত্তোলনত দেৱব্ৰত ভৰালীয়ে পেৰুৰ লিমাতে অনুষ্ঠিত হোৱা আই ডব্লিউ এফ বিশ্ব যুৱ চেম্পিয়নশ্বীপত সোণৰ পদক লাভ কৰা প্ৰথম গৰাকী পুৰুষ হিচাপে পৰিগণিত হয়। অসম বিধান সভাৰ ফালৰ পৰা মই ৰিয়ান পৰাগ আৰু দেৱব্ৰত ভৰালীক তেওঁলোকৰ কৃতিত্বৰ বাবে অভিনন্দন জনাইছো।

সদন এতিয়া ২৭ আগষ্ট, ২০২৪ তাৰিখৰ ৰাতিপুৱা ৯.৩০ বজালৈ স্থগিত ৰখা হ'ল।

(১২.২৭ বজাত শৰৎ কালীন অধিবেশন, ২০২৪ বৰ্ষৰ প্ৰথম দিনাৰ কাৰ্য্যসূচী অন্ত হৈ)

(সমাপ্ত)